


L-HAJJA f'Ghawdex

€2 \ Lm 0.860

April 2008

* **LEHEN L-GHAWDXIN GHAL 63 SENA** *


Nru. 897



Rebbiegħa Għawdxija


IL-HAJJA
f'Ghawdex

Marzu 2008 * L-LEHEN L-GHAWDXIN GHAL €2 SENA * Nov. 2008



WICC ĊESARI
NBIDEL...
imma 'mammona' baqghet!

*Għadek
m'abbonajt?*




GHAL



FIX-XAHAR!

Ktieb Rigal!



*Rakkomandat
mill-Isqof
Mario
Grech*

*Dan il-ktieb ġdid u famuż
jinghata B'XEJN lil dawk kollha
li jhallsu €20 bhala
Abbonati Benefatturi.*

IL-HAJJA
f'Ghawdex

**MINJIERA TA'
TAGHRIF U TAGHLIM
dwar Ghawdex u l-Ghawdxin**

*Meta tabbona tkun qed tiehu r-rivista bil-
posta u b'nofs il-prezz li tiswa' (€2 il-kopja).
Ahseb biex iġġedded l-abbonament tiegħek
għas-sena 2008, u heġġeġ lil hbiebek
biex jabbonaw huma wkoll.*

*Imla din il-formola jew aghmel kopja tagħha
u ibgħatha flimkien ma'*

čekk jew 'money order' ta' 10 Ewro lill-

Amministratur, "Il-Hajja f'Ghawdex",

Lumen Christi Media Centre,

Triq Fortunato Mizzi,

Victoria VCT 2579, Ghawdex.

Isem _____

Indirizz _____

Nixtieq: Nabbona (ġdid) jew Inġedded l-Abbonament għas-sena 2008

€10 Abbonament Regolari FIRMA _____

€20 Abbonament Benefattur / Ktieb Rigal 2008

IL-HAJJA f'Ghawdex

L-Ewwel Hargha f'Gunju 1945

Hargha nru. 897

April 2008

Mahruga mid-
Djoċesi ta' Ghawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistqarru l-kittieba
m'humiex neċessarjament daww
tal-Bord Editorjali.

f' din il-hargha

Editorjal	• 3
Il-Hajja fid-Djoċesi	• 4
X'jghidilna l-Isqof	• 6
Kummentarju (1)	• 7
X'ghadda minn ghalina	• 9
Riflessi	• 15
Kummentarju (2)	• 16
Ghawdex fil-Ġurnali	• 18
Attwalità	• 19
L-Intervista	• 20
Impressjonijiet (5)	• 22
Letteratura Ghawdxija	• 24
Kotba minn Ghawdex	• 25
Dawl għall-Hajja	• 26
Il-Misteru tal-Knisja (13)	• 28
Snajja Qodma (9)	• 30
Tieqa fuq l-Ambjent (4)	• 32
Lehen il-Missjunarji Ghawdxin (4)	• 34
Ghawdex Qabel ir-Ritratti (4)	• 36
Ghawdex 300 sena ilu (163)	• 37
Passiġġata Biblika (35)	• 38
Mill-Kunsilli Lokali Ghawdxin:	
Munxar	• 40
Xhieda Nisranija	• 42
Apprezzament (1)	• 43
Apprezzament (2)	• 44
Play - Forum (1)	• 45
Ibza' għal Saħħtek	• 47
Mix-Xena Sportiva f'Ghawdex	• 49
Imkejjen Ghawdxin (9)	• 50

Ritratti: Hajr lil Joe Zammit, Alvin Scicluna, Max Xuereb, John Cordina, Paul Buttigieg, Kunsilli Lokali ta' Ghawdex u diversi parroċċi Ghawdxin għal diversi ritratti li jidhru f' din il-hargha.

Ritratt tal-Qoxra: "Springtime at Hondoq" (2007) - Lynda Caton Roseblade

Editorjal

Dir-Rebbiegha... ibza' għaliha!

Tghid għad tasal ir-rebbiegha u l-Ghawdxin ma jagħrfuhiex? "Tghaggibhiex!" nisimghek tghidli...

Jien nġhidlek li t-tehdida hi kemm minn barra u kemm minn gewwa. Minn barra hemm il-periklu tal-global warming. Mad-dinja kollha, in-natura qeghdin nerdgħuha b'mod u b'rata li ma jagħtuhiex ċans tirrigenera ruħha. Hawn min isostni li l-akbar tehdida li magħha llum il-bniedem qed iħabbat wiċċu, mihiex it-terroriżmu iżda hija t-tibdil fil-klima. Jista' jkun li, għada pitghada, ulied uliedna jkollhom jghixu, mhux fit-temp hleju li nafu aħna, iżda fi klima shuna bħal dik tal-Magħreb. F'dan ix-xenarju, l-effetti negattivi fuq il-hajja tal-Maltin u l-Ghawdxin, kif ukoll fuq il-pajsagg tagħna, jkunu dižastrużi.

Għalhekk, il-harsien tal-holqien huwa llum dmir morali għal kull wiehed u wahda minna – għalina li wkoll inqadna fil-girja sfrenata u stonata għall-eżaltazzjoni tal-livell ta' l-għajxien b'disprezz għall-kwalità tal-hajja. Fuq skala dinjija, ċ-ċokon ta' pajjiżna jista' jidher li jiskuzana minn kull responsabbiltà, iżda huwa appuntu dan iċ-ċokon li jista' jikkawżalna l-akbar ħsara. Fiċ-ċokon ta' gżiritna, kull metru kwadru ta' art huwa prezzjuż. Għandna pajsagg li jsaħħar imma għax drajniet, nieħduh for granted u nikkalpestawh. Nassedjawh bil-gebla tal-franka – li ukoll fiha nfisha hija riżors prezzjuż – u bil-konkrit. Jekk fil-ħamsa u għoxrin sena li ġejjin nibqghu nibnu bir-rata li biha tellagħjna l-bini f'dawn l-aħħar ħamsa u għoxrin sena, ir-rebbiegha għal uliedna ma tkunx bħal din li nafu aħna, u li x'uhud fostna, bħall-barranin li jżuruna, jammiraw.

Ix-xaġħri li neqirdu, hadd ma jerga' jgibu lura. Jekk darba kien hawn f'Malta t-Teatru Rjal, gawhra arkitettonika, u l-gwerra garrfitu, għadna, sittin sena wara, nistgħu nerġgħu nibnuh mill-gdid, kif kien jew aħjar. Iżda mhux hekk fin-natura. Jekk **habitat** jinqered, xejn u hadd ma jista' jerga' jrawwem il-flora u l-fawna li jintilfu. B'xorti tajba, f'diversi nħawi t'Ghawdex, għadhom jinstabu speċi endemiċi. Jaqblilna nħarsuhom!

L-umanità teħtieġ rivoluzzjoni ta' mentalità u azzjoni favur is-sostenibbiltà. Aħna msejhin biex nipparticipaw f'din ir-rivoluzzjoni b'għaqal u b'urgenza. Ir-rappreżentanti tagħna fil-fora internazzjonali għandhom jipperċiedu din il-kawża. Imbagħad fi gżiritna, ilkoll kemm aħna għandna nidraw ngħixu f'qafas ta' ġustizzja soċjali fejn jitražżnu l-kumditajiet żejda tagħna biex ma nippreġudikawx il-ħtiġijiet tal-ġenerazzjonijiet futuri.

Joseph W. Psaila

www.dioceseofgozo.org

Il-Hajja fid-Djoċesi




Mis-Seminarista Noel Debono

Festa tad-Duluri

Nhar il-Ġimgħa, 14 ta' Marzu, saret it-tifkira ta' Marija Addolorata. F'diversi parroċi saret purċissjoni bl-istatwa tad-Duluri jew ċelebrazzjonijiet oħrajn b'rabta ma' din it-tifkira. Fir-Rabat, Mons. Isqof Mario Grech mexxa quddiesa quddiem il-knisja ta' San Ġakbu minn fejn imbagħad harġet il-purċissjoni bl-istatwa devota ta' Marija Addolorata, akkumpanjata wkoll mill-Fratellanza antika tad-Duluri. Mons. Isqof tkellem dwar id-duluri ta' Marija hija u tħaddan illum lil kull bniedem li bħal Kristu huwa vittma. Huwa semma b'mod speċjali żewġ pjagi tas-soċjetà tagħna illum; id-droga u l-injoranza reliġjuża.

Hadd il-Palm

Nhar Hadd il-Palm, 16 ta' Marzu, Mons. Isqof mexxa konċelebrazzjoni pontifikali fil-Katidral flimkien mar-Reverendu Kapitu. Fil-liturġija li tagħti bidu għall-Ġimgħa Mqaddsa, saret il-purċissjoni lejn il-knisja bitberik tal-palm u tal-friegħi taż-żebbuġ u nqara l-Vangelu tad-daħla trijonfali ta' Ġesù f'Ġerusalemm. Imbagħad matul il-quddiesa nqara r-rakkont tal-Passjoni tal-Mulej minn San Mattew.



Via Sagra Djoċesana

Nhar Hadd il-Palm, saret il-*Via Crucis* Djoċesana fuq l-gholja t'Ghammar li fiha hađu sehem diversi lajċi u saċerdoti flimkien ma' Mons. Isqof. Din il-mixja simbolika, fi kliem l-Isqof stess, hija espressjoni tal-mixja tal-bniedem wara Kristu, liema mixja m'għandhiex tibqa' biss fuq livell esterjuri, imma għandha wkoll isseħħ fil-persuna, b'mod interjuri, billi l-hajja tal-bniedem titfassal fuq il-valuri tal-Vangelu.


Saċerdoti

Nhar is-Sibt 23 ta' Frar, sar nofs ta' nhar ta' spiritwalità għas-saċerdoti fiċ-Ċentru Ragħaj it-Tajjeb, ir-Rabat. Dan il-mument ta' talb u riflessjoni tmexxa minn Fr. Dione Cutajar.

Nhar it-Tlieta 26 ta' Frar sar il-funeral ta' Mons. Anton Grech Vella, mir-Rabat, kanoniku teżorier tal-kollegġjata ta' San Ġorġ martri. Flimkien ma' għadd sabih ta' saċerdoti u lajċi nsara, Mons. Isqof mexxa l-quddiesa tal-funeral ta' Dun Anton, li fiha nġhatat l-aħħar tislama lil dan is-saċerdot.

Nhar l-Erbgħa 5 ta' Marzu, nġhatat l-aħħar tislama lil Mons. Salvino Scicluna, mill-parroċċa tal-Katidral, li miet it-Tnejn 3 ta' Marzu, fl-ghomor ta' 78 sena. Mons. Scicluna twieled fl-4 ta' Diċembru 1930, u kien ordnat saċerdot fid-9 ta' April 1955. Hu għadda ħafna snin jagħti s-servizz tiegħu ġewwa Ruma jaħdem fil-Vigarjat ta' l-istess belt.

Dun Brian Mejlak ġie maħtur bħala l-kappillan il-ġdid tal-Parroċċa tal-Madonna tas-Sokkors u San Ġirgor il-Kbir, f'Kerċem. Dan tħabbar nhar il-Hadd 2 ta' Marzu, mill-Isqof Mario Grech fil-jum li fih l-istess parroċċa kienet qed tiċċelebra l-festa ta' San Ġirgor il-Kbir. Dun Brian għandu 36 sena u huwa min-Nadur. Mis-7 ta' Jannar huwa kien Amministratur Parrokkjali ta' din il-komunità.



Dun Fabio Attard, Salesjan, ġie maħtur il-Kunsillier il-ġdid għall-Pastorali maż-Żgħażaġħ tas-Socjetà Salesjana. Huwa twieled ir-Rabat, Ghawdex fit-23 ta' Marzu 1959 u ġie ordnat saċerdot fl-4 ta' Lulju 1987. Fost ħafna hidmiet oħra, fl-2005 Fr Fabio Attard waqqaf l-Istitut ta' Formazzjoni Pastorali ta' l-


Arċidjoċesi ta' Malta, li tiegħu għadu d-direttur.

COMECE

Bejn il-5 u s-7 ta' Marzu, l-Isqof Mario Grech irrappreżenta lill-Konferenza Episkopali Maltija fl-Assemblea Plenarja tar-Rebriegħa tal-Kummissjoni tal-Konferenzi ta' l-Isqfijiet tal-Komunità Ewropea. Is-sugġett tal-laqqha kien; "Ir-rispett għad-dinjità tal-bniedem u l-harsien tal-holqien – l-inkarnazzjoni tal-ġid komuni fil-*polices* ta' l-Unjoni Ewropea fis-seklu 21". Mons. Isqof kien akkumpanjat minn Mons. Ġużeppi Farrugia, President tal-Kummissjoni 'Il-Knisja f'Malta u fl-Ewropa'.

It-Tridu ta' l-Għid

Il-komunità kollha nisranija fid-Djoċesi tagħna flimkien mal-Knisja Universali, ċelebrat il-misteru tat-tbatija, mewt u qawmien tal-Mulej, bejn l-20 u t-23 ta' Marzu. Nhar Hamis ix-Xirka filgħodu, saret il-quddiesa taż-Żejt tal-Grizmi fil-Katidral, li fiha ġew imbierka ż-żjut mqaddsa li mbagħad jintużaw fiċ-ċelebrazzjonijiet tas-sagramenti tal-Grizma tal-Morda, tal-Magħmudija, tal-Konfirmazzjoni u ta' l-Ordni Sagri. Is-saċerdoti tad-djoċesi flimkien ma' l-Isqof gedded il-wegħdiet saċerdotali tagħhom li kienu




ghamlu fil-jum ta' l-Ordinazzjoni. Wara, diversi saċerdoti, ngaħqdu flimkien għal ikla fis-Seminarju f'dan il-jum speċjali għalihom.

Filgħaxija fil-knejjes tagħna, saret it-tifkira sollenni ta' l-Aħħar Ikla tal-Mulej; it-twaqqif ta' l-Ewkaristija u l-Ordni Sagri. Fiha sar ukoll il-ġest tal-ħasil tar-riglejn mis-saċerdot lil xi membri tal-komunità. Fl-aħħar tal-quddiesa saret il-purċissjoni li fiha l-Ewkaristija Mqaddsa giet meħuda fl-Artal tar-Ripożizzjoni, fejn tithalla għall-adorazzjoni ta' kulhadd.



Bħalma hi drawwa popolari fil-gzejjer tagħna, l-Hamis filgħaxija u l-Gimgha filgħodu saru s-Seba' Viżti f'diversi knejjes, b'devozzjoni lejn Ġesù Ewkaristija.

Fil-jum tal-Gimgha l-Kbira, jum ta' sawm u astinenza, saret il-funzjoni sollenni tal-Passjoni tal-Mulej u l-adorazzjoni tas-Salib, li fiha jinqara r-rakkont tal-Passjoni, ssir l-Adorazzjoni tas-Salib u mbagħad wara jsir it-Tqarbin.



Filgħaxija mbagħad f'diversi parroċċi saru manisfestazzjonijiet pubbliċi marbuta ma' dawn it-tifkiriet għezieħ, bħall-purċissjoni bl-istatwi tal-Gimgha l-Kbira u l-Via Sagra fit-toroq.

Nhar Sibt il-Għid filgħaxija saret iċ-ċelebrazzjoni sollenni tal-Vġili ta' l-Għid, liturġija maqsuma f'4 partijiet prinċipali; il-mixgħela tad-dawl mill-blandun, sinjal ta' Kristu Rxoxt u l-kant ta' l-Exultet; il-Liturġija tal-Kelma, b'seba' qari; l-liturġija marbuta mas-Sagrament tal-Magħmudija; u l-Liturġija Ewkaristika.



Imbagħad, nhar Hadd il-Għid, saret ċelebrazzjoni pontifikali li fiha tfakkar il-Qawmien mill mewt ta' Ġesù. F'hafna parroċċi saret ukoll il-purċissjoni bl-istatwa ta' Kristu Rxoxt.


F'dawn il-funzjonijiet Mons. Isqof Mario Grech dejjem wassal il-messaġġ tiegħu fl-omelija, marbut mat-tifkira ċelebrata, liema omeliji jistgħu jinstabu fuq il-*website* tad-djoċesi www.gozodiocese.org

Auto Electrician/Electronics Auto Mechanic

repairs cars and commercial vehicles

Introduced the latest technology on
Computer Controlled Systems

An auto diagnostic computer and a hand held oscilloscope scanner are the solution for today's car repair. They are used for **European, American, Asian and Japanese** cars.



Systems that can be tested:

Engine Electronics
ABS, Traction Control, ESP
Gearbox Electronics
Transmission Electronics
Suspension Electronics
Power steering/drive by wire
Codes Reading / Erase

A/C System
Body Computer
Immobilizers
Interiors Control
Key Programming
Service Reset
Airbags

A detailed list of the errors detected, test results and interventions carried out will be shown to the customer.

So come directly to the right **MECHANIC / ELECTRICIAN** - well qualified and experienced - and you will save time and money.

Call on, or make an appointment with:


Wayde Camilleri Tal-Guzi

7905 2531 / 2155 2300 (Garage) /

2156 5820 (Home)

Garage situated at Fatima Street, Nadur, Gozo.

X'għidilna Mons. Isqof Mario Grech: "Nirċievu u nagħtu l-maħfra" - Il-Hniena Divina u l-Paċi ta' l-Għid



Gheżież Huti fi Kristu,

Fil-bidu tar-Randan li għadda staqsejtkom xi tridu u x'qegħdin tfittxu fil-hajja; hegġgħtkom biex thallu l-Kelma t'Alla tkellimkom u ddawwalkom fuq dak li jġri madwarna u go fina biex tiskopru x'qed tistennew mill-hajja. Issa li qegħdin niċcelebraw l-Għid tal-Mulej, xi twegiba rnexxilkom issibu għal dawn il-mistoqsijiet?

L-Evangelju li thabbri lna dalgħodu (Ġw 20,19-31) jgħidilna li d-dixxipli wkoll kellhom bħal dawn il-mistoqsijiet f'qalbhom. Il-fatt li "kienu mbezzgħa mil-Lhud bil-bibien magħluqa" (Ġw 20,19) jindika li kienu għadhom ma jafux x'qed jistennew mill-hajja. Imma mbagħad Ġesù Rxoxxt gie f'nofshom u wriehom il-pjagi ta' jdejh u ta' ġenbu, jġifieri s-sinjali tal-passjoni doloruża li ħalliet dawn il-marki fil-ġisem tiegħu anke wara l-Qawmien. Dawk l-istess pjagi gloriużi li tmint'ijiem wara Ġesù stieden lil Tumas biex iqiegħed subgħajh fuqhom, juru l-Hniena Divina li illum qegħdin nagħmlulha festa.

Santa Fawstina tikteb fid-djarju tagħha li darba Ġesù qalilha li "l-bnedmin ma jsibux paċi qabel ma jduru b'fiduċja lejn il-Hniena Divina" (n.132). Dan seħħ lid-dixxipli li, wara li kellhom din id-dehra tal-Hniena Divina, rebħu l-biża' u sabu motiv qawwi biex jgħixu l-hajja fil-milja tagħha. Dan huwa li għandu bżonn il-bniedem tal-lum: illi, mgħobbi b'pizijiet materjali, morali u spiritwali, jagħraf jikkontempla l-Hniena Divina biex fiha jsib l-għajnuna u l-motivi biex jgħix fil-paċi miegħu nnifsu, ma' Alla u ma' l-oħrajn.

Ġesù mhux biss jirrivela lid-dixxipli l-hniena tiegħu bla tarf, imma jagħmilhom "ministri tal-Hniena Divina". Infatti jgħidilhom: "Kif il-Missier bagħat lili, hekk jien nibgħat lilkom. Kif qal hekk, nefah fuqhom u qalilhom: Hudu l-Ispirtu s-Santu. Dawk li taħfrulhom dnubiethom ikunu maħfura, u dawk li żzommuhom ikunu miżmuma." (Ġw 20,21-23)

Il-maħfra tad-dnubiet hija espressjoni qawwija ta' kif il-bniedem jagħmel esperjenza tal-hniena t'Alla. Min minna huwa bla dnu? Jew min fostna huwa daqshekk perfett li ma jistax jiżbalja? Kif jikteb Missierna San Pawl: "Fejn kotor id-dnu, kotrot fuq li kotrot il-grazzja". (Rum 5,20) Għax jekk id-dgħufija umana taf tfixkilna u tagħmel il-hsara, Alla, li jara l-qalb niedma u sinciera tal-bniedem (ara Salm 51,8.19), aktar isawwab imħabbtu fuq dik il-persuna. Huwa fatt li aħna dak li aħna mhux bil-hila tagħna nfusna, imma bil-qawwa tal-grazzja t'Alla! It-tabib ma jehtieguh x' dawk li huma b'saħħithom, imma l-morda. (ara Mt 9,12-13)

Aħna mhux biss nirċievu din il-maħfra, imma bhala "ministri tal-Hniena Divina" aħna fid-dmir li noffru

din il-maħfra lil haddiehor.

Il-maħfra mhix l-uniku mod kif nistgħu nwettqu dan il-ministeru tal-Hniena Divina. L-imħabba li ssir servizz ta' qadi lejn il-bniedem fil-bżonn hi espressjoni ta' din il-Hniena Divina. Għalhekk huwa dmir tagħna li nsostnu dawk il-hidmiet pastorali favur il-foqra u l-batuti ta' žmienna. Fost dawn hemm it-tfal bla familja jew li għadhom xi problema, bħal dawk li l-Knisja tilqa' fid-Djar tat-Tfal immexxija minnha; hemm il-persuni b'diżabbiltà; hemm il-vittmi tad-droga u tax-xorb; hemm l-anzjani, speċjalment dawk minsija mill-familja tagħhom. Dawn l-opri tal-hniena huma teżor għall-Knisja tagħna, għax joffrulna l-okkażjoni biex nuru hniena ma' min huwa fil-bżonn. Dawk kollha, saċerdoti, sorijiet u lajċi fil-Knisja lokali, li direttament jew indirettament qed jikkontribwixxu f'dan il-qasam tal-karità, jisthoqqilhom kliem ta' apprezzament u kull sapport.

F'dan iż-żmien ta' thejjija għall-festa ta' Pentekoste, li ggib fi tmiem il-mixja ta' l-Għid, inhegġgħkom titolbu lill-Ispirtu s-Santu jieqaf mal-Knisja f'Ghawdex biex ma tibzax issejjah fuqha l-Hniena Divina u tkun hija stess ministru u xhud ta' din il-hniena.

Nitlob fuqkom il-barka u l-hniena infinita ta' Alla. Mogħtija mill-Kurja ta' l-Isqof, illum, it-Tlieta ta' l-Ottava ta' l-Għid, 25 ta' Marzu 2008.

Mons Salv Debrincat
Kancellier

+ Mario Grech
Isqof għall-qadi tagħkom




MARIO
DISPENSING OPTICIANS

57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.)
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

Kummentarju (1)

Insaħħu l-Familja, mhux inkissruha...



kitba ta' **DUN RENATO BORG**

Huma hafna dawk li jtkellmu dwar il-fenomeni tas-separazzjonijiet u d-divorzju. Anke pajjiżna mhux eċċezzjoni għaliex il-problema kulma tmur qeda dejjem tikber u sfortunament qed taħkem ukoll lill-koppji miżżewġin tagħna. Dan l-aħħar iltqajt ma' ktieb interessanti ta' wahda avukatessa mill-Amerika, ktieb li jgħib l-isem "*The Divorce Lawyers' Guide to staying married*". L-avukatessa Wendy Jaffe, il-qasam speċjalizzata tagħha huwa dak li jittratta kif wiehed iġib id-divorzju u għall-ewwel jista' jidher daqsxejn kontradittorju kif avukatessa li taħdem biex iġġib id-divorzju bejn koppja miżżewġa tista' tasal biex tagħti l-pariri lill-miżżewġin kif għandhom isaħħu r-relazzjoni ta' bejniethom propju biex ma jaslux biex jisseparaw jew jiddivorzjaw. Wendy tagħmilha ċara li l-ktieb m'huwiex frott unikament ta' dak li rat u semgħet hi biss matul ix-xogħol tagħha kemm meta hadmet fil-ligi tal-familja kif ukoll bhala avukatessa iżda kif tistqarr hi, il-ktieb huwa bbażat fuq 100 konverżazzjonijiet li hija għamlet lill-aqwa 100 avukat madwar l-Amerika kollha li jahdmu f'dan il-qasam. Kif tgħid hi stess hija taqsiethom "X'inhuma l-kawzi prinċipali tad-divorzju?" Mit-tweġibiet li hija rċievet Wendy waslet għall-konkluzjoni li **hemm disa' sintomi jew kawzi komuni li jistgħu jwasslu biex koppja tissepara jew biex żwieġ ifalli.**

Nistgħu nġid li dan l-artiklu jixtieq jgħin lill-miżżewġin isaħħu r-relazzjonijiet ta' bejniethom u jasalvaw ir-relazzjoni tagħhom billi jitgħallmu minn dawk ta' qabilhom li diġà għaddew minn din l-esperjenza qarsa.

L-iktar żewġ kawzi komuni

Wendy tgħid li **l-iktar żewġ kawzi komuni li jistgħu jwasslu għas-separazzjoni huma dawk tas-sesswalità u tal-flus.** Dawn mhux biss huma komuni iżda wkoll hafna drabi huma mifhuma hażin.

Dwar **il-problema tas-sess** fil-koppja hija tagħmilha ċara, li hawn mhix tirreferi għall-problemi zghar li fuqhom jista' ma jkunx hemm dejjem qbil fil-koppja. Dak li hareġ ċar mill-avukati intervistati u t-tweġibiet li taw kienu żewġ problemi li huma iktar profondi u li propju jheddu l-istess relazzjoni tal-koppja. Min-naħa l-wahda hemm koppji li jkollhom problema kbira biex jikkomunikaw u jesprimu mħabbithom permezz tas-sesswalità, tant li jkun hemm koppji li jdumu diversi xhur jekk mhux ukoll snin ma jersqu

lejn xulxin. F'dan il-każ jirriżulta li dawk il-koppji li m'għandhomx relazzjonijiet sesswali bejniethom jew inkella fejn dawn ir-relazzjonijiet huma minimi hafna hemm periklu li l-għaqda ta' bejniethom tiddgħajjef.

Però l-istess studju jkompli juri li **n-nies jehtieġ li jkunu iktar konxji mill-effetti negattivi tal-pornografija fuq l-internet.** L-avukati josservaw li iktar ma jgħaddi ż-żmien huma qegħdin jaraw in-numru jikber ta' rġiel li qegħdin isiru *addict* għall-pornografija fuq l-internet. Huwa veru li l-pornografija ilha teżisti iżda qabel kienet ferm iktar diffiċli biex issib tixtri r-rivista, kont trid taħbiha u tkun dejjem inkwetat li xi hadd jista' jsiha. Mhux hekk illum, tant saret haġa faċli, biżżejjed tuża l-komputer ta' darek u jkollok aċċess minn fuq l-internet għal kull kwalità ta' pornografija. **Il-pornografija mhux talli ma tgħinx biex issaħħah ir-relazzjoni sesswali bejn il-koppja, għall-kuntrarju l-pornografija ta' kull għamla tohloq ostakli fir-relazzjonijiet sesswali bejn il-miżżewġin.** Fejn il-persuna ssir tassew *addict* għe li ma tkunx iktar kapaci tidhol f'relazzjoni sesswali mal-persuna li thobb.

Rigward **l-infedeltà** fiż-żwieġ Wendy Jaffe tosserva li l-infedeltà mhux dejjem twassal għas-separazzjoni jew għad-divorzju, tant hu hekk li f'hafna każi hija l-parti haġta ta' infedeltà li tiftaħ l-applikazzjoni għad-divorzju u mhux il-parti innocenti. **Wiehed jista' jevità li l-infedeltà tkun kawża tad-divorzju jew separazzjoni jekk it-tnejn flimkien (il-miżżewġin) jinżlu fil-qalba tal-problema biex jaraw għaliex setgħet isseħħ din l-infedeltà, ovvjament jehtieġu l-għajnuna ta' xi persuna kwalifikata biex jaslū għal dan.** Mhix haġa faċli iżda hija haġa possibbli u wiehed irid ikun lest li jidhol għal din il-biċċa xogħol iebes biex isalva ż-żwieġ tiegħu.

Il-flus huma wahda mill-kawzi ewlieni tas-separazzjonijiet. Hawn il-problema mhix tant jekk koppja hix sinjura jew fqira, jiġifieri l-problema mhix fil-flus fihom infushom; **l-issue** hija meta wiehed jew wahda li "tonfoq", tiżżewweġ wiehed jew wahda li "tfaddal". Fl-għerusija hafna drabi l-fatt li jkunu differenti fil-mod ta' kif jużaw flushom, jaħsbu li hija haġa sabiha u li tista' tgħin it-tnejn biex jikbru. Iżda il-mod ta' kif nużaw flusna, hafna drabi huwa marbut haġa wahda mal-mod ta' kif kbirna u l-istil ta' haġja li fassalna u hija haġa hafna iebes jekk mhux ukoll impossibbli li wiehed jinbidel. **Aħna għandna**

sentimenti qawwija dwar kif ghandhom jintefqu l-flus jew fuq xhiex ghandhom jintefqu u kemm ghandhom jintefqu. Ghalhekk meta fiż-żwieġ ghandek sieheb li jhobb jonfoq u iehor li jhobb ifaddal faċli li jinqala' l-inkwiet bejniethom. Dwar il-flus wiehed josserva wkoll li meta fiż-żwieġ ikun hemm dhul kbir ta' flus jew għal kuntrarju jitbaxxa ħafna d-dhul tagħhom hemm periklu kbir li ż-żwieġ jasal biex jifarrak għax ma jkunx jiflaħ għal dik il-bidla qawwija, fil-pożittiv jew fin-negattiv, li tiġi fuqu.

L-imħabba hija importanti iżda mhix kollox

Kawża oħra tad-divorzju hija meta wiehed mill-imsieħba jekk mhux it-tnejn ikollhom *aspettativi li m'humix realistiċi*. Tistagħgeb kif anke fi żminijietna m'humix ftit dawk li jidhlu għall-hajja miżżewġa b'ideat ta' fantasija dwar iż-żwieġ, minn għalihom kulma trid u ghandek b'żonn hija l-imħabba. Huwa veru li l-imħabba hija importanti u għalhekk tnejn jagħzlu li jkun ta' xulxin għal dejjem għax ikunu jinhabbu. Iżda l-imħabba mhix kollox u hemm ħafna aspettativi li m'humix realistiċi ta' nies li ghandhom din il-viżjoni. Insomma ż-żwieġ qatt ma huwa xi film ta' Walt Disney. **Meta l-bniedem ikollu aspettativi li ma jkunux realistiċi qatt mhu sejjer ikun kuntent fl-istat li jkun u ħafna drabi jwahaal fl-oħrajn jew fis-sitwazzjonijiet ta' madwaru u ma jasalx biex jgħaraf li l-problema għejja minnu. Għaldaqstant huwa tajjeb li f'kull haġa li nagħmlu jew nidhlu fiha jkollna dejjem saqajna fl-art.**

Ir-raba' sintomu tat-tifrik taż-żwieġ hija *l-problema tal-komunikazzjoni*. Kif tosserva Wendy Jaffe din hija xi haġa li kulhadd isemmiha iżda forsi dak li ma tantx jiġi mogħti konsiderazzjoni hija x'qegħdin nifhmu b'komunikazzjoni u meta eżatt il-komunikazzjoni bejn tnejn ma tibqax iktar possibbli. Importanti ħafna li sa mill-għerusija s-sieħba jipprovaw jaħdmu flimkien biex itejbu u jibnu bejniethom komunikazzjoni li tgħinhom tassew jikbru flimkien. **Komunikazzjoni ma tfissirx biss il-kapaċità li tesprimi ruħek iżda tfisser ukoll il-kapaċità li tkun taf tisma' lill-haddiehor. Għalhekk mal-kliem u l-lingwaġġ tal-gisem hu meħtieġ ukoll is-silenzju bejn l-erba' hitan ta' darna, silenzju li jgħinna nisimghu l-wegħat tal-qalb ta' dawk ta' madwarna li ebda kelma ma hija kapaċi tesprimi. Forsi hawn ta' min isemmi l-komunikazzjoni ma' Alla għaliex il-bniedem li jaf jikkomunika ma' Alla jaf jikkomunika ma' hutu l-bnedmin.**

Kawża oħra ta' firdiet

Kawża oħra li twassal biex iddgħajjed ir-relazzjoni tal-koppja hija meta wiehed iħossu *kkontrollat*. Illum, mhux biss fil-familja, iżda wkoll madwarna nintebħu li huma ħafna l-affarijiet u l-mezzi li b'xi mod qegħdin jikkontrollaw lil hajjitna. Però **meta persuna tħossu li hija kkontrollata mill-persuna li hija thobb allura l-frustrazzjoni tkun ikbar għaliex tonqos il-fiduċja li għandu jkun hemm bejn tnejn li tassew iħobbu lil xulxin.** Wendy Jaffe tosserva ukoll li dan il-kontroll jista' jintrebaħ iktar ma jkun hemm bilanċ bejn il-poter, bejn l-imsieħbin fiż-żwieġ. Meta jinholoq xi żbilanċ fil-poter jew fit-tmexxija tal-familja dan ma jgħinx biex tissaħħaħ ir-relazzjoni bejn il-koppja.

Is-sitt sintomu li minnu titkellem Wendy Jaffe huwa dak li hija ssejjahlu *"sfidi mentali u 'addictions' fiżiċi"*, dawn jinkludu bħal mard mentali, depressjoni u diżordnijiet oħra

mentali jew *addictions* fiżiċi. Dawn huma waħda mill-kawżi ewlenin tad-divorzju fl-Amerika, tant li tgħid li fl-Amerika għandna sigriet kbir ta' kemm hawn nies li għandhom problemi mentali u kemm hemm nies li qegħdin fuq id-*drugs* u xi drabi dawn huma marbutin flimkien. F'dan ir-rigward hija inkluża wkoll il-problema tal-alkoħol. **Għaldaqstant huwa importanti ħafna li min ikun ser jidhol għaž-żwieġ irid ikun sinċier mas-sieheb jew sieħba tiegħu dwar xi problemi li jkun għadda minnhom jew jekk kellux xi mard mentali jew jekk kienx fuq xi għamla ta' drogi.** Barra minn hekk, ikun meħtieġ li meta tinholoq xi problema importanti tintalab mill-ewwel konsulenza professjonali biex il-problema ma tkomplex tiggrava ruħha.


Kawża oħra tad-divorzju, huwa l-istess divorzju. Meta wiehed jgħaddi mill-ewwel divorzji ġie li jidhol għat-tieni, għat-tielet jew ir-raba' żwieġ. Ovvjament hawn Jaffe qed titkellem mis-sitwazzjoni Amerikana fejn id-divorzju huwa permess mil-liġi. Però importanti li wiehed jinnota li dawk li jkun diġà għaddew minn divorzju, **hemm probabbiltà kbira li jerġgħu jgħaddu minn divorzji oħra.** Dan għaliex, kif josservaw ħafna avukati, dak li aħna nżommu bħala ovvju, jiġifieri li wiehed jitgħallem mill-esperjenza tiegħu fil-fatt mhu ovvju xejn għaliex **ħafna drabi wiehed ma jitgħallem qatt u jerġa' jirrepeti l-istess żbalji ta' qabel.**

It-tmien kawża li twassal biex b'xi mod jew iehor tiddgħajjed ir-rabta tal-koppja hija meta t-tnejn flok jikbru flimkien jibdeu jikbru mbegħdin minn xulxin, dik li Wendy Jaffe issejjah *"growing apart"*. Dan jiġri b'mod partikolari meta l-mara jew ir-raġel jittfegħu l-attenzjoni tagħhom kollha fuq uliedhom u ma jinvestux fuq ir-relazzjoni ta' bejniethom, ħafna drabi mank jibqagħlhom ħin għal xulxin. Importanti li l-ġenituri jgħarfu li r-relazzjoni ta' bejniethom hija waħda mill-aspetti l-iktar importanti biex uliedhom jikbru aħjar. Dan il- *"growing apart"* jista' jseħħ ukoll meta **bejn iż-żewġ imsieħba jkun hemm għanijiet u valuri kompletament differenti minn xulxin** kif ukoll meta jkollhom *hobbies* u interessi opposti għal xulxin.

L-aħħar kawża li twassal ħafna biex jisseparaw hija sempliċement *in-nuqqas ta' impenn*. Dan jidher l-iktar f'dawk il-kawżi fejn ma jkunx hemm kawża vera u reali. Tnejn jaslu biex iħallu lil xulxin minħabba n-nuqqas ta' impenn lejn dak li daħlu għalih. Jispiċċaw li għal kwalunkwe haġa, anke dik l-iktar banali, jsibu skuża biex jonqsu mill-kelma li taw u jibdeu avventura oħra li bħal ta' qabilha ma tantx ikollha futur.

Huwa veru li ħafna drabi l-kawżi jistgħu jkun iktar komplikati u huwa veru wkoll li mhux dejjem huma marbuta ma' kawża unika. Iżda jien nemmen li dan l-istudju ta' din l-avukatessa jista' jgħin lil ħafna miżżewġin biex ma jħallux li xi waħda minn dawn is-sintomi tidhol fil-hajja miżżewġa tagħhom; u fejn hemm xi preżenza ta' xi kawża minn dawn li semmejna, jagħrfu jiehdu dawk ir-rimedji meħtieġa biex jeliminawha. **Dan l-artiklu jista' jiftaħ għajnejn dawk il-koppji li qegħdin iħejju ruħhom għaž-żwieġ biex l-għerusija jehduha iktar b'impenn u serjetà halli jeliminaw kemm jista' jkun minn qabel xi whud mill-kawżi li diġà jkun preżenti fl-għerusija.**

X'ghadda minn għalina



Kronaka Ghawdxija minn Charles Spiteri

Imfakkar Jum il-Fundatur tal-Moviment Dinji ta' l-Iskawz

Ta' kull sena, il-Moviment Dinji ta' l-*iScouts* jiċcelebra għeluq snin il-Fundatur tiegħu, Lord Robert Baden-Powell. Il-*Victoria Scout Group* fakkar din l-okkażjoni billi organizza diversi attivitajiet. Peress li din is-sena l-*iscouting* f'Malta jagħlaq mitt sena, dawn l-attivitajiet taw bidu għall-programm li l-*Group* għandu mhejji għal din is-sena.

Il-membri tat-tlett sezzjonijiet differenti tal-*Group*, nhar is-Sibt, 23 ta' Frar, iltaqgħu fil-kwartieri tal-*Group* biex jiehdu sehem f'attivitajiet flimkien. Din l-attivitajiet sejhulha "*il-party*" għad-unur ta' Lord Baden-Powell. Kien hemm madwar mitt tifel mal-*leaders* tagħhom u dawn



Iċ-ċerimonja tal-investizzjoni tal-*Cub Scout Benjamin Grech* flimkien mal-*leaders* tal-*Pack* tiegħu, *Helen Cini* fuq ix-xellug, *Mary Rose Pace* *fin-nofs* u l-*Group Scout Leader Lorrie Saliba*.



Il-*Victoria Scout Group* fi triqta lejn il-knisja ta' San Frangisk waqt il-parata ta' Jum il-Fundatur.

inqasmu fi tmien timijiet. Go kull *team* kien hemm *Venture*

Scouts (ta' bejn 15 u 17-il sena), *Scouts* (ta' bejn 11 u 15-il sena) u *Cub Scouts* (ta' bejn 8 u 11-il sena). Kull tim kien mitlub jagħmel diversi affarijiet. Riedu jirrispondu mistoqsijiet fuq il-Fundatur u fuq l-istorja ta' l-iskawting fid-dinja, li s-sena l-oħra ċcelebra l-mitt sena mit-twaqqif tiegħu. Hadu sehem f'*campfire* u kienu l-protagonisti f'tifkira ta' l-assedju ta' Mafeking, assedju li permezz tiegħu s-suldat Baden-Powell sar eroj nazzjonali fl-Ingilterra. Kienu mitluba juru ħiliet ta' l-iskawz, kull wieħed skond l-età tiegħu. Ixxabtu, tkaxkru, ibbilanċjaw ruħhom u raw kif għamlu biex jgħaddu minn korsa t'ostakli mhejjija għalihom. Fl-aħhar kellhom jibdlu lill-*leader* ta' kull tim fil-persuna ta' Baden-Powell billi jikkrejaw hwejjeg u fattizzi minn biċċiet ta' karti, kartonċin, kolla, u żebgħa. Kull tim kien f'tellieqa kontra l-*hin* biex jipprova jlesti dawn il-provi kollha u fil-kwartieri kien hemm

moviment kontinwu ta' tfal telghin u neżlin, deħlin f'kamra u heġin minn oħra, jidħku, jitkellmu, jigru, jiddiskutu u jiehdu gost kemm jifilhu. Xhin kulhadd lesta l-provi kollha, ingabru l-punti u saru jafu liema tim kien ir-rebbieh. Il-membri ta' dan it-tim rċevew il-medalji li kien haqqhom.


Imbagħad l-għada l-Hadd 24 ta' Frar, saret iċ-*church parade* u quddiesja fil-knisja ta' San Frangisk, ir-Rabat, Ghawdex. Bil-bnadar tal-*Group* fuq quddiem, il-membri mmarċjaw mill-kwartieri sal-knisja fejn sabu jistennwhom il-membri tal-Kunsill u numru sabiħ ta' ġenituri u *supporters*. Fil-bidu tal-quddiesja, il-kappillan tal-*Group*, Mons. Joseph Farrugia laqgħa lil żewġ mistiedna tal-*Group*, Brian Beck, li hu iċ-*chairman* tal-*Fellowship* ta' Brownsea Island (il-gżira fejn Baden-Powell żamm l-ewwel kamp fl-istorja ta' l-*iscouting*) u lil Peter Neville, *Scouter* iehor Inġliż. Laqgħa wkoll lil-*leaders* u l-membri tax-Xagħra *Scout Group*, grupp ġdid ta' l-*Iscounts* li se jitwaqqaf dalwaqt fil-gżira għawdxija. Matul il-quddiesja, il-membri ġeddeu il-Wegħda tagħhom.

Wara l-quddiesja, ittiehdu xi ritratti ta' l-okkażjoni. Imbagħad fuq iz-zuntier tal-knisja saret iċ-ċerimonja ta' l-investizzjoni ta' disa' *Cub Scouts* godda fiż-żewġ *Packs* tal-*Group*. L-attivitajiet ta' din l-għodwa ntemmet bl-għajta tipika tal-*Group*.



Ritratt ta' l-okkażjoni li ttiehed quddiem il-knisja ta' San Frangisk, ir-Rabat, Ghawdex.

Mejda ta' l-Appostli u Wirja Religjuża fiż-Żebbuġ



Dettagli mill-"Passjoni 2008"


Żebbuġin f'lotterija, b'biljetti li tqassmu f'kull dar, b'apprezzament lejn l-għajjnuna tagħhom matul is-sena lis-Socjetà Filarmonika Santa Marija.

Il-Passjoni tbierket mid-Direttur Spiritwali tas-Socjetà l-Kanonku Carmelo Cini.


Il-wirja baqgħet miftuħa kuljum matul il-Ġimgħa Mqaddsa.

Is-Socjetà Filarmonika Santa Marija Żebbuġ, nhar il-Hadd 16 ta' Marzu, fethet għall-pubbliku mejda ta' l-appostli u wirja sagra-religjuża bl-isem ta' "Il-Passjoni". Il-wirja saret fil-każin tal-banda, fi Triq il-Knisja, Żebbuġ.

Il-Passjoni kienet tikkonsisti fost l-oħrajn f'mejda ta' l-appostli mlibbsa bin-newl, xogħol minsuġ mill-qotton li r-raħħala Żebbuġin kienu tant popolari għalih. Wieħed seta' jifli ukoll pitturi originali fuq it-tila b'temi religjużi, xogħol artisti Żebbuġin; xogħol fil-fuħħar u wirja ta' statwetti, santi antiki u xbiegħat marbutin mal-passjoni ta' Sidna Gesù Kristu. F'din il-wirja ġew esebiti ukoll 13-il *Hamper*, li rrapprezentaw it-12-il appostlu u lil Ġesù Kristu. Dawn ingħataw b'xejn lill-familji



Diversi Xoghlijiet religjużi fuq it-tila esebiti minn diversi artisti Żebbuġin fosthom Mario Cassar, Vitor Cini u Maryrose Saliba.



Il-Mejda ta' l-Appostli fost il-biċċiet tan-Newl u xoghlijiet fil-fuħħar.

Jiltaqgħu wara 23 sena li hallew l-iskola



Grupp ta' ex-studenti bniet waqt re-union fix-Xlendi

xi ritratti tad-diversi attivitajiet li kienu jsiru fi żmienhom, meta dawn kienu għadhom fuq il-bankijiet ta' l-iskola, u li qanqlulhom memorji sbieħ li ma jintesewx, memorji ta' għaqda u hbiberija vera.

Biex ifakkru għeluq it-23 sena ta' meta bhala studenti tal-hames sena hallew l-iskola Sekondarja tal-Bniet fir-Rabat, Ghawdex, madwar 30 studenta, nhar il-Ġimgħa, 22 ta' Frar, iltaqgħu mill-gdid biex flimkien iġeddu dawk il-memorji sbieħ ta' meta kienu għadhom fuq il-bank ta' l-iskola.

Josephine Camilleri, mir-Rabat, Ghawdex, waħda minn dawn it-tfajliet qaltilna illi issa li kulhadd qabad it-triq tiegħu, hasbu li tkun haġa sabiħa li jagħmlu *re-union*.

Kienet ikla b'atmosfera ta' ferħ fir-restaurant De'Manuel, fix-Xlendi, ziedet tgħidilna Josephine. Waqt din l-attività ngabru wkoll

Kunċerti tal-"Chorus Urbanus" max-"Sheffield University Wind Orchestra"



Time Remembered ta' Philip Sparke u *The Forest of Arden* ta' George Lloyd. Il-*Chorus Urbanus*, taħt id-direzzjoni ta' Mro. John Galea kanta *O Salutaris Hostia* ta' John Galea, *Vexilla Regis*, *Anon*, *Crux Fidelis* ta' John Galea, *Improperia*

Matul il-Ġimgħa Mqaddsa, il-*Chorus Urbanus* ha sehem f'kunċerti max-*Sheffield University Wind Orchestra* li kienet qed tagħmel żjara f'Malta. Din iż-żjara kienet organizzata mill-*Mediterranean Institute* ta' l-Università ta' Malta u saru bil-kollaborazzjoni tal-Kunsill tal-Kultura f'Ghawdex, il-Patrijiet Agostinjani tal-Belt Victoria u l-Kapitlu tal-Kollegġjata tal-Parroċċa ta' Bormla f'Malta.

L-ewwel kunċert sar fil-knisja ta' Sant' Wistin tal-Belt Victoria nhar it-Tnejn, 17 ta' Marzu. L-orkestra, taħt id-direzzjoni ta' Anthony Houghton daqqet *Fanfare for the Common Man* ta' Aaron Copland, *Overture for Harmonie Op. 24* ta' Felix Mendelssohn, *Passacaglia* ta' Tim Jackson, *Hymn to the Fallen* ta' John Williams,

ta' John Galea u akkumpanja lill-orkestra fil-*Hymn to the Fallen*. Mal-*Chorus Urbanus* hadu sehem Yvonne Galea, Sopran, u Noel Galea, Baxx. *Compere* tas-serata kien il-Kav. Joe M. Attard.

Nhar it-Tlieta, 18 ta' Marzu, il-*Chorus Urbanus* mar Malta biex ingħaqad ma' l-orkestra fil-Parroċċa ta' Bormla fejn ta serata oħra max-*Sheffield University Wind Orchestra*. Il-programm kien maqsum fi tnejn kif kien f'Għawdex. F'din l-okkażjoni l-orkestra daqqet *Fanfare for the Common Man* ta' Aaron Copland, *Bright Spirit* ta' Judith Bingham, *Hymn to the Fallen* ta' John Williams, *Toccata Marziale* ta' Vaughan Williams, *Chorale Prelude* ta' Cesar Franck, *If With All Your Hearts* and *Lord of Abraham* minn *Elijah* ta' Felix Mendelssohn u *The Shadow of Golgotha* ta' Wouter I. enaerts.

Chorus Urbanus irrepeta l-kunċert li kien għamel f'Għawdex u akkumpanja lill-orkestra fil-*Hymn to the Fallen*. Il-kunċert sar quddiem knisja mimlija b'nies attenti għal dak li kienu qed jjsimghu. Fost il-mistednin kien hemm il-Kapitlu ta' Bormla, I-E.T. Dr. Ugo Mifsud Bonnici, President Emeritus ta' Malta u bosta mistednin oħra. Kollha kellhom kliem ta' ħajr għall-kunċert, għall-orkestra kif ukoll għall-*Chorus Urbanus*. Fiż-żewġ okkażjonijiet kien hemm bdil ta' rigali bejn is-surmastrijiet fost l-applaws ta' dawk li kienu preżenti.



Dehra ġenerali waqt il-Kunċerti tal-*Chorus Urbanus* max-*Sheffield University Wind Orchestra*.

Iċ-Ċelebrazzjoni "Is-Siegha ta' l-Omm"- Marija Xandàra tat-Tama




Nisa jistennew sabiex jitolgħu jidilku l-affarijiet sagri bil-fwejjah.

Nhar Sibt il-Għid, it-22 ta' Marzu, filgħodu, fis-Santwarju Ta' Pinu, Mons. Isqof Mario Grech mexxa "Is-Siegha ta' l-Omm" - ċelebrazzjoni Marjana.

L-insara akkumpanjaw bit-talb lil Marija, Omm il-Knisja, li f'dan il-jum għexet l-akbar prova tal-fidi u tar-rabta tagħha ma' Alla.

Din iċ-ċelebrazzjoni Marjana, "Is-Siegha ta' l-Omm", giet miktuba minn P. Ermano M. Toniolo osm. It-talb huwa spirat mit-tradizzjoni tal-



Mons. Isqof Mario Grech jagħmel it-Talba ta' Għeluq iċ-Ċelebrazzjoni.


Liturġija Latina u dik Bizantina. Ilha ssir gewwa Ruma sa mis-sena 1982. Fuq xewqa tal-Papa Ġwanni Pawlu II kienet giet iċċelebrata gewwa l-Bażilika tal-Vatikan darbtejn waqt li ta' kull sena tiġi iċċelebrata fil-Bażilika Marjana ta' Santa Maria Maggiore gewwa Ruma. Giet iċċelebrata għall-ewwel darba fis-Santwarju Nazzjonali tal-Madonna Ta' Pinu f'Għawdex minn Mons. Isqof Mario Grech, nhar il-15 t'April, 2006. It-traduzzjoni fil-lingwa Maltija saret minn Dun Gerard Buhagiar. Iċ-ċelebrazzjoni ssir Sibt il-Għid filgħodu, biex hekk ma ttelexxi mill-importanza kbira li għandha l-Velja ta' Għid il-Kbir.

F'post prominenti tpoġġiet ix-Xbieha tad-Duluri b'musbieh jixgħel biż-żejt li jfakkar fl-istennija tax-xebbiet għaqlin li bl-imsiebaħ mixgħula stennew il-Għarus.

Marija Attard, Direttriċi tad-Dar Ġużeppa Debono, Dar għat-tfajliet ommijiet, animat iċ-ċelebrazzjoni. Ġuża Formosa qrat l-ewwel lezzjoni. Dun Daniel Xerri, Rettur tas-Seminarju tal-Qalb ta' Ġesù, qara l-Vanġelu. Ha sehem ukoll fil-qari Dun Eddie Vella.



Guża Formosa waqt il-qari tal-lezzjoni.




Dun Daniel Xerri, Rettur tas-Seminarju jaqra l-Vanġelu.



Marija Attard, tidher tanima iċ-Ċelebrazzjoni Marjana.

Lejn tmiem din iċ-ċelebrazzjoni numru ta' nisa dilku bil-fwejjah is-Sedja, l-Ambone, l-Artal u postijiet oħra Sagri, bi preparazzjoni għall-Velja tal-Għid. Bħalma n-nisa li kienu dixxipli ta' Ġesù marru hdejn il-qabar bil-fwejjah, anke dawn in-nisa li jagħtu servizz regolari fis-Santwarju Nazzjonali tal-Madonna Ta' Pinu, komplew dan il-ġest biex imbagħad jilqgħu lill-Għarus Ġesù li qam mill-Imwiet, Kristu Rxoxt fil-Velja Qaddisa ta' l-Għid.

Kollezzjoni ta' pittura minn Żewġ Artisti Ghawdxin



Il-Ministru għal Ghawdex, Giovanna Debono, nhar is-Sibt 22 ta' Marzu inawgurat wirja kollettiva ġewwa *Gallery Art...e*, fir-Rabat, Ghawdex. Il-kollezzjoni ta' tnaix il-biċċa pittura ġew ipprezentati minn żewġ artisti Ghawdxin li huma diġa' stabbiliti. Dawn huma, Christopher Saliba u Mario Cassar, miż-Żebbuġ, Ghawdex. Il-wirja, hekk intitolata "*selection d.o.c.*", kienet tinkludi diversi xogħlijiet b'temi astratti kif ukoll xeni ambjentali, fosthom il-Fontana wara x-xita; Pjazza Reġina u l-Belt Valletta. Din il-wirja baqgħet miftuħa għall-pubbliku sa nhar is-Sibt 12 t'April.


Il-Ministru Debono tidher tifli x-xogħlijiet murija lilha mill-artisti zghazagh Christopher Saliba u Mario Cassar

Wirja dwar il-Ġimgha Mqaddsa fir-Rabat



L-Għaqda Dilettanti Ġimgha l-Kbira Ghawdex, tellgħet wirja dwar il-Ġimgha Mqaddsa, f'wahda mis-Swali tal-Wirjiet fi Pjazza San Frangisk, ir-Rabat, Ghawdex.

Fil-Wirja li nfethet uffiċjalment nhar is-Sibt



16 ta' Frar miċ-*Chairman* tal-Kunsill tal-Kultura, Vincent Grech u tberket minn

Mons. Nikol Cauchi, Isqof Emeritu għal Ghawdex, wiehed seta' jara numru ta' incizjonijiet ta' George Cassar; it-trasport għad-difna ta' Joe Cutajar Zahra; kartolini filateliki li jgħibu fuqhom xogħlijiet ta' artisti ghawdxin, fosthom ta' Joe Camilleri, Joseph Cauchi, Joe Cutajar Zahra u Frank Cassar; statwi; niċċa tar-Redentur kif kienet ma' faċċata ta' dar fl-antik ġewwa Ghawdex, ta' Jamie Camilleri; mudelli ta' Sepulkri, fosthom wiehed ta' Anthony Farrugia; xogħol tat-terrakotta, fosthom angli, maħdumin b'sengħa kbira minn Joe Camilleri min-Nadur; *Ecce Homo* ta' Pio Borg; l-abbozz ta' l-istatwa tad-Duluri li tinsab fil-knisja ta' San Ġakbu fir-Rabat, Ghawdex, liema abbozz illum jinsab għand Antonio Portelli; abbozzi ta' statwi u l-Monument ta' Kristu mejjet, dan ta' l-aħħar, xogħol Francis Mizzi minn Kerċem.

Koppja żaġhżuġha, mill-Gran Brittanja, u li kienet għadha kif xtrat dar f'Santa Luċija, Ghawdex, Dominic Dore u Zoe Scott Dore, li kienet qed iżżur il-Wirja, nhar it-Tnejn 18 ta' Frar, ikkummentatilna hekk "*A wonderful collection of pieces that have been carefully crafted. We would thoroughly recommend people to come and see the exhibition.*"

Il-Fiera ta' l-Għadira f'Kerċem



Il-pubbliku prezenti għall-Fiera tradizzjonali tal-Għadira.

Nhar il-Hadd 30 ta' Marzu, kmieni wara nofsinhar, sriebet ta' karrozzi deħru jersqu lejn ir-raħal ta' Kerċem għall-Fiera Tradizzjonali ta' l-Għadira ta' San Raflu. F'ċertu hinijiet tant kien kbir l-ammont ta' karrozzi, li t-traffiku wasal sal-inħawi magħrufa bhala "tal-vapur".

L-attivitajiet marbuta mal-fiera kienu jikkonsistu fi *stands* b'lotteriji f'rigali għad-dar, gidien u ħrief, pjanti, ikel u xorb u logħob varjat għat-tfal u kbar. Kien hemm ukoll il-park ta' divertiment għat-tfal, b'*kidi-rides*, *merry-go round*, *bouncing castle* u żewġ ponijiet li jdawru tfal. L-irġiel u ż-żgħazagh sabu attrazzjoni kbira permezz ta' sparatura fuq il-plattini li ġibdet konkurrenza qawwija.



Il-gost tat-tfal iduru fuq il-ponijiet.

Ċerimonja k commemorattiva ta' "Jum il-Helsien"

L-Uffiċċju tal-Kultura f'Ghawdex, nhar it-Tnejn 31 ta' Marzu, filgħodu, organizza ċerimonja k commemorattiva fi Pjazza Indipendenza jew kif inhi magħrufa aħjar bhala Pjazza t-Tokk, fl-okkażjoni tad-29 Anniversarju ta' Jum il-Helsien.

Il-Banda tal-Pulizija taħt id-direzzjoni tas-Surmast tagħha, l-Ispettur anzjan Anthony Cassar, għamlet marċ minn Pjazza Savina sa Pjazza Indipendenza ir-Rabat. Wara l-wasla ta' Giovanna Debono, Ministru għal Ghawdex, il-Banda esegwiet

silta muzikali, *One moment in time*. Dan kien segwit minn ċerimonja ta' tqegħid ta' bukkett fjuri mill-Ministru Debono, quddiem l-irhama li tikkommemora dan l-avveniment ta' l-1979. Il-programm f'Ghawdex intemm bid-daqq ta' l-Innu Nazzjonali u b'marè mill-Banda tal-Pulizija tul Triq ir-Repubblika.

Preżenti kien hemm ukoll, apparti l-Ministru għal Ghawdex, Giovanna Debono u r-raġel tagħha Anthony; l-iSpeaker tal-Kamra tar-Rappreżentanti, Anton Tabone; is-Segretarju Parlamentari fl-Uffiċċju tal-Prim Ministru, l-Avukat Chris Said u l-membri parlamentari Frederick Azzopardi u Justyn Caruana.




Il-Banda tal-Pulizija mat-tluq tagħha minn Pjazza Savina lejn Pjazza Indipendenza.



L-irhama kommemorattiva ta' Jum il-Helsien li hemm mal-faċċata tal-Banca Giuratale, fir-Rabat, Ghawdex.



Id-dhul tal-Banda tal-Pulizija fi Pjazza Indipendenza.



Il-Ministru għal Ghawdex, Giovanna Debono, hekk kif poġġiet il-bukkett tal-ward taht l-irhama kommemorattiva. Jidhru wkoll il-Pulizija, PC 42, Paul Said u PC 155, Charlton Xerri.



Mons. Isqof Mario Grech u l-iSpeaker tal-Kamra tar-Rappreżentanti, Anton Tabone jsegwu b'attenzjoni ċ-ċerimonja.



One moment in time - Jidhru mix-xellug għal-lemin, is-Surġent John Cassar fuq id-drums, il-Pulizija Jean Karl Grech (guitar) u Johnatan Pace fuq is-sintinajser.



Il-Banda tal-Pulizija fi triqtha lura, minn Triq ir-Repubblika.

“Seher il-Punent” fil-Gharb

Tmien il-gimgha, 28-30 ta' Marzu, fir-rahal pittoresk tal-Gharb ittella' it-tieni edizzjoni tal-Festival ta' Arti, Kultura, Mużika u Patrimonju, “Seher il-Punent”. L-ghan ewlieni ta' dan il-Festival huwa li jesponi l-kultura u tradizzjonijiet tal-Gharb kif ukoll biex jiġbed it-turiżmu lejn Ghawdex f'perjodu meta t-turiżmu jkun xi ftit batut.

Il-Festival ġie nawgurat il-Gimgha 28 ta' Marzu filghaxija mill-Ministru għal Ghawdex Giovanna Debono li akkumpanjata mis-Sindku tal-Lokalità tal-Gharb, David Apap żaret id-diversi eżebizzjonijiet li ttellġu apposta għal dan il-Festival u li kienu jinkludu wirja ta' arti fejn diversi artisti għawdxin esibew il-pitturi tagħhom, wirja ta' statwi sagri, *live painters* kif ukoll esibizzjonijiet ta' diversi snajja u artiġanat bħal bizzilla, fuhħar, induratura, nases, *mosaic* u



skultura fil-ġebel. Il-Ministru żaret ukoll id-diversi *stages* li fuqhom itella' spetaklu ta' talent imżewwaq bi żfin, kant u mużika minn artisti Għawdxin u Maltin. Il-Ministru Debono kellha kliem ta' tifhir għal din l-inizjattiva tal-Kunsill Lokali Gharb meta fuq l-*istage* prinċipali iddikjarat il-Festival uffiċjalment miftuh.


Il-Festival fetaħ b' marċi brijużi mill-Banda Mużikali Viżitazzjoni matul it-toroq prinċipali. Il-kantant u preżentatur popolari J Anvil mexxa s-serata fuq l-*istage* prinċipali fejn minkejja l-kundizzjonijiet tat-temp xorta wahda kien hemm konkorenza tajba minn viżitaturi Għawdxin, Maltin u barranin li flimkien mat-tiżjin tal-bandalori u d-dawl tal-fjakkoli holqu atmosfera ta' festa. L-attrazzjoni prinċipali tal-Gimgha kien kuncert għall-



familja kollha minn Spiteri Lucas Band bis-sehem ta' diversi kantanti u l-kummidjant popolari Augusto Cardinale. Is-serata għalqet bi spetaklu ta' loġhob tan-nar.

Il-Festival kompla s-Sibt filghodu permezz ta' *re-enactments* ta' ġrajjet storiċi fosthom il-Qiegħa u *tours* gwidati madwar iċ-ċentru storiku tar-rahal, il-villaġġ tas-Snajja ta' Dbiegi u d-diversi mużewijiet li wiehed isib gewwa l-Gharb fosthom il-Mużewijiet ta' Karmni Grima u Frenċ ta' l-Gharb u l-Gharb *Folklore Museum*. Is-Sibt filghaxija ttellġet it-tieni serata tal-Festival b' divertiment għall-familja kollha u tliet spetakli fuq tliet palkijiet differenti. Fost il-mistiedna speċjali s-Sibt filghaxija kien hemm Joe Demicoli, Freddie Portelli kif ukoll mill-Ingilterra l-aqwa *Tribute Band* tal-U2 iz-ZU2.

Il-Hadd filogħdu saret mattinata folkloristika fil-Pjazza Żjara tal-Madonna mżewwqa b'*re-enactments*, daqq u żfin folkloristiku u t-berik tal-annimali. Komplex ukoll matul il-jum tal-Hadd it-*tours* gwidati madwar iċ-ċentru storiku tal-Gharb. Filghaxija l-ispettaklu finali ta' “Seher il-Punent” kien jinkludi kant u żfin modern u folkloristiku kif ukoll *line dancing*, *rock bands*, ‘*Rondo Veneziano*’, ir-rebbieħ tal-*Junior Song For Europe - Cute* kif ukoll il-*Big Band Brothers* flimkien mal-Finalisti tal-*Maltasong for Europe 2008*, Klinsman Coleiro, Petra Zammit, Eleonor Cassar, Rosman Pace, Claudia Faniello u r-rebbieħa tal-*Maltasong for Europe 2008* Morena. Is-serata ntemmet bi spetaklu ta' loġhob tan-nar.



Matul it-tliet ijiem tal-Festival wiehed kien isib ukoll varjetà ta' ikel u xorb, bejgħ ta' prodotti tipiċi inkluż prodotti tal-ġobon u nbid lokali. Ma naqsitx lanqas ir-rokna b' divertiment għat-ftal li kienet tinkludi *Bouncing Castle*, loġhob mill-*Playmobil* u show minn Ronald Mc Donald. Il-Mużewijiet u postijiet ta' interess fosthom il-Knisja Parrokkjali, l-Gharb Folklore Museum u *Ta' Dbiegi Crafts Village* estendew il-hinijiet tal-ftuħ tagħhom u kienu miftuħa sa tard. It-toroq prinċipali ġew imżejna bl-armor tal-festa u z-zuntier tal-knisja kif ukoll diversi djar u galleriji antiki fil-pjazza kienu mżejna b'arranġamenti ta' fjuri mill-kampanja.

RIFLESSI

Osservazzjonijiet tal-Kav. Joe M. Attard


F'WIED IL-LUNZJATA FIL-25 TA' MARZU

Hekk kif wiehed ihalli l-knisja u l-kunvent tal-Patrijiet Agostinjani fir-Rabat, u jhalli warajh ukoll l-Oratorju Don Bosco, mill-ewwel jaqbad in-nizla bejn hitan tas-sejjieh li twasslu lejn il-Wied tal-Lunzjata li jiġi taht ir-rih ir-rahal ta' Kerċem. F'dan l-imbien issaltan il-hemda u tidher l-id setghana tal-Holqien li toffri s-sbuhija tan-Natura fl-aqwa tagħha.

Dan il-Wied ta ismu lill-Kappella qadima li tiddomina dan il-post li jsahhar, iddedikata lit-Thabbira ta' l-Anglu Gabrijel lill-Madonna. Il-Madonna hija dik il-krejtura li giet imħabbra (*annunziata*) li kellha ssir Omm il-Feddej. Biz-żmien, il-kelma 'annunziata' saret u daret għall-kelma "Lunzjata" u baqgħet ġeja sallum. Naħseb li gara l-istess lill-kelmiet bil-Latin li kien qal Pilatu dwar Ġesù wara li dan kien ġe fflagellat u muri lill-poplu "Ecce Homo". Illum din ix-xbieha ta' Kristu tant daret u nbidlet fil-kliem li saret "L-Aċċjomu"!

Intant il-festa f'din il-kappella tal-Lunzjata ssir fil-25 ta' Marzu, propju disa' xhur qabel it-Twelid tat-tarbija Ġesù (il-Milied). Dokumenti qodma juru li din il-kappella ċkejna kienet diġà teżisti fl-1347. Stemma jew aħjar l-arma tal-familja li kienet tidher fil-faċċata, kienet tgħid li l-kappella kienet benefiċċju rjali mwaqqaf mis-Sinjura Sibilla d'Aragona. Billi meta mietet din is-Sinjura ma kellhiex tfal, il-kappella waqgħet f'idejn l-Istat u r-Rettur allura kien jintagħzel mill-Viċi Re ta' Sqallija u wara mill-Gran Mastri.

Il-bini u l-forma tal-Kappella tal-lum imorru lura lejn it-18-il seklu, għalkemm wara t-Tieni Gwerra Dinjija, parti mill-faċċata u s-sagristerija kienu reggħu nbnew. Uħud jaħsbu li xi għerien li nsibu wara din il-kappella kienu xi darba katakombi nsara. Il-pittura tat-titular hija xogħol Fra Luca Garnier ta' l-Ordni ta' San Ġwann. Skrizzjoni fuq irhama li għadha tidher fuq il-faċċata tal-kappella bil-kelmiet '*Non Gode l'Immunità Ecclesiastica*', tixhed li din il-kappella ma kenitx tgawdi d-dritt bħalma kienu jgawdu oħrajn, jiġifieri li l-liġi jew l-Awtorità Ċivili ma kellha l-ebda dritt fuq min ifittex kenn f'kappelli bħal dawn. Ta' min jgħid hawnhekk li l-Gvernatur Sir Frederick Ponsonby (1827-1836) kien neħħa dan id-dritt fl-1828.



Matul Marzu, naturalment din il-Kappella tkun it-tokk ta' tant Ghawdxin li l-ewwel iżuruha fil-festa ta' San Ġuzepp, fid-19 tax-xahar u mbagħad fil-jiem ta' wara li jwasslu għall-festa tat-tifikira tat-Thabbira ta' l-Anglu Gabrijel lil Sidna Marija fil-25 ta' Marzu, meta jinzel hawnhekk ukoll biex jiffunzjona l-Isqof Djoċesan. Illum nistgħu nghidu li din il-kappella qadima tinsab armata sew u għandha diversi benefatturi kif ukoll Rettur ħabrieke li dejjem sejjer jistinka biex joffri servizz u jzomm il-kappella fi stat tajjeb. Insibu hawnhekk zewġ statwi sbieħ, waħda ta' San Ġuzepp u oħra ta' l-anglu qed iħabbar lill-Madonna li kellha ssir Omm Alla.

Wied il-Lunzjata huwa mzejjen bi ħdura mhux komuni u r-raba saqwi u kkurat li nsibu hawn ma ssibux ta' spiss fl-inħawi oħra ta' gżirirna.

Iktar 'l isfel mill-kappella niltaqgħu wkoll ma' għajn qadima li kienet inbniet minn Ercole Martino Testaferatta, wiehed mir-retturi tal-kappella fi żmien il-Gran Mastro Ramon Perellos fl-1698. L-għajn toffri ilma ġieri u sabiħ li minnu ta' spiss tara n-nies u tfal ixarrbu wiċċhom u jixorbu.

Dan il-wied li jibqa' sejjer sal-bajja tax-Xlendi kien imfittex sew fi żmien il-Gran Mastri għall-kaċċa. Illum ukoll għadek tilmaħ tajr u għasafar jittajru b'mod speċjali fix-xhur sbieħ ta' April u Mejju meta l-arja tkun mimlija bl-għana ħelu tal-bilbla w l-ispunsun li għandhom id-dritt jgħixu daqs il-kelb, il-qattus jew kwalunkwe' kreatura oħra tal-holqien. Fil-friegħi tas-siġar u z-zkuk imxerrda mal-wied isibu l-kenn tagħhom ukoll il-gamieim li jpassi mal-festa ta' San Ġorġ meta jingħad li tgħaddi l-ewwel passa.


Wied il-Lunzjata huwa wiehed minn dawk il-ftit widien li bihom għoġobha zzejjen lil Ghawdex Ommna n-Natura, wied imfittex hafna għal xi passiġġata u tislma zghira lis-Sinjura tas-Sema. F'dan il-wied, il-bniedem isib il-mistrieħ tal-ġisem u tal-moħħ u bla ma jrid jerfa' ħsibijietu 'l fuq lejn Sid il-Holqien, għax kulfejn tirfes, kulfejn tmiss, kulfejn thares, ifakkrek Fih. Jalla nibqgħu nibzghu għalih u nġożzu dak kollu li fih sabiex jibqa' jisthoqqlu l-isem li kienu tawh l-Ghawdxin ta' dari, meta sejhulu l-"*Ġnien tar-Rabat*"!

B'dawn il-versi li ġejjin ried isellimlu darba fost l-oħrajn il-poeta l-Avukat Ġorġ Zammit, li issa m'għadux magħna:

*Is-sliem għalik! Minn ġenb għall-ieħor, l-għana
Jimla, jidwi, fin-nir tas-sema jdub;
Tgħanni n-nixxiegha qalb il-qasab; jgħannu
L-għasafar u l-werzieq qalb il-harrub!*

Kummentarju (2)

LEHMET IR-REBBIEGĦA GĦAWDXIJA



Ritratti ta' Lynda Caton Roseblade

Kitba ta' CARM C. CACHIA

X'nista' nikteb jien dwar ir-rebbiegħa li għadu ma nkitibx? Kemm qrajna dwar is-seher ta' dan l-istaġun li jqajjem lin-natura min-nagħsa twila tax-xitwa! Il-bniedem ukoll, irid jew ma jridx, ikollu jitwahhad ma' dan il-qawmien billi l-jum jitwal u jġieghel lill-bniedem johroġ minn ġol-qoxra li tkun dahhlitu fiha x-xitwa. Ir-rebbiegħa ssahħar b'modi differenti u lili ssahħarni wkoll. Dan l-istaġun narah jispikka fid-dehra, fil-hoss, fir-riħa u saħansitra anke fit-toghma partikulari tiegħu. U terġa' u tghid, mhux kull rebbiegħa hi l-istess. Nghidu ahna, r-rebbiegħa Ingliża hi differenti mir-rebbiegħa fl-Eġittu jew fil-Ġermanja. Anke r-rebbiegħa tagħna, ir-rebbiegħa Ghawdxija għandha l-aspetti li jagħzluha minn dik ta' postijiet oħra.

L-ewwel haġa li taħbat ma' mohħi meta niftakar f'dan l-istaġun hi r-riħa tfuħ li jien nassoċja miegħu. Biżżejjed niftaħ tieqa jew noħroġ fi ġnien biex minduna li l-istaġun tar-rebbiegħa hu fil-qrib. Il-pulmuni jinfethu u nħossni nieħu r-ruħ. Hemm ir-riħa taċ-ċentifolju roża, tal-ġiżi u tal-buqari li niltaqgħu magħhom fil-ġonna u fil-btieħi tad-djar għawdxin. Hemm ir-riħa taż-żahar tal-laring u l-mandolin u tal-blanzuni tal-lewż u tat-tuffieħ ta' belludja. Fir-rebbiegħa s-siġar kollha jqumu mir-raqda twila tax-xitwa u qabel jilbsu bil-weraq ġdid u r-rimi tal-frajja', jimtlew biż-żahar ta' kull kulur li jimlew l-arja b'riħa li taqsamlek qalbek. Għal min imur xi mixja fil-kampanja, nghidu ahna fuq il-blat f'Ta' Ċenċ jew fuq il-blat li minn Ta' Seguna jwasslek sax-Xlendi, ma jistax ma jinnutax ir-riħa tfuħ tas-saġhtar fl-aqwa tiegħu. Ma' dan insemmu r-riħa tal-plejju u tal-ward u xitel selvaġġ iehor li jikber qalb l-għelieqi u fuq l-gholjiet u taħt l-irdumijiet tagħna.

Imbagħad hemm ir-riħa tfuħ tal-baħar. Biżżejjed tersaq lejn ix-xtajta tal-Qbajjar jew ta' Dahlet Qorrot wara xi maltempata minn dawk li jħobbu jagħmlu f'dawn ix-xhur. Ir-riħa ta' l-alka mxarrba tolqotlok immifsejk meta tkun għadek mil 'il bogħod. Hemm ukoll ir-riħa tfuħ tal-ħamrija mxarrba wara xi halba xita. Ma ninsewx li f'dan l-istaġun mhux l-ewwel darba li jitla' l-ajru u jagħmel xi nofs ta' nhar traxxax ix-xita. Imma x-xita ħruġ Marzu dħul April tiswa karru deheb fin għall-bidwi Għawdxin, għax timlielu l-għelieqi bl-għelejjel.

U xi nghidu għall-ħsejjes tar-Rebbiegħa? Semmejna x-xita u għalhekk insemmu t-tektik rqiġ tax-xita rxieħ mal-ħgieġ tat-tieqa. Kemm tieħu gost toqġhod wara xi tieqa bix-xita niezla, ittektek donnha trid tidhol. U hemm il-hoss tar-riħ, ievenven minn bejn il-wajers tad-dawl jew minn bejn ix-xquq tat-twieqi u jħaxwex qalb il-friegħi tas-siġar. Għax, Mejju mirjeh jgħid il-Malti, u għalhekk ir-riħ ma jonqosx fir-rebbiegħa. Dan jaffettwa t-trasport bejn il-gzejjer, għalkemm illum il-vapur rari ma jahdimx. Imma s-sajjied tax-Xlendi u ta' Marsalforn ikollu jibqa' d-dar.

Imbagħad hemm ukoll il-ħsejjes ta' l-ilma ġieri, hu u għaddej minn qalb il-qasab tal-wied. Jekk taqbeż qabza sal-Lunzjata jew sal-Wied tar-Ramla tisma' t-thaxwix ta' l-ilma jgelgel waqt li jaqbeż u jġiri bejn il-ġebel u ħaxix li jikber fi triqtu. L-għammiel iċejjaq minn fuq xi fergħa waqt li l-bufula tgħajjat minn qalb il-folt tal-harrub li jhaddar dawn il-widien. Tisma' wkoll l-għana tal-bilbla li tasal f'pajjiżna ma' dħul April biex tbejjet fl-għelieqi li jinsabu bejn l-Għarb u San Dimitri. Din il-ħlejqa ċkejna tfakkarni f'xi anġlu li jkanta bla jidher. L-għana tagħha jimla l-wileġ u l-għelieqi fejn ikun għadu kemm thawwel it-tadam u tbejjet il-bħajra. Imma hi ma tidher imkien għaliex biex tgħanni





titla' tant fil-gholi li ma tibqax tidher mill-ghajn gharriexa tal-bniedem. Donnu li l-bilbla lesta biex tferrah lil haddiehor bla ma tistenna xejn lura u ghalhekk inhossha tohloq fija sens ta' umiltà.

Imma l-isbah hsejjes tar-rebbiegha ghalija huma dawk tad-daqq tal-qniepen li jhabbru l-Glorja nhar l-Ghid il-Kbir. Donnhom jimpikaw bejniethom min ghandu l-isbah lehen. F'Ghawdex il-kampnari tal-knejjes taghna ghadhom ma ndifnux qalb mostri tal-konkrit u ghalhekk il-lehen tal-qniepen ghadu jidwi car u jintaghrif mill-boghod. L-Ghid hu l-festa ta' kulhadd u ghalhekk il-knejjes kollha juru l-ferh taghhom bid-daqq tal-qniepen. Il-qniepen ta' kull knisja ghandhom il-hoss karatteristiku taghhom u anke meta jdoqu flimkien, mhux diffiċli li dak li jkun jaghrif lehen il-qniepen tal-Katidral minn dawk ta' San Ġorg jew dawk tan-Nadur minn dawk tax-Xaghra. Ir-rih jaffettwa wkoll ghax iwassal aktar il-lehen taghhom. Minn taç-Çawla fejn noqgħod jien, jinstemgħu dawk tat-Triq ta' l-Ghajj meta jonfoħ il-punent, tal-Katidral fit-tramuntana, ta' San Frangisk meta jkun grigal u ta' Sannat fir-rih isfel. Joghğobni l-hoss taghhom anke meta jinstema' mill-boghod, minn qalb ir-raba'. Mhux ta' b'xejn li l-hoss melodjuż taghhom saħħar ukoll lill-kompożitur Inġliż Albert W. Ketelbey li kiteb *Bells Across the Meadows* meta, bhala suldat, kien stazzjonat fil-gżira Ghawdxija.

Ghalija, r-rebbiegha taghna ghandha t-toghma partikulari taghha wkoll. Il-hsieb tar-rebbiegha jfakkarni fit-toghma helwa tan-naspla ghawdxija li tikber fil-ğonna taghna. Din hi l-ewwel frotta ta' l-istağun u titfaçça ma' l-aħħar ta' Frar jew il-bidu ta' Marzu. Tassew li aktar ghandha ghadam milli laham, imma l-hlewwa taghha ma jisboqha hadd. Aktar ma l-kulur taghha jkun isfar skur, aktar tkun helwa. U la qegħdin insemmu t-toghma helwa rridu nsemmu wkoll l-ghasel ghawdxi. L-ghasel tan-Nadur, tal-Qala u ta' Kemmuna hu magħruf ma' kullimkien. Dan il-prodott tant hu tajjeb li jidhol f'hafna hlewviet li taf tagħmel il-mara ghawdxija, fosthom il-qagħaq ta' l-ghasel u l-kwarezimal, il-helu ta' žmien ir-Randan.

Imbagħad xi nghidu għat-toghma bnina ta' xi qassata jew xi torta tal-ğbejniet friski u tal-ful aħdar li jilhaq f'dan iż-żmien? Aħna l-Ghawdxin nghidulhom torot tal-ğobon bl-

imżiewet. Mal-ğbejniet u l-imżiewet ġieli nżidu ż-żbib. F'dan l-istağun il-ğbejniet ikunu l-itjeb għaliex in-nghağ jinħarġu jirgħu u jkunu mitmugħa haxix frisk aħdar, waqt li l-imżiewet ikunu bdew iħaxxnu u jimtlew, imma l-ful ta' ġo fihom ikun għadu ma xrafx. U halliha n-nanna Marinton tagħinlek l-ghağina u tagħmillek il-qassatat. In-nies tax-Xaghra jsejħulhom qassatat tal-konkos. Dari dawn kienu jinhmew fil-fran tal-hobż u għalhekk it-toghma kienet tkompli titjeb. Jingħad li jġri hekk ghax jiehdu t-toghma mill-ikel l-iehor li jkun jinhema magħhom.

Iżda lil dan l-istağun xejn ma jghaddih għad-dehra tiegħu! Ir-rebbiegha f'Ghawdex tagħtina dehriet tal-kartolini. Hemm id-dehra ta' l-ilqugh ta' l-ilma fil-widien ta' l-Għasri u ta' Marsalforn, bil-huttaf jittajjar fuqhom. Hemm id-dehra tal-gholjiet tal-Harrax u ta' Kuljat homor nar bil-warda tassilla. Hemm id-dehra tal-baħar tal-qamħ u x-xgħir imewweg fl-oqsma tar-raba' bħal Ġnien is-Sultan bejn ir-Rabat u ta' Sannat u Qasam San Ġorg bejn ir-Rabat u Santa Luċija. Ma' dawn jimpikaw l-ghelieqi maħduma li jithejjew għall-wiçç tas-sajf, bix-xitel tat-tadam li jhaddar qalb hamrija mahruta friska. X'ma jfittxuhx lil Ghawdex it-turisti li jżuruna! Biżżejjed titla' fuq Ta' Għammar jew Ta' Ġordan biex iğğib tahtek veduti mill-isbah, bil-baħar blu Mediterran bhala sfond. Min, imbagħad, jerhilha għal għonq it-triq f'moghđija qalb ir-raba' ma jistax ma jinnutax il-kuluri sbieħ ta' dak li aħna nsejhulu ward selvağğ: il-vjola tal-fidloqqom, l-isfar tal-lellux, ir-roża tal-papoççi. U xi nghidu għall-kuluri sbieħ u r-riħa tfuħ tal-fjuri tal-kappar li jixxabat mas-sisien u mal-ħitan tas-sejjieħ!

Imma d-dehra tar-rebbiegha ġieli titghajjeb meta tagħmel xi ġurnata riħ xlokk, l-ajru jimtela çlampu u umdità, u tagħmel ix-xita tal-hamrija. Nghidulu temp tal-gamieħ, għaliex dari, meta kien ikun riħ isfel bix-xita għall-aħħar ta' April jew il-bidu ta' Mejju, kien iħobb ipassi l-gamieħ u s-summien bil-qtajja'. Dan it-temp jaqtagħlek in-nifs u jğiblek uğigh ta' ras.

Imma mumentu bħal dawn fl-istağun tar-Rebbiegha huma qosra u malajr jghaddu, is-shab itir, ix-xemx toħroğ tisreğ u Ghawdex jerga' juri ruħu mill-ğdid fil-glorja kollha tiegħu.



DWAR GHAWDEX FIL-GURNALI

Fil-mass meeting tač-čelebrazzjonijiet tar-rebha elettorali
 “Hemm ukoll Ghawdex, gżira li għandha post importanti fil-programm elettorali u li hi l-ġojjell ta’ dawn il-gżejjer. Se jittiehdu mill-bidu nett deċiżjonijiet fuq il-proġett halli l-gżira tagħmel il-qabziet biex issir gżira ekoloġika li toffri esperjenza speċjali għall-Maltin u għall-barranin”.

Diskors tal-Prim Ministru,
In-Nazzjon, 12 ta’ Marzu 2008

L-Ghawdxin fil-Kabinett tal-Ministri

“Aspett pożittiv ta’ dan il-kabinett f’dak li jirrigwarda lil Ghawdex kien id-dhul ta’ Chris Said bhala Segretarju Parlamentari għad-Djalogu Pubbliku u Informazzjoni fl-Uffiċċju tal-Prim Ministru. Ĉertament li rari kien hemm zewġ Ghawdxin fil-kabinett, għalkemm naħseb li fil-passat kien hemm il-każ ta’ Anton Tabone u Ĉensinu zijuh (illum President Emeritu) madwar l-istess mejda.”

Asterisk, Il-ĠENSillum, 15 ta’ Marzu 2008

Responsabbiltà u deċiżjoni ta’ Ministru

“Fil-kummenti tagħha lil In-Nazzjon, il-Ministru Giovanna Debono qalet li tinsab sodisfatta ħafna li reġghet ingħatat il-kariga ta’ Ministru responsabbli mill-gżira Ghawdxija liema responsabbiltà qed tačċettaha mill-qalb u tinsab deċiża li bħalma għamlet fl-għaxar snin li għaddew, anke issa terġa’ timpennja ruħha b’mod sħiħ u b’mod qawwi b’lealtà lejn il-poplu Ghawdxin u l-gżira Ghawdxija.”

Rapport: In-Nazzjon, 13 ta’ Marzu 2008

Sodisfazzjon għall-fiduċja li ntweriet fih

“Chris Said, is-Segretarju Parlamentari għad-Djalogu Pubbliku u l-Informazzjoni qal li hu ta’ sodisfazzjon kbir għax għadu kif kien elett fil-Parlament jumejn ilu u mhix xi ħaġa komuni li xi hadd li jkun elett għall-ewwel darba jingħata kariga fl-amministrazzjoni. Hu qal li dan is-Segretarjat jaq’ taħt il-Prim Ministru u dan hu sinjal ta’ fiduċja mill-Prim Ministru li se jkun qed jaħdem tant fil-qrib miegħu. Hu qal li qed iħares ’il quddiem li jaħdem għall-ġid tal-pajjiż”.

Rapport: In-Nazzjon, 13 ta’ Marzu 2008

Pont bejn Malta u Ghawdex?

“Should a bridge be constructed between Malta and Gozo? Yes! Communication and transportation between the two islands is essential. Gozo has lost out tremendously due to the fact that for several years the ferry was the only means of transport. My party is committed to upgrading the necessary infrastructure, which will permit various modes of transport based on long-term strategic plan.”

Intervista lil Anton Refalo M.P. minn Ariadne Massa, The Times, 5th March 2008

Meta se nibdew napprezzaw l-ambjent?

Jekk hemm ħaġa li aħna l-Ghawdxin għadna ma bdejniek napprezzaw biżżejjed huwa l-ambjent. Dan ġara għax fi gżiritna hawn ħafna li jimpurtahom biss biex iħaxxnu bwiethom u dak li n-natura tatna biex ingawduh iridu jjsfruttawh.”

Justyne Caruana M.P. l-Orizzont, 27 ta’ Marzu 2008

Id-Dwejra, ġejja u sejra!

“The Dwejra Heritage Park project was not an easy project to handle, I confess. The area is filled with stakeholders, many of whom are in continuous conflict with one another. One has to keep in mind that already two other attempts had been made to get EU funding to save Dwejra – and failed! Nature Trust (Malta) too had a try and did its best to present a good proposal to the EU and, our attempt being successful, we managed to secure a good grant.”

Vincent Attard, president of Nature Trust (Malta),
The Times, 14th March 2008

Dwejra saga: bla dawl u ilma!

“Dwejra may be paved with good intentions; yet it is still going to house a shanty town of boathouses, bars and restaurant, and diving equipment rent-out, probably requiring use of diesel generators for filling cylinders – all this with no connection to electricity or water supplies or to a sewage system”.

Edward A. Mallia, *The Times, 4th March 2008*

Mill-istatistika qwar il-Qghad


“Xgħajra (in Malta) – the locality with the greatest number of unemployed since 2003 – has ceded its top place in the jobless table to the Gozitan locality of Żebbuġ, although Gozo as a whole has registered a slight decline in the rate of unemployment from 744 to 706 in the past year”.

James Debono, *MaltaToday, 23rd March 2008*

Ghawdex deċiżiv fir-riżultat ta’ l-Elezzjoni

“The Gozo vote was decisive in the last general election for the first time since Independence. Analysing the 10 general elections, one can easily come to this conclusion”.

Carmel Grima, *The Malta Independent, 16th March 2008*



The Liqueur Shop

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.
TEL: 21 556 531
FAX: 21 555 809


Prop. J.C. Mejlak Zammit

FREE HOME DELIVERY

ATTWALITÀ

Ghawdex: Lejn is-Sena 2015

X'ser tfisser din il-viżjoni għall-Ghawdexin?

**Notamenti ta' Saviour Grech**

L-Elezzjoni Ġenerali tat-8 ta' Marzu 2008 giet u marret. Il-poplu Malti u Ghawdexi għamel l-għażla tiegħu. L-istorbju u t-tqanqil assoċjati ma' kampanja elettorali, speċjalment dik marbuta ma' elezzjoni ġenerali, issa għaddew. Iċ-ċelebrazzjonijiet tar-rebħa mill-partitarji tal-partit rebbieh għaddew ukoll. Kif ngħidu, kollox għadda b'wiċċ il-ġid u l-hajja reġġet qabdet ir-ritmu normali tagħha. Il-Partit Nazzjonalista reġa' kiseb il-gvern u Dr. Gonzi reġa' nħatar Prim Ministru tal-pajjiż. Wara l-ħatra tal-Kabinet issa jonqos biss li jitlaqqa' l-Parlament, biex b'hekk jingħata bidu għat-tweġġ tal-programm leġislattiv tal-gvern il-ġdid. Naħseb li jkun xieraq li f'dan l-ewwel artiklu tiegħi wara l-aħħar elezzjoni ġenerali nagħti harsa hafifa lejn l-għanijiet prinċipali proposti għal Ghawdex għal din il-leġislatura, u nagħmel xi kummenti.

B'mod ġenerali, il-programm elettorali mressaq mill-Partit Nazzjonalista, li issa li dan rebaħ l-elezzjoni se servi bħala bażi għall-programm tal-gvern il-ġdid, jtkellem dwar dik li qed tissejjaħ il-viżjoni 2015. Fi kliem ieħor il-viżjoni ta' fejn hu mixtieq li l-pajjiż jaasal sas-sena 2015. F'dan ir-rigward, fl-istess programm elettorali, il-Partit Nazzjonalista ddikjara li l-viżjoni tiegħu sa fejn irid iwassal lill-pajjiż sas-sena 2015, tgħodd għal Ghawdex ukoll. Barra minnhekk iddikjara li jrid "jaġhti spazju speċjali għal Ghawdex, gżira reġjun, sabiex" jingħelbu "l-isfidi partikolari tagħha u biex jgħinu l-Ghawdexin igawdu minn sehem sħiħ fis-success tal-pajjiż kollu"; dan għaliex kif ikompli jgħid l-istess programm elettorali "il-PN fil-gvern dejjem apprezza u għaraf il-karattru uniku u l-vantaġġ komparattiv ta' din il-gżira reġjun".

F'dan l-isfond, il-programm elettorali jsemmi erba' għanijiet prinċipali fejn irid jwassal lil Ghawdex. L-istess programm elettorali jipproponi tmienja u għoxrin miżura speċifika għal Ghawdex biex bit-tweġġ tagħhom jintlahqu dawn l-imsemmija erba' għanijiet.

Holqien ta' iktar postijiet tax-xogħol f'Ghawdex

L-ewwel għan fir-rigward t'Ghawdex, kif imniżżel fl-imsemmi programm elettorali hu: li jkompli jinholqu iktar opportunitajiet ta' xogħol f'Ghawdex. Kienet deċiżjoni tajba li l-holqien ta' iktar opportunitajiet ta' xogħol f'Ghawdex stess jitpoġġa bħala l-ewwel mira fir-rigward ta' fejn jidhol Ghawdex. Issa wiehed jawgura li t-tweġġ ta' din il-wegħda tkun fost l-ewwel prijoritajiet tal-gvern il-ġdid. Is-sitwazzjoni ta' l-impjegji f'Ghawdex mhix daqshekk sabiħa. Fl-aħħar xhur qabel l-elezzjoni ġenerali ttieħdu diversi miżuri biex il-qagħda ta' l-impjegji f'Ghawdex titjeb. Dawn il-miżuri kellhom effett tajjeb għaliex inholqu għadd sabiħ ta' postijiet tax-xogħol godda, u diversi Ghawdexin sabu mpjegji għdid f'Ghawdex stess. Izda dan ma kienx biżżejjed, għax fil-waqt li n-numru ta' nies qegħda li qed jirreġistraw għax-xogħol f'Malta naqas b'mod qawwi, dak f'Ghawdex baqa' jżidded. Iktar ma jgħaddi ż-żmien iktar qed ikun diffiċli li persuna ssib impieg f'Ghawdex stess. Dan mhux sew. L-ewwelnett mhux possibbli għal kulhadd li joqgħod jaqsam kuljum lejn Malta biex ifittex xogħol. U t-tieni lanqas ma hu ta' għid għall-pajjiż li biex wiehed jsib xogħol irid bilfors jitleq lejn Malta. In-nuqqas ta' impiegi

f'Ghawdex qed joħloq fenomenu ta' migrazzjoni interna, li b'riżultat tagħha għadd ikbar ta' zghazagh Ghawdexin jispiċċaw jissettiljaw f'Malta. Digà qed jiġi innotat il-fenomenu li l-popolazzjoni f'Ghawdex qed tixxjeh. Wiehed jawgura li d-diversi miżuri elenkati fil-programm elettorali f'dan ir-rigward jiġu mwettqa fl-iqasar żmien possibbli biex titbiddel ir-rotta li jidher li hadet is-sitwazzjoni tal-impiegi f'Ghawdex.


Ghawdex: gżira ekoloġika - mudell ta' żvilupp sostenibbli - gżira organika

It-tieni, it-tielet u r-raba' għanijiet għal Ghawdex, kif proposti fl-imsemmi programm elettorali, ġew marbuta b'mod iktar dirett mal-viżjoni li ser twassalna sas-sena 2015. Hawn qed nimiriferi għall-għan li Ghawdex jiġi żvilupp ta' gżira ekoloġika; l-għan li Ghawdex ikun mudell ta' żvilupp sostenibbli u l-għan li Ghawdex isir gżira organika fil-qasam ta' l-agrikultura. Li dawn l-għanijiet donnhom ingħabru flimkien jagħmel sens, għax biex ngħid hekk imorru flimkien. Jekk qed nimmiraw li nagħmlu minn Ghawdex gżira ekoloġika, żgur li kull żvilupp li jsir fih irid ikun sostenibbli. U l-idea li l-agrikultura f'Ghawdex tkun wahda fejn jintużaw metodi organiċi taqbel perfettament ma' l-idea ta' Eko-Ghawdex.

Din l-idea ta' Ghawdex bħala gżira ekoloġika ingħatat importanza kbira waqt il-kampanja elettorali. Kien evidenti li Partit Nazzjonalista kien qed juża din il-wegħda bħala xhieda tal-kredenzjali ambjentali tiegħu. Donnu li l-udjenza ma kienetx biss dik Ghawdexija iżda kien hemm udjenza ferm ikbar. Ma jidhirlx li għall-Ghawdexin din l-idea ta' gżira ekoloġika kienet xi haġa li kienu qed jaspiraw għaliha. Mhux għax l-ambjent ma jinteressax lill-Ghawdexin, iżda għax fejn ikun hemm nuqqas ta' xogħol u attivitá ekonomika l-attenzjoni tan-nies tkun iffokata iktar fuq problemi li għandhom x'jaqsmu mal-ħobza ta' kuljum. Forsi lanqas ma gie spjegat li proposti marbuta ma' l-ambjent jistgħu jgħolqu għadd ta' xogħlijiet godda. Nisperaw li issa li għaddiet il-kampanja elettorali l-implimentazzjoni tal-wegħda ta' gżira ekoloġika tkun il-mutur biex permezz tagħha jinholqu iktar xogħol f'Ghawdex u tingħata imbutturata għida lill-ekonomija f'Ghawdex.

Bhal dejjem il-problema ser tkun dwar kif se jinżamm bilanċ ġust bejn il-bżonnijiet differenti ta' Ghawdex u l-Ghawdexin; dwar kif ser jinstab il-bilanċ bejn il-bżonn li jsir żvilupp u l-bżonn li l-ambjent jiġi ppreservat kemm jista' jkun. Żgur li jekk jinżamm bilanċ sew, it-tweġġ ta' l-erba' għanijiet proposti għal Ghawdex jistgħu jhallu għid kbir. Jistgħu jagħtu haġja ekonomika għida lill-gżira Ghawdexija. Izda għalina l-Ghawdexin, il-proposti marbuta ma' l-idea ta' gżira ekoloġika jagħmlu sens biss, jekk l-implimentazzjoni tagħhom twassal biex jinholqu għadd dejjem ikbar ta' opportunitajiet ta' xogħol għall-Ghawdexin f'Ghawdex stess.

Kantanta Ghawdxija ghall-Festival ta' l-Ewropa “MORENA”



Il-Kav. Joe M. Attard jintervista lil Morena, sive Margaret Camilleri Fenech minn Sannat

Għażiża Margaret, żgur li hekk jafuk in-nies ta' Sannat fejn twelidt u kbirt. Izda llum l-isem Morena huwa fuq fomm kulhadd. X'gaghlek tiehu dan l-isem u x'tifsira ghandu?

Jien kont inkanta fil-lukandi u xi turisti li kienu jigu jarawni nkanta ma kinux jemmu li jien Ghawdxija, forsi minhabba l-fattizzi tieghi, u bdew isejhuli “Morena” li huwa isem Spanjol li jfisser ‘fajla samra’.

Fl-2006 meta hadt sehem fil-Malta *Song for Europe* għall-ewwel darba bi dwett ma’ Paul Giordimaina ddeċidejt li Morena jsir l-istage name tieghi.

X’kienet id-deċiżjoni li hajritek tibda tkanta? Qatt kont f’xi kor?

Minn mindu kont ċekjka dejjem inkanta quddiem il-mera bil-lastà ta’ l-ixkupa taparsi l-microphone. Jien għandi huti ferm ikbar minni u minn dejjem kienu jehduni magħhom fil-kor li kienu jkantaw fih huma. Infatti ta’ xi hames snin kont diġà nkanta f’kor.

Illum fejn tghix u x’inhuwa x-xogħol tiegħek? Jiena ngħix ta’ Sannat u nahdem bhala ‘facilitator’ fl-iskola tal-Konservatorju ta’ l-Isqof fir-Rabat Ghawdex.

Fi gżira ċekjka bhala tagħna mhux la kemm tghix mill-mużika biss, izda naf li int regolarment tkanta ma’ grupp popolari Ghawdxi. Qed ngħid sewwa?

Iva jien kont inkanta mal-grupp “Spectrum”; izda issa ser naghlaq kważi sentejn li m’ghadnix inkanta magħhom għalkemm xorta baqagħli xi okkażjonijiet fejn ser inkun akkumpanjata minnhom.

Kien hemm xi kantanti li mpressjonawk u forsi xtaqt tkun bħalhom?

Jien nisma’ hafna mużika differenti izda qatt ma kelli xi idolu partikulari f’dan il-qasam.

Nifhem li din mhix l-ewwel darba li int hadt sehem fis-Song for Europe! Xi tghidli dwar il-kanzunetta li biha rbaht il-Festival?

Din kienet it-tieni darba għaliha f’dan il-festival imma l-ewwel darba bhala solista. “Vodka” hija kanzunetta bil-kliem ta’ Gerard James Borg u mużika ta’ Philip Vella. Hija kanzunetta li nkitbet għaliha u nista’ ngħid li mill-ewwel iġġennint fuqha. Fil-kanzunetta jiena spija li rneixxieli niddeċifra kodiċi sigriet li huwa “Vodka”.

Kont taħseb li jirnexxilek tiġi l-ewwel?

Naħseb li kull min jipparteċipa johlom li jiġi l-ewwel. Jiena kont wiċċ ġdid f’dan il-festival. Kont diġà ferhana hafna li għaddewli żewġ kanzunetti għall-finali. Minn dejjem emmint fis-song imma żammejt saqajja ma’ l-art għax Malta diffiċilment jirbah xi hadd ġdid!

X’kienu r-reazzjonijiet tiegħek hekk kif thabbar ir-riżultat?

Tant kont ferhana li sinċerament ma stajtx nemmen li kont qed nisma’. Qalbi bdiet thabbar għaxra għaxra (mhux sitta sitta!) u l-emozzjonijiet li hassejt dak il-hin huma diffiċli hafna biex nesprimihom bil-kliem.

Halli issa nitfgħu harsitna lejn il-jiem li ġejjin. Fiex qed tkun tikkonsisti t-thejjija li trid twasslek biex tkanta fis-sessjoni ta’ qabel il-finali?

It-thejjija sabiex inkanta fis-sessjoni ta’ qabel il-finali tikkonsisti f’hafna affarijiet; nibda billi nsemmi l-promotion li għamilt ġewwa l-Ukraina u l-Latvia. Sar ukoll il-video tal-kanzunetta “Vodka” li mhux biss ser jibda jintwera f’Malta izda anke’ f’diversi pajjiżi fl-Ewropa. Saru diversi meetings mal-Kumitat tal-Malta Song, l-istilista Ernest Camilleri “Amour”, l-awtur u l-kompożitur sabiex jiġi deċiż x’ha jsir fis-serata, kif ser tkun id-dehra tieghi u hafna affarijiet oħra. Ċertament l-aktar haġa importanti minn dan kollu li semmejt hija l-vuċi u jien bqajt għaddejja bil-lezzjonijiet

L-INTERVISTA

tal-vuċi ma' l-ghalliema tiegħi, is-sopran Giorgina Gauci, li tiġi ohti.

Tahseb li tgħaddi għall-finali?

Jiena nixtieq ngħaddi għal Finali. Naf li huwa diffiċli hafna imma jiena ser nagħmel l-almu tiegħi kollu u mbagħad inhalli f'idejn il-Bambin.

Inti illum mara miżżewġa. Issib hin biex toqgħod fil-kwiet ta' darek taqsam kelmtajn ma' żewġek waqt li tinsab għaddejja b'din il-preparazzjoni kollha?

Iva nsib hin. Għaliya huwa importanti hafna li jkollni hin anke mal-familja tiegħi.

Ghandek xi aspirazzjonijiet fil-hajja?

Nahseb kull kantant/a għandu xi aspirazzjoni fil-hajja, anke' jien, imma nippreferi nimxi pass pass u ngħix gurnata b'gurnata.

Għadek żgħira, imma diġà ksibt esperjenza fil-qasam mużikali. X'parir tagħti lil min jixtieq jibda jkanta?

Inhossni għadni żgħira biex nagħti xi parir lil xi hadd imma min-naqra esperjenza li għandi fil-qasam mużikali, lil min jixtieq jibda jkanta, ngħidlu biex l-ewwel haġa jieħu hsieb il-vuċi u jieħu l-lezzjonijiet tal-vuċi; it-tieni jrid ikun lest li jagħmel xi saġrificċju; u t-tielet ma tridx taqta' qalbek ma' l-ewwel diffikultà li jkollok. F'kelma waħda jrid ikollok il-kuraġġ u jekk ikun mn'Alla kollox iseħħ!

Aghtini messagġ qasir biex inwasslu lill-qarrejja ta' "Il-Hajja f'Ghawdex".

Messagġ qasir li nixtieq nagħti lill-qarrejja ta' "Il-Hajja f'Ghawdex" huwa wiehed ta' radd il-ħajr mill-qalb talli emmintu fil-kanzunetta tiegħi u tajtuni l-opportunità sabiex inkun l-ambaxxatriċi ta' Malta u Ghawdex ġewwa Belgrade. Grazzi hafna!





SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.
Tel: 21 551005 - 21 551983
Fax 21 559959
 Full A La Carte Menu, Fresh Fish,
 Take Away & Pizza.
HOME MADE PASTA IS OUR SPECIALITY



LUMEN CHRISTI BOOKSHOP


Triq Fortunato Mizzi, Victoria. Tel: 21560496/7

Hinijiet tal-ftuħ: 10.00am - 1.00pm; 6.00 - 9.00pm

Skont ta' 10% fuq kotba ta' qari tajjeb għat-tfal... is-sena kollha!




IMPRESSJONIJIET DWAR GHAWDEX (5)



**BIL-MAGNA TAR-RITRATTI
FIL-PAJSAĠĠ GHAWDXI**

kitba ta' **LYNDA CATON ROSEBLADE**

Ilni nżur lill-Gżejjer Maltin għal dawn l-aħħar disgha u tletin sena. In-namra tiegħi għal dan il-post li jsahhar tnisstet meta kont għandi tfajla. Kont noqgħod il-Mellieħa u billi nħobb ngħum u niskija fil-baħar, l-Armier u Paradise Bay kienu jiġbduni. Fil-bogħod kont nara lil Ghawdex jongħos ġo misteru.

Bejn iż-żjarat tiegħi hawnhekk, kont nivvjaġġa mad-dinja ma' żewġi Peter, u kont ixxortjata li stajt inżur hafna pajjiżi li laqqmuni fin-namra ta' l-arti u partikolarment tal-fotografija.

F'wahda mill-impenji tiegħi fil-fotografija hawn Malta, iltqajt ma' raġel xwejjah li qalli, "Jaqbillek tiġbed ir-ritratti 'l hinn mill-baħar". Xhin wegibtu li għa kont mort l-Italja u kelli ritratti t'hemmhekk li huma għal qalbi, hu fil-pront fisser ruħu, "Lil hinn mill-baħar," qalli, "qed nirreferi għal Ghawdex." Kien kliem li biddilli hajti. Ipperswadejt lil żewġi biex jaqsam miegħi s'Ghawdex. "*More of the same,*" kien qalli, imma xi ftit kontra qalbu ġie jakkumpanjani. Dorna l-gżira, u filgħaxija bqajna hawn għal-lejl, u bqajna hawn għall-jum u l-lejl ta' wara, u ta' wara wkoll. Dan ġara ħafna żmien ilu, qabel daħal it-telefon ċellulari, u ħbiebna fil-Mellieħa, xhin għal tlitt ijiem ma deħrniex, bdew jinkwetaw.

Morna lura Malta u mbagħad lejn darna fir-Renju Unit, imma Ghawdex kien daħal f'qalbna darba għal dejjem.

Minn dakinhar, xejn ma baqa' jżommna biex insibu l-jiem għal żjara s'Ghawdex sabiex nesploraw din ir-rokna ta' paċi u sliem.

Ma' l-eṭà, jiena bdejt insir nagħraf dejjem iżjed lin-natura u napprezza s-sbuħija u l-ispirtu tal-postijiet għawdxin. Il-pjaċir tiegħi, fl-erba' staġuni, hu li niġbed ir-ritratti 'l hawn u 'l hemm fil-gżira, speċjalment fil-kampanja.

M'għandniex xi ngħidu, ir-rebbiegħa u l-ħarifa huma l-favoriti tiegħi. Nerħilha bil-mixi għaliex dan hu l-aħjar mod kif tara l-gżira fis-sbuħija naturali tagħha.

Il-postijiet prinċipali għat-turisti huma biżżejjed dokumentati fil-kartolini, imma jiena dejjem infittex passaġġi u rkejjem moħbija, u qatt ma ħriġt dizappuntata. Kultant, l-istess ħbieb tiegħi Għawdxin jistaqsuni mnejn ġibthom il-veduti, għax ma jirnexxilhomx jagħrfu l-lok fir-ritratt.

Matul is-snin rajt hafna bidliet madwarna. Dejjem nieħu pjaċir nassisti għall-impennji min-nies biex isebbħu l-




ambjent, bhalma hu l-każ ta' Wied il-Mielah, rokna ghal qalbi hafna. Il-Kunsill Lokali ta' l-Gharb haqqu prosit ghar-restawr li ghamel f'dan il-wied.

Inqatta' hin twil fil-widien li jinżlu ma' l-isdra tan-Nadur, fejn ukoll twettaq xoghol tajjeb biex jithares ix-xaghri u l-pajsaġġ. Mgarr ix-Xini ukoll hu wied fejn spiss immur. Joghġbuni s-sisien gholjin madwaru, u l-blat ahrax.

Illum ahna rtirajna mix-xoghol u qeghdin noqogħdu l-Qala. Niehu pjaċir indur ma' l-inhawi fejn ghamilna hafna hbieb li edukawna fid-drawwiet tar-rahal. Żewġi għadu kultant iqatta' xi żmien l-Ingilterra, għaliex ma jistax jinqata' mill-vizzju tax-xogħol malaji bhali. Jien qatt ma kelli għalfejn ikun hemm xi hadd biex jipperswadini. Illum jiena nħossni Ghawdxija, u ferħana b'dan!


In-namra għall-ghawm għadni nħossha wisq. Għaldaqstant, malli tishon ftit il-klima, ninżel Hondoq ir-Rummien u hemm inqatta' l-gurnata kollha... imma l-magna tiegħi tar-ritratti qatt ma tkun il-bogħod. Il-Hondoq inhobbu u nittama li qatt ma jitlef is-sbuhija naturali tiegħu ; imma din hi għażla f'idejn l-Ghawdxin. Jew f'idejn il-MEPA?

Nittama li Ghawdex ihares u jzomm l-originalità tiegħu għall-ġenerazzjonijiet tal-ġejjieni. Jiena hawn se noqgħod sakemm thalluni u nagħti s-sehem ċkejken tiegħi biex ngħin. Nispera, fl-ahħarnett, li r-ritratti li jien gbidt għal din il-ħarġa tar-Rivista, jintgħoġbu, bhalma Ghawdex joghġob lili.



Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

LETTERATURA GHAWDXIJA

Poeziji

L-GHODWA GHAWDXIJA

minn Carm C. Cachia

Fis-salm ta' sbieh il-jum
ix-xemx tibbissem,
Antif'na jintonaw ir-raggi sielma,
Tal-bejt ikanta.
L-gholjiet ixiddu c-epar ta' ghodwa gdida
u jibki l-weraq.
Il-ward miblul fid-deheb qed jiddiskuti
b'rasu baxxuta
il-kelma misterjuza ta' kull ziffa,
kull nifs li jghaddi.
Il-mewg hosbien li jzur kull waqt lix-xtajta
qawsalla jpingi,
versett divin mahzuz fuq tila gdida,
Vangelu ta' kulur
minn id l-Imghallem.

HSIBIJET F'GHODWA TAR-REBBIEGHA

minn Carm C. Cachia

(Rebhet ir-raba' post fil-Konkors Nazzjonali tal-Poezija Maltija - 12 ta' Dicembru 1996)

Ir-Rebbiegħa hi . . .
In-nibbiet gdid jitmattar gol-hamrija
u l-ward li jidhak bejn il-weraq tari;
festuni n-nwar li jzejnu zkuk għarwiena,
xtieli hosbiena jibku nida safi,
ghakrux li jtawwal għonqu biex jiskopri
u brimba tinseg velu f'kantuniera;
naħal kurjuż jittawwal go kull warda
w għasfur storbuż li jahseb li l-ġnien tiegħu;
raba' li jgħolli wiċċu lejn sem' ikhal
u xemx thares kuntenta fuq xogħol għaqli.

Ir-Rebbiegħa hi . . .
Natura mzejna donnha lesta għall-festa
u l-bniedem wara tieqa jixxennaqha.

REBBIEGHA ĠDIDA

minn Francis Sultana

Ja Sultana tan-Natura,
lill-holqien twelldu mill-gdid,
fik is-shana tax-xemx toktor,
ha jitnissel bik mitt gid;
tifraħ l-art, jifirħu l-bhejjem,
fqir ghen ruħu, tpaxxa s-sid.

Kien hemm żmien, f'ghanqbut tgeżwirna,
kulma 'ttina le nistmaw,
siġra thaddar, pjanta twarrad,
f'darna 'kk mhix, nistradikaw;
għasfur, tajra le nħalluħom
f'xaghri jnaqqru, nammiraw.

Imma llum b'Artna fl-Ewropa,
konxji sirna tal-ambjent,
il-ħsarat nixtiequ nsewwu,
mhux b'xi ħakka t'għajn, f'mument;
tinsiex li għaddejna s-sekli
norqdu, nqumu f'dal-kurrent.

Mela, kmanda tan-Natura,
iftaħhomlna l-mogħdijiet,
ifirxilna twapet hodur,
ha ngħidu s-Sultana giet;
tatna hđanha fejn nimirħu,
go hogorha ngawdu l-kwiet.

A Whole New Look

Sharmain's
Styling Salon


57,
St. Joseph Square
Qala, Gozo
Tel: 2156 6236

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073


KOTBA



Minn Ghawdex

**“NATURE
IN GOZO”**

Borg J. John, Lanfranco Edwin, Sultana Joe,
BirdLife Malta, 2007, 176 pp., €19.



Dan il-ktieb tal-*BirdLife*, Malta huwa analizi tas-sakra tal-holqien fuq wiċċ dil-gzejra. Huwa għanja lix-xagħri u lill-pajsaġġ Għawdxi, kull paġna strofa ta' lwien tad-diversità meraviġjuża li għandna madwarna u li ninjorawha għax drajnha, jekk mhux ukoll neqirduha fin-nuqqas tagħna ta' għarfien u ta' apprezzament. Dan il-ktieb jixpruna lil kulmin jiehdu f'idejha biex jagħraf u japprezza l-ambjent naturali Għawdxi, fil-flora u fil-fawna tiegħu, qabel ma jkun tard wisq.

Minn xi ftit eluf ta' speċi ta' pjanti u annimali li hawn f'Ghawdex, l-awturi għamlu għażla u ffokaw fuq 161 pjanta u 122 animal. Kull speċi hi deskritta fid-dettall u kull deskrizzjoni hija msiehba ma' ritratt bil-kulur miġbud b'hila u namra. Jingħataw ukoll għal kull speċi, l-isem bl-Ingliż u bil-Malti, u l-isem xjentifiku binomjali li l-ewwel juri l-generu u t-tieni l-ispeċi. Is-sottospeċi huma nominati f'sura trinomjali.

X'uħud mill-pjanti klassifikati fil-ktieb huma komuni fostna, bħal per eżempju, il-“buttuniera” u l-“fidloqqom” (p.46); oħrajn huma endemiċi bħal “widnet il-baħar” (p.40), li hija l-pjanta nazzjonali ta' Malta, u bħas-“sempreviva t'Għawdex” (p.42). Pjanti oħrajn jikbru f'lok partikolari, bħaċ-“ċentwarja tan-nuffara” (p.40) skoperta fis-sena 2001 minn Rita Buttigieg. Hafna mid-deskrizzjonijiet fil-ktieb jagħtu wkoll tagħrif meta l-pjanta kienet deskritta l-ewwel darba u minn min. Hekk per eżempju, il-“broxka tat-tafal” (p.62) kienet skoperta mill-ġdid minn Timothy Tabone wara li ma kenitx dehret aktar sa mis-sena 1915. Insibu wkoll tagħrif fil-qosor dwar il-kwalitajiet mediċinali tal-pjanti, bħal l-“għerq sinjur” (p.56) u “xpakkapietra” (p.60). Interessanti huma wkoll xi noti storiċi u folkloristiċi.

Daqstant iehor hija interessanti t-taqsimha dwar il-fawna. X'uħud mill-annimali deskritti, bħall-“gurat tar-raba”, narawhom madwarna; hafna oħrajn, bħaċ-“zūgraga ta' Ghawdex” (P.104) jew il-“musbieh il-lejl” (p.116), huma endemiċi. Fost dawk li jinstabu biss f'lok partikolari, hemm is-“sangisug iswed” (p.104) ta' Wied il-Lunzjata u l-“grillu tat-ramel” (p.110) fid-duna tar-Ramla. Kultant it-tagħrif mogħti jqanqal il-kurzità fil-qarrej. Hafna jafu bis-superstizzjoni (u forsi jemmuha) li l-“habbara” (p.118) hi l-baħrija tax-xorti t-tajba, iżda mhumiex hafna dawk li jafu (u allaharess jemmu) li l-“bomblu l-iswed” (p.124) iġib xorti hażina. Kolonja tal-“kangu ta' Filfla” (p.136), imsemmi fis-seklu tmintax minn Agius De Soldanis, kienet skoperta mill-ġdid f'Ta'Ċenċ fl-1994.

Kultant is-sinifikat ta' l-ismijiet bil-Malti jgħiegħlek titbissew. Biex insemmi x'uħud : iċ-“ċentupied” (p.108) jissejjah “xini” għaliex jimxi b'mod koordinat u juża saqajh twal bħal imqadef; id-“debba tax-xitan kbira” (p.112), - *praying mantis / mantis religiosa* - iżzomm saqajha ta' quddiem, imqass feroċi, ma' xulxin qisha qed titlob filwaqt li tkun qed tonsob il-priża. Wara t-għammir id-debba toqtol lir-raġel u tieklu. “Katarina-gholli-denk” (p.114) hu isem iehor interessanti... u addattat.

Dan il-ktieb hu att ta' fidi fin-natura mill-awturi u mill-fotografi. F'idejn it-tfal u l-istudenti huwa minjiera ta' tagħrif, tagħlim u riċerka, imma jista' jkun ukoll nebħa ta' imħabba lejn art twelidna. Il-kunsilli lokali għandhom jiflu dan il-ktieb biex jistudjaw aħjar il-lokalità tagħhom u jiehdu azzjoni ta' għożża fejn imisshom. Jalla dan il-ktieb ma jsir qatt rikordju imma jibqa' dejjem gwida attwali ta' dak li hu fost l-aqwa ġid ta' gzejritna. Dan il-ktieb jista' jinxtara mill-ħwienet tal-kotba kollha.

Joseph W. Psaila

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPEDENCE SQUARE, VICTORIA VCT 1022, GOZO, MALTA
TEL: (356) 2156 1212/2156 1213 FAX: (356) 2156 0133
e-mail: tokkjpetravel@onvol.net

108, ST. JOHN STREET, VALLETTA VLT 1169, MALTA
TEL: (356) 2124 7016/2123 5772 FAX: (356) 2124 7536
e-mail: sangwannjpetravel@onvol.net

Hsibijiet għal Żmien il-Għid

REBBIEGĦA SPIRITWALI

1 IL-HAŻEN QATT MA HU SER JIRBAH LIT-TAJJEB

- (1) L-Għid mhux biss miraklu ta' l-imghoddi, Izda hu garanzija għall-futur.
- (2) Wara l-Ġimgħa l-Kbira hemm Sibb il-Għid. Kristu kkonfermalna li :
 - Il-Hażen qatt ma hu ser jirbah
 - Il-Hażen jista' fil-futur ikollu xi rebhiet izda l-battalja jitlifha żgur.
- (3) Din hi l-lezzjoni kbira ta' l-Għid. Ma kienx Kristu li miet u tilef fuq is-Salib. Kienet il-mewt li mietet u tilfet.
- (4) Il-Kristjaneżmu hu differenti mir-reliġjonijiet l-oħra kollha għax dejjem jibda b'telfa u bi f'jask.
- (5) Fil-Ġimgħa l-Kbira, il-Hażen għamel l-almu tiegħu.
 - Il-Hażen ma' l-ewwel daqqa t'għajn għamel rebħa fuq Alla li hu Imħabba u Verità.
 - Veru li l-Hażen għandu s-siegħa tiegħu. Izda mbagħad it-Tajjeb għandu wkoll il-ġurnata tarrebħa.

(l-Arcisqof Fulton Sheen)

2 L-GĦID X'JIPPROVA?

L-Għid jipprova dan li ġej :

- (1) Is-slaħb huma xi haġa ta' din id-dinja. Għalhekk jgħaddu. Imma Kristu rebħ id-dinja. "Fid-dinja tbatu jkollkom. Imma kuraġġ. Jien rbaħt id-dinja." Kristu huwa Alla. Għalhekk jgħix għal dejjem.
- (2) Is-Salib hu ta' l-injam... u ma jistax idum. Izda l-kuruna li hu jwiegħed hija kuruna ta' gloriya għal dejjem.
- (3) Il-Ġimgħa l-Kbira ddum biss ġurnata waħda. Imma l-Għid idum għal dejjem.

(Kardinal John J. Wriggt, "Words of Pain". Ignatius Press, San Francisco U.S.A.)

3 IT-TAMA

1. It-Tama tfittex it-tajjeb fl-oħrajn – flok toqgħod ittaqtaq fuq il-ħażin fl-oħrajn.
2. It-Tama tiftaħ il-bibien - waqt li l-qtigh ta' qalb jagħlaqhom.
3. It-Tama tiskopri x'jista' jsir – flok tgerger dwar dak li

ma jistax isir.

4. It-Tama tixgħel sulfarina – flok tishet id-dlam.
5. It-Tama thares lejn il-problemi bhala opportunitajiet.
6. It-Tama tibqa' miexja 'l quddiem – flok tieqaf jew tirtira.
7. It-Tama tikkuntenta ruhha anki bi qligħ żgħir – għaliex kollox jibda b'pass żgħir.
8. It-Tama taččetta li tiġi mifhuma ħażin – għax taf li dan hu l-prezz biex taqdi l-ġid komuni.
9. It-Tama lesta biex tidher qed titef – għax taf li għandha garanzija li fl-aħħar mill-aħħar hi se tirbah.

(Fr. James Keller, Fundatur tal-Moviment tal-Christophers fl-Istat Uniti, mill-ktieb "Words of Comfort" ta' Daniel P. Cronin)

4 KIF TKUN OTTIMIST

- L-Ottimist hu hekk qalbieni li xejn ma jtellfu l-pači ta' moħħu.
- L-Ottimist jitkellem biss ma' kulhadd dwar saħħa, ferħ u ġid.
- L-Ottimist iġiegħel lil ħbiebu jħossu li hemm xi haġa tajba f'kull wieħed minnhom.
- L-Ottimist jara t-tajjeb f'kulma jiġri madwaru, u mhux jara kollox ikrah.
- L-Ottimist jahseb dejjem għall-aħjar u jittama dejjem għall-aħjar.
- L-Ottimist jifraħ bis-suččessi ta' haddiehor daqs kemm jifraħ bis-suččessi tiegħu stess.
- L-Ottimist jinsa l-fjaski li jkun għamel fl-imghoddi u jittama li għad jagħmel suçčessi fil-futur.
- L-Ottimist iżomm dejjem it-tbissima fuq xofftejh u jipprova jagħti tbissima lil kulmin jiltaqa' miegħu.
- L-Ottimist tant hu mehdi fuqu nnihsu biex jimxi 'l quddiem li m'għandux żmien x'jahli biex joqgħod jikkritika lil haddiehor.
- L-Ottimist huwa għaqli biżżejjed biex ma jahlix iż-żmien jinkwieta fix-xejn; huwa raġel biżżejjed biex ma jirrabjax għalxejn; huwa qalbieni biżżejjed biex ma jibzax mix-xejn; huwa ferrieħi biżżejjed biex ma jħallix l-inkwiet jifnih.

(The Optimist Creed, mill-ktieb "Words of Comfort", ta' Daniel P. Cronin)

5 IL-MARTRI TA' SPANJA

- Aurelio De Vinales: "Dejjem wettaqt dmiri bhala patri u bhala sačerdot. Għajtu kemm tifilħu: "Viva Kristu Re!"
- Mambrogio DeBanaguacil: "Il-martirju huwa grazzja

Dawl għall-Hajja

Riflessjonijiet miġbura minn A.C.M.

tas-Sinjur taghna Ġesù.”

- *Pedro De Benisa*: “Naħfrilkom ilkoll. Ma tafux x’għid qegħdin tagħmluli.”
- *Joaquin Dealbocacer*: “Jekk ma nergħux naraw lil xulxin fuq l-art... arrivederci fil-glorja tas-Sema.”
- *Modesto De Albocacer*: “ Qalb helwa ta’ Ġesù, jiena nafda fik.”
- *German De Carcagente*: “ Naħfrilkom għax naf li se toqtluni. Jien ma għamilt deni lil hadd. Jigri minni dak li jrid Alla.”
- *Maria Teresa Ferragud Roig*: “Uliedi la tibzghux. Dan hu mument wiehed. U l-ġenna hi għal dejjem. Dejjem xtaqt nagħmel xi haġa għal Kristu. U issa taħsbu li ser nerga lura?”

(mill-ktieb “Padre Santo”, Ġenova,
“Furono assassinati per la loro fede in Cristo”,
ikkwotati fil-harġa ta’ “Il Seme”,
Harifa, 2001)



6 L-AKTAR ELEMENTI QAWWIJA FIL-HAJJA

- Il-hadid qawwi ... imma n-nar jgħawġu;
- In-nar qawwi ... imma l-ilma jitfih;
- L-ilma qawwi ... imma s-shab jevaporah;
- Is-shab qawwi ... imma r-riħ ikeccih;
- Il-biża’ qawwi ... imma l-irqad jegħlbu;
- L-irqad qawwi ... iżda l-mewt tirbaħlu;
- Il-mewt qawwi ... imma l-eternità tegħlibha.

7 IL-FERĦ

Il-ferħ hu l-hena ta’ l-imħabba;
Iżda biex tkun maħbub, trid tkun dhuli.
Biex tkun dhuli ... trid tkun twajjeb.
Biex tkun twajjeb ... trid tagħraf it-tjubija.
Biex tagħraf it-tjubija ... trid thobb lil Alla u lill-proxxmu.

Il-ferħ timmoltiplikah xhin taqsmu!

8 L-INNU TA’ L-IMHABBA

Ma hemmx diffikultà hekk kbira
Li l-IMHABBA ma tafx tirbaħha!
Ma hemmx mard hekk kiefer
Li l-IMHABBA ma tafx tfejjaq!
Ma hemmx differenza hekk kbira
Li l-IMHABBA ma tafx thaddan!
Ma hemmx ħajt hekk qawwi
Li l-IMHABBA ma tafx tfarrak!
Ma hemmx dnuv hekk gravi
Li l-IMHABBA ma tafx taħfer!

9 KIF GĦANDNA NAGHTU KARITA’?

- (1) B’intenzjoni retta u sinċiera li nogħġbu lil Alla u mhux li nfittxu t-tifhir min-nies.
- (2) Bil-heffa u mhux thalli mil-lum għal għada jew titnikker.
- (3) Bil-ferħ u mhux kontra qalbek.
- (4) Bl-umiltà b’tali mod li l-benefattur jifhem li hu aktar qed jirċievi milli qed jagħti.
- (5) B’idejk miftuħa: skond ma wiehed ikun jista’.

10 WARA T-TBATIJA, L-GLORJA

Fi tmiem it-triq, ma hemmx triq ... imma d-destinazzjoni tagħha.

Fi tmiem it-telgħa, ma hemmx telgħa ... imma l-quċcata.
Fi tmiem il-lejl, ma hemmx lejl ... imma ż-żerniq.
Fi tmiem ix-xitwa, ma hemmx xitwa ... imma r-rebbiegħa.
Fi tmiem il-mewt, ma hemmx mewt ... imma l-hajja.
Fi tmiem l-Avvent, ma hemmx Avvent ... imma l-Milied.
Fi tmiem it-tempesta, ma hemmx tempesta ... imma l-bnazzi.

Fi tmiem in-niket, ma hemmx niket ... imma t-tama.
Fi tmiem it-tbatija, ma hemmx tbatija ... imma l-glorja.
Fi tmiem il-prova, ma hemmx prova ... imma l-premjju.

Joseph Folliet



IL-MISTERU TAL-KNISJA

KITBA TA' MONS. ISQOF EMERITU NIKOL Ġ. CAUCHI

(IT-TLETTAX-IL PARTI)

L-INFALLIBILTÀ TAL-KNISJA

L-infallibbiltà tal-Knisja tfisser li hija ma tistax tiżbalja fit-tagħlim dwar dak li għandhom jemmnu u dak li għandhom jagħmlu l-insara biex isalvaw.

Verament li Alla biss huwa infallibbli minn natura tiegħu, iżda bi grazzja singolari tiegħu, huwa żamm hielsa mill-iżball lil dawk li huwa qabbad sabiex f'ismu jgħallmu lill-bnedmin, u b'hekk li t-tagħlim tagħhom ma jitbiegħedx mill-verità.

Kristu huwa infallibbli, għaliex bhala Alla, ma jistax jiżbalja u x-xhieda tiegħu bhala Dak li gie mibgħut fid-dinja minn Alla l-Missier, hija xhieda infallibbli u ta min joqgħod fuqha.

Il-Knisja li għandha l-garanzija tal-prezenza bla ma taqta' ta' Kristu li qal lill-Appostli, "Ara, jiena magħkom dejjem, sa l-aħħar taż-żmien" (Mt.28,20). Hija infallibbli hekk li l-Appostlu Missierna jsejhlha "kolonna u pedament tal-verità" (1 Tim.3,15) u l-fidi tagħha ma tistax tiġi nieqsa.

Il-Knisja għandha sehem mill-infallibbiltà ta' Kristu, li fih jintwera l-attribut divin ta' l-infallibbiltà. Din il-karizma ta' l-infallibbiltà, mhix xi realtà astratta, iżda hija korollarju tal-missjoni li Kristu mar jafda lil Knisja, **biex tghallem il-verità tiegħu u twassal il-messaġġ li l-insara għandhom jemmnu u jwettqu f'hajjithom.**

L-infallibbiltà, mela hija l-karizma li Kristu ta lil Knisja, li jgħamilha hielsa minn kull żball fit-tagħlim tagħha, f'dak li jirrigwarda l-fidi u l-morali. Fi kliem iehor hija għajnuna spiritwali u partikolari ta' l-Ispirtu s-Santu, sabiex il-Knisja tkun tista' tghallem bla biza' li tiżbalja dak kollu li l-fidili, jehtiegħilhom jemmnu u jagħmlu halli jsalvaw.

Dan ifisser, li għandha tiġi eskluża l-possibbiltà li xi darba, it-twemmin, it-tagħlim u d-deċiżjonijiet dottrinali tagħha, rigward il-fidi u l-morali, ma jkunux jaqblu mal-Kelma t'Alla, li tinsab fl-Iskrittura u fit-Tradizzjoni. L-insara kollha, membri tagħha, allura huma obbligati li jemmnu, bhala veritajiet li Alla jridhom ikunu jafu, dak kollu li l-Knisja tghallem u li jaċċettaw id-deċiżjonijiet dottrinali tagħha, malli jsiru jafu bihom.

Il-Knisja hija infallibbli fit-twemmin u fit-tagħlim, għalhekk ngħidu li hemm infallibbiltà:

- (i) **Passiva**; li hija l-karizma li biha l-membri kollha tal-Knisja, fidili u ragħajja ma jistgħux jiżbaljaw fit-twemmin reliġjuż tagħhom, mhux bhala individwi, iżda bhala ġemgħa lkoll flimkien.
- (ii) **Attiva**, jiġifieri l-privileġġ li bih il-Knisja li tghallem, ma tistax tiżbalja, meta tkun tghallem materja tal-fidi jew tal-morali.

L-infallibbiltà fit-twemmin

"Il-ġemgħa tal-fidili li għandhom l-unzjoni minn Alla l-Qaddis, ma tistax tiżbalja fit-twemmin. Hija turi din in-nota karatteristika permezz tas-sens sopraturali tal-fidi tal-poplu kollu, meta l-fidili kollha "mill-isqfijiet sa l-inqas fost il-lajċi" (S. Wistin) jagħtu l-kunsens tagħhom fi hwejjeġ ta' fidi u ta' morali. B'dan is-sens ta' fidi, li l-Ispirtu s-Santu jqajjem u jżomm haj, il-poplu ta'Alla, immexxi mill-maġisteru mqaddes u herqan li jisma' minnu, jilqa' l-kelma mhux bhala kelma ta' bniedem imma bhala kelma ta' Alla, kif tassew hi, il-kelma tal-fidi mogħtija darba lill-qaddisin, jintrabat magħha bis-shiħ, jifhimha aktar fil-fond, u jgħixha f'hajjtu kollha" (*Lumen Gentium*, 12).

Il-Katekizmu tal-Knisja Kattolika (n.889) jgħallimna li: "**Biex il-Knisja żżomm is-safa tal-fidi, mgħoddija lilha mill-Appostli, Kristu riedha taqsam miegħu, l-infallibbiltà tiegħu. Hu l-Verità. Permezz tas-sens sopraturali tal-fidi, il-Poplu t'Alla, 'jintrabat mal-fidi b'mod li ma jonqos qatt minnha, immexxi mill-Maġisteru haj tal-Knisja.'**"

L-infallibbiltà fit-tagħlim

Jekk għall-komunità ekkleżjali, biex tista' tezisti u tibqa' tiffunzjona, kien meħtieġ li jkun hemm awtorità li tmexxiha, daqshekk iehor kien meħtieġ ukoll, li dik l-awtorità tkun infallibbli, għaliex b'din il-kundizzjoni biss kienet tkun tista' tilhaq il-għan li għalih ġiet imwaqqfa. **Mingħajr l-infallibbiltà it-tagħlim tal-Knisja maż-żmien kien ikun jista' jithallat ma' xi fehmiel foloz, u b'hekk jisfa ta' hsara kbira għall-fidi.**

Nafu li l-awtorità tal-Knisja għandha l-infallibbiltà fit-tagħlim, għax Kristu wiegħedha din il-karizma u tabielha.

Il-papa u l-isqfijiet, bhala suċċessuri ta' l-Appostli ghandhom il-missjoni u s-setgħa li jgħallmu lill-insara. Kristu qal lil Pietru: "Irgħa n-nagħaġ tiegħi" (Ġw.21,16); "jiena tlabt għalik, biex il-fidi tiegħek ma tigix nieqsa. Inti mbagħad, meta terġa' lura għas-sewwa, wettaq lil hutek" (Lq.22,32). Fil-waqt li lill-Appostli Ġesù qalilhom "Morru għallmu" (Mt.25,19) dawk il-kelmiet jgħoddu mhux biss għall-Appostli, iżda wkoll għas-suċċessuri tagħhom, għax il-Knisja, skond ir-rieda tal-Fundatur tagħha għandha tibqa' sa l-aħħar taż-żmien. Mela l-papa u l-isqfijiet huma inkarigati biex jgħallmu lill-insara. Huma jiffurmaw dik li tissejjah l' "Ecclesia docens" jigiifieri l-Knisja li tgħallem. L-insara l-oħra għandhom id-dmir li jisimghuhom u jobduhom u dawn jissejju "il-Knisja li titgħallem". Dan id-dmir ta' l-insara, huwa pprovat mill-kliem li Kristu qal lir-ragħajja tal-Knisja: "Min jisma' lillkom jisma' lili" (Ġw.10,16) u "Jekk huk anqas mill-Knisja ma jkun irid jisma' zommu b'wiehed pagan u pubblikan" (Mt.18,17).

Meta ngħidu li l-Knisja għandha l-infallibbiltà tat-tagħlim, nifhemu li fil-maġisteru tagħha hija ma tistax tiżbalja jew iddahhal lill-oħrajn fl-iżball, f'materja ta' fidi jew morali. Dan ifisser li ma tistax titqarraq jew tqarraq b'haddiehor, fit-tagħlim li tagħti, l-anqas tista' tiddel it-tagħlim ta' Kristu jew tiehu żball dwar it-tifsira vera ta' dak li għallem Ġesù, kif ukoll ta' dak li kkmandana jew ipprojbilna naghmlu.

Iżda tajjeb li ninnotaw li l-infallibbiltà ma tfissirx helsien mill-htijiet, għax il-bnedmin li jiggvernaw il-Knisja huma kreaturi umani u jistgħu jaqgħu fid-dnub.

Fl-Evangelju għandna xhieda li Kristu ried li l-Knisja li huwa waqqaf ikollha l-karizma tal-infallibbiltà. Difatti:

- (i) Ġesù Kristu lill-Appostli qalilhom "morru għallmuhom iħarsu dak kollu li ordnajtilkom jien. U ara, jiena magħkom dejjem, sa l-aħħar taż-żmien" (Mt.28,29). Jekk Kristu li huwa l-istess verità, hu dejjem mal-Knisja, kif tista' hija tgħallem l-iżball? San Pawl isemmi "d-dar t'Alla li hi l-Knisja ta' Alla l-haj"(I Tim.3,15) Din id-dar li bena Kristu, kienet tkun mibnija fuq ir-ramel u mhux fuq il-blat sod, kieku ma kellhiex il-wegħda tiegħu li jharisha kontinwament mill-iżballi u l-qerq.
- (ii) Kristu lil Pietru qallu: "Inti Pietru, u fuq din il-blata jiena nibni l-Knisja tiegħi, u s-setgħat ta' l-infern ma jegħlbuhiex" (Mt.16,18), iżda kieku l-Knisja kienet tista' tiżbalja u tinganna lill-insara fit-tagħlim tagħha, il-bibien ta' l-infern kienu jegħlbuhom, is-setgħat ta' l-infern huma l-qawwa tax-xitan u dak kollu li jagħmel biex iġarraf id-dar t'Alla li hija l-Knisja; il-persekuzzjonijiet, skandli u żballi.

Il-Katekizmu tal-Knisja Kattolika (n.890) jgħallem li "Il-Maġisteru hu fid-dmir li jħares lil dan il-Poplu (t'Alla) minn kull tgħawwiġ u minn kull nuqqas u jżgurulu li jkun jista' jistqarr il-fidi vera, bla ebda żball. Il-Maġisteru għandu ukoll id-dmir pastorali li jgħasses biex il-Poplu t'Alla jibqa' jhaddan il-verità li tagħti l-helsien. Biex jaqdi dan id-dmir Kristu lir-ragħajja tahom il-karizma ta' l-infallibbiltà f'dak li għandu x'jaqsam mal-fidi u mal-morali. It-thaddim ta' din il-karizma jista' jkollu hafna suriet."

Ladarba l-Knisja giet magħzula sabiex tigwida n-nies lejn il-ġenna, kien meħtieġ li hija tiġi mħarsa mill-iżballi fit-

tagħlim tagħha. Il-hajja ta' dejjem hija mwegħda lil dawk li jisimghu u jobdu lir-ragħajja tal-Knisja, waqt li dawk li ma jemmnux it-tagħlim tagħha huma kkundannati "Min jemmen u jitgħammed, isalva; iżda min ma jemminx, ikun ikkundannat" (Mk.16,16).

L-insara mela, fejn tidhol il-fidi u l-hajja morali tagħhom, huma obbligati li jaċċettaw u jobdu l-Knisja doċenti. Iżda kienet tkun haġa assurda kieku din il-Knisja kienet fil-periklu li tiżbalja fit-tagħlim li tagħti u ma kelliex il-karizma tal-infallibbiltà.

Għalhekk in-natura tal-Knisja u d-divinità tal-fundatur tagħha jirrikjedu li hija tkun imħarsa minn kull possibbiltà li hija tgħallem dak li mhux veru.

Is-suġġett u l-oġġett ta' l-infallibbiltà

Għall-mistoqsija min fil-Knisja għandu l-infallibbiltà tat-tagħlim, jagħtina tweġiba l-Katekizmu tal-Knisja Kattolika (n.891) fejn jgħid li "Għandu din l-infallibbiltà, l-isqof ta' Ruma, bhala Kap tal-Kulleġġ ta' l-isqfijiet, bis-saħħa ta' l-uffiċċju tiegħu, bhala l-oghla ragħaj u għalliem ta' l-insara kollha, bid-dmir li jwettaq lil hutu fil-fidi, meta b'att definitiv iħabbar xi duttrina tal-fidi jew tal-morali."

"L-infallibbiltà mwegħda lill-Knisja tinsab ukoll fil-ġemgħa ta' l-isqfijiet, meta jhaddmu l-oghla maġisteru f'għaqda mas-suċċessur ta' Pietru, l-aktar f'Konċilju Ekumeniku."

Madanakollu, l-infallibbiltà mhix imwegħda lill-isqfijiet bhala singoli, jew lill kull wiehed minnhom, iżda **kollettivament** jigiifieri lilhom kollha flimkien, meta huma f'għaqda mal-Papa, hekk li l-Awtorità li tat-tagħlim fil-Knisja qegħda **fl-isqfijiet flimkien mal-Papa.**

Rigward l-oġġett ta' l-infallibbiltà, nistgħu ngħidu li "din tinfirex fuq dak kollu li jidhol fid-depożitu tar-Rivelazzjoni ta' Alla, u għalhekk iħaddan l-elementi kollha tad-duttrina, u l-elementi morali wkoll, li mingħajrhom il-veritajiet tal-fidi għas-salvazzjoni ma jistgħux ikunu mħarsa, mfissra u obduti" (*Katekizmu tal-Knisja Kattolika*, n.2035).

Il-Kongregazzjoni tad-Duttrina tal-Fidi, fid-dikjarazzjoni tagħha "*Mysterium Ecclesiae*" tal-24 ta' Lulju 1973, stqarret li "Skond id-Duttrina Kattolika, l-infallibbiltà tal-maġisteru, tinkludi mhux biss id-depożitu tal-Fidi, iżda wkoll dawk l-elementi, li mingħajrhom id-depożitu tal-Fidi, ma jistax jiġi mħares u mfisser kif imiss" **Fi kliem ieħor, mhux biss il-veritajiet li huma rivelati, iżda wkoll dawk li huma meħtieġa biex tithares ir-Rivelazzjoni.**

Il-Knisja ma tgħallimx tagħlim ġdid, iżda hafna drabi tagħmel esplicitu u tfisser b'mod iktar ċar dak li qabel kien implċitu fir-Rivelazzjoni.

Dan it-tagħlim dwar l-infallibbiltà fil-Knisja, il-Kompendju tal-Katekizmu tal-Knisja Kattolika (n.185) jiġbru fi ftit kliem: "Infallibbiltà tithaddem meta l-Isqof ta' Ruma, bis-saħħa ta' l-uffiċċju tiegħu bhala l-oghla ragħaj tal-Knisja, jew il-Kulleġġ tal-Isqfijiet f'għaqda mal-Papa, l-aktar f'Konċilju Ekumeniku, iħabbar **b'att definitiv** xi duttrina tal-fidi jew tal-morali, u wkoll meta l-Papa u l-Isqfijiet, fil-Maġisteru Ordinarju tagħhom, jaqblu li **jipponu xi duttrina bhala definitiva.** Kull fidil irid jilqa' bl-ubbidjenza tal-fidi dan it-tagħlim." (*jissokta*)

**FOLKLOR
GĦAWDXI**

*Anton F. Attard
jirrakkonta
u jfisser...*

dravvriet missirijietna

© Anton F. Attard



IS-SNAJJA' QODMA F'GĦAWDEX

(Id-Disa' Parti)

IX-XOGHOL TAL-KARRETTUNI (1)

Il-karrettun hu mezz ta' trasport antik li dam jaqдина għal mijiet ta' snin. Izda minkejja li f'Ghawdex għandna hafna "cart ruts" preistoriċi (kanali tal-karrettuni jew kalati, kif jissejhu dawn ir-raded jew raddi), m'hux maħsub li dawn saru b'xi karrettuni tar-roti miġbuda minn bhima. Ir-raġunijiet huma tnejn: 1) Ma jeżistux il-marki li thalli l-bhima bejn iż-żewġ kalati u, 2) f'ċerti liwġiet karrettun bir-roti ma jaħdimx f'dawn il-kalati u jehel. Mela, il-cart ruts preistoriċi ma sarux minn xi karrettun bir-roti kif nafuh aħna.

Dahlu f'Ghawdex żmien twil ilu

Izda, b'dana kollu, il-karrettuni dahlu f'Ghawdex żmien twil ilu u dan nistgħu nippruvawh billi ngħidu li taħt il-għalqa magħrufa bhala "Tal-Lampa" fi Triq it-Tigrija, sa ftit ilu Triq ir-Repubblika, u issa Triq Fortunatu Mizzi, ir-Rabat, Ghawdex (fejn illum hemm il-kappella ta' Dun Raymond) kienu jeżistu raded tal-karrettuni differenti mill-kalati preistoriċi, li żgur saru fiż-żmien meta minflok din il-għalqa kien hemm triq. Minn hawn kienu jgħaddu l-karrettuni li kienu jgħorru l-merkanzija bejn l-Imġarr u r-Rabat. Izda minn dati storiċi nafu li t-triq l-antika kienet diġà ntradmet bil-hamrija u saret għalqa fis-sena 1536 għaliex f'din l-istess sena n-nobbli Ġanni Soria kien waqqaf il-benefizzju magħruf bhala "Tal-Lampa", kif baqgħet magħrufa l-għalqa, biex ir-rettur bil-flus li jdahhal jixgħel kull nhar ta' Sibt u fil-festi l-lampa quddiem ix-xbieha tal-Madonna tas-Solidad, imsejha wkoll tas-Sabbat fin-niċċa tagħha taħt il-mina ta' gewwa tal-Gran Kastell.

Għaliex ġara dan il-każ? Jista' jkun li f'Ghawdex ġie żmien li n-nies ma kenitx tuża t-triq minhabba tnaqqis drastiku fil-popolazzjoni, aktarx fi żmien il-Gharab. Snin milwiema kienu jniżżlu kwantitajiet ta' hamrija u radmu t-triq. B'hekk il-moġhdija ġiet spustjata iżjed lejn it-tramuntana jew kif inhi illum, għalkemm biż-żmien din il-moġhdija reġgħet twessgħet biex saret triq.

Minn dan kollu wiehed jista' jikkonkludi li fl-antik, fil-medjuevu jew qabel, f'Ghawdex kien hawn karrettuni. Izda jista' jkun ukoll li żmien bi żmien dawn inqatgħu minn gżiritna u, imbagħad, reġgħu dahlu wara. Lanqas ma nistgħu ngħidu jekk dawh il-karrettuni l-antiki, l-aktar ir-roti


tagħhom, kinux kif nafuhom aħna illum jew xorta oħra. Dari kienu jeżistu roti mingħajr imgħazel, injam biss u jkun mwahħlin f'vaguni jew karrijiet kbar miġbuda anki minn gniedes u barrin.

Min kien jaħdimhom il-karrettuni? Ma nafux jekk fl-antik kienx hawn mastrudaxxi tal-karrettuni f'Ghawdex jew f'Malta. Jekk ma kienx hawn, il-karrettuni kienu jingiebu minn Sqallija jew xi pajjiż ieħor. Dan seta' jiġri faċilment fi żmien ir-Rumani. Meta s-sengħa dahlet Malta, il-karrettuni kienu jingiebu minn Malta.

Mastrudaxxi tal-karrettuni f'Ghawdex

Fil-bidu tas-seklu għoxrin, sewwa sew fis-sena 1909, kien ġie Ghawdex l-ewwel mastrudaxxa tal-karrettuni li nafu bih, ċertu Nikol Magri li kien Tuneżin miżżewweġ waħda mix-Xewkija. Barra minn dan, kien hawn ukoll Grezzju Rotin li kien mastrudaxxa tal-karrettuni l-Munxar u xi ieħor ir-Rabat. L-aħwa Ċikku u Toni Farrugia, haddieda mir-Rabat, kienu jwaħħlu ċ-ċrieki fir-roti tal-karrettuni u dan ix-xogħol niftakruhom jagħmluh f'biċċa għalqa li kellhom kif thalli l-Pax Flour Mills fi Triq it-Tigrija 'l isfel (illum Triq Fortunatu Mizzi), magħrufa wkoll bhala l-Magna tad-Dqiq ta' l-Erbgħa (illum l-Arkadia). Dan ix-xogħol waqfu jagħmluh f'nofs is-snin hamsin. Illum f'Ghawdex ma fadal hadd li jagħmel il-karrettuni jew li jwaħħal iċ-ċrieki. Karrettuni qodma qegħdin jinxtaw biex iżejnu bihom, jew bir-roti tagħhom, vilel, ristoranti u postijiet oħra turistiċi u ta' divertiment.

Meta ġie Ghawdex, Nikol Magri mar joqgħod ix-Xewkija wara li kien ilu żmien jaħdem iż-Żurriq, Malta. Fi gżiritna beda jaħdem il-karrettuni fil-miżna ottagonali tax-Xewkija.



Għal dan ix-xogħol Nikola kien ġab miegħu minn Tunes diversi għodod li bħalhom ma kienx hawn f'dawn il-gżejjer.

Magna ta' l-Ikkargar

Hekk kienet tissejjah dik il-biċċa għodda li kienet iċċekken iċ-ċirku biex jistrinġi r-rotta.

Kellu wkoll magna oħra biex il-virga dritta tagħmilha tonda skond il-qies tar-rotta. Il-forġa tiegħu kienet la antika, bil-minfah, mhux bil-mutur u bil-fan.

Naturalment kellu wkoll l-inkwina u diversi għodod oħra tal-haddieda u tal-mastrudaxxi, u għodod li jintużaw biss għax-xogħol tal-karrettuni.

Biex jittronja kellu rota kbira li taħdem bil-habel u bl-imradd u waqt li tnejn min-nies idawru, l-ieħor jittronja l-injam u jaġġtih il-forma tax-xogħol li jrid.

Familja ta' inġenji

Il-karrettun hu membru, biex ngħidu hekk, ta' familja ta' inġenji li jintużaw għall-ġarr tan-nies u/jew tal-merkanzija. X'uhud minn dawn l-inġenji għandhom ukoll użu ieħor partikolari bħalma għad naraw.

L-inġenji li għandna f'moħħna huma dawn:

1. Il-karru: a) Karru tan-nar, b) Karru tal-gwerra, c) Karru armat, d) Karru trijonfali, e) Karru tal-mejtin (b'żwiemel wiehed), f) Karru tal-Mejtin (b'żewġ żwiemel jew iżjed, parilja), g) Karru tal-mejtin (tat-tfal), g) Karru tal-mejtin (tal-foqra).
2. Il-karrella.
3. Il-karretta.
4. Il-karrettun.
5. Il-karrozza: a) Karrozza taż-żwiemel, b) Karrozza tan-nar, ċ) Karrozza mill-kbar.

L-aħħar tnejn hađu isimhom mill-karrozza originali taż-żwiemel.

6. Il-karrozzella: Karrozzella tas-saċerdot.

7. Il-karrozzin.

8. Il-karrozzun.

Ninnutaw li dawn il-kelmiet huma kollha mnislin mill-kelma "karru" u, għalhekk, fil-kitba l-erre doppja tagħmel aktar sens minn erre waħda bħalma jittlissnu x'uhud minn dawn il-kelmiet.

Tipi ta' karrettuni

Hemm diversi tipi ta' karrettuni. Għandna:

1. Il-karrettun ta' l-idejn

Dan ikun karrettun żgħir li wiehed jista' jimbuttaħ quddiemu jew jiġbdu warajh. Aktarx jintuża għall-ġarr ta' l-armar tal-festi jew biex il-bejjiegha jieħdu l-affarijiet fuq il-monti, kif ukoll għall-ġarr ta' oġġetti żgħar oħra.

2. Il-karrettun tal-ħmar/a

Ismu miegħu, karrettun li jingarr minn dan l-annimal. Ma jkunx kbir hafna, ħlief f'xi eċċezzjonijiet.

3. Il-karrettun tal-baġhal/baġħla

Dan ikun karrettun aktarx b'saħħtu għall-ġarr tal-merkanzija jew prodotti tal-biedja billi l-bgħula huma animala b'saħħithom u addattati ferm għal dan it-tip ta' xogħol.

4. Il-karrettun tad-dwieb u/jew taż-żwiemel

Dan il-karrettun ikun jerga' akbar minn dak tal-bgħula u jintuża wkoll għax-xogħol.

5. Il-karrettun tax-xogħol

Il-karrettuni li semmejna: tal-ħmar/a, bgħula, dwieb u żwiemel huma kollha karrettuni tax-xogħol. Naturalment il-piż tat-tagħbija jkun addattat skond il-karrettun u l-annimal li jiġbdu warajh.

6. Il-karrettun tal-gebel

Dan ikun karrettun kbir tqil u li bih dari kienu jgħorru l-gebel tal-bini. L-injam tiegħu u r-rotti kienu jkunu maħduma ħoxnin biex jifilhu għall-istrapazz.

7. Il-karrettun tal-molol jew tat-tnejn

Dan kien karrettun magħmul bil-molol li dari kien użat għad-divertiment u għall-passatemp.

8. Il-karrettun tal-loġoġ

Dan kien ikun karrettun li kien ikollu żewġ parafangi jew ġwienah fuq ir-rotti biex fix-xitwa jilqgħu t-tajn. Dan kien jintuża wkoll biex il-familji jmorru l-baħar u l-festi bih.

9. Ix-xarretta

Din kienet tkun bħal karrettun, imma bla dlajja', u jkollha bħal qoffa ta' l-injam fejn tqiegħed saqajk.

10. Is-serkin

Dan ikun bħal karrettun żgħir tal-hadid u bir-rotti bħal *bicycle*, bla dlajja' u jista' jirkeb fuqu sewwieq wiehed biss. Użat l-aktar għat-tigrijiet taż-żwiemel.


11. Il-kaless

Dan kien ikun bħal karrozza b'erba' rotti u jingibed minn żewġ żwiemel (parilja). Kien użat l-aktar mis-sinjuri.

(jissokta)

TIEQA FUQ L-AMBJENT (4)

Ġmiel il-Flora fir-Rebbiegħa



kitba u ritratti ta' Joe Sultana


Matul is-sajf ta' ġranet b'xemx taqli l-ankri l-kampanja f'Ghawdex, bħal kull parti oħra fil-gżejjer Maltin, tkun arida u niexfa qoxqox, għajr għal ftit inhawi, bħall-Wied tal-Lunzjata, li jibqgħu jhaddru s-sena kollha. L-ilma! Hu kollox! Għax ftit jiem wara li l-ewwel xita ssaqqi l-gholjiet, il-widien u l-ħbula tar-raba' fil-harifa, l-kampanja f'Ghawdex tinbidel bħal-lejl min-nhar. Fejn kienet tiddomina n-nixfa, issa l-ħdura fil-kampanja tibda tieħu r-ruħ. U aktar ma tibda diehla x-xitwa, il-ħdura fil-kampanja aktar tkompli tinxtered ma' kull rokna f'Ghawdex.

Lanqas tkun għada m'għaddiet ix-xitwa meta din il-ħdura tibda tissarraf f'kuluri l-ġmiel tagħhom; il-ġmiel tal-flora fir-rebbiegħa. Il-biċċa l-kbira tal-pjanti slavaġ iwarra f'dan l-istaġun; u minn dawn hemm hafna. Il-kampanja f'Ghawdex tibda tixgħel bil-kuluri ta' numru kbir ta' speċi komuni ta' flora, bl-isfar johloq twapet kbar fl-ghelieqi mhux mgħoddija. Fost dawk li huma l-izjed komuni li jwarra bl-isfar fir-rebbiegħa nsibu **I-Haxixa Ingliza**, imxerrda ma kullimkien speċjalment fl-ghelieqi; **il-Lellux** li jikber bil-gzuz mal-ġnub tat-toroq fil-kampanja u fuq art mharbta, kif ukoll il-Ferla, il-ġgant qalb il-fjuri l-oħra, li tikber anke żewġ metri għolja fil-widien, mal-ġnub tal-gholjiet u anke fix-xagħri. Hawn fil-blat


tax-xagħri jinstabu wkoll il-**Kubrita ta' I-Irdum** u t-**Tengħud tas-Siġra** miksijin bil-fjuri żgħar sofor.

L-aħmar u r-roża ukoll jiddominaw f'diversi fjuri ta' pjanti slavaġ li jwarra fir-rebbiegħa. Fl-imghoddi meta l-bidwi Għawdxi kien jizra' **s-Silla**, biex ikollu għalf biżżejjed għall-bhejjem matul ix-xitwa, din kienet thammar il-biċċa l-kbira tal-kampanja, speċjalment fil-ħbula tar-raba' bagħli mtarraġ mal-ġnub tal-gholjiet. Dan iż-żmien **is-Silla** ftit li xejn għada tinzara'. Madankollu llum f'diversi nħawi **s-Silla** titkattar fis-salvaġġ wehida u titqies bħalha parti mill-flora ta' Ghawdex. Qalb il-blat xagħri l-aħmar tal-**Beżżul il-Baqra** u r-roża ta' **Lsien I-Ghasfur** jiffurmaw twapet żgħar fil-ħamrija ta' qalb il-blat u flimkien ma' **Sieq il-Hamiema** u l-**Figġiela Hamra**, jagħtu pinzellata mill-isbaħ lil diversi nħawi tal-gzira. Il-**Papoċċi Hamra** ukoll iżżid fil-ħmura tal-kampanja speċjalmanet qalb il-blat u fil-ħitan tat-trejquiet fil-kampanja.


Il-fjuri żgħar vjola tal-**Fjurdulis Salvaġġ** tisthajlu ġawħar imxerred qalb il-blat. Il-ward tagħha, li jikber baxx ma' l-art, jiftaħ kmieni wara nofsinhar u jerga' jagħlaq fil-għaxija. Fix-xagħri u f'art moxa jwarra wkoll numru ta' speċi ta' **Orkidi**, fosthom l-**Orkida Piramidali**, l-**Orkida tat-Tikek**, **in-Nahla**, **id-Dubbiena**, u **z-Żunzana**. Dawn ta' l-aħħar




Silla - xitla b'weraq li jinqasam f'hafna weraq żgħar ġej għat-tond u bi fjuri sbieħ homor skuri u jleqqu. Fl-imghoddi kienet tinzera' fir-raba' bagħli għall-ghalf tal-bhejjem u llum tikber fis-salvaġġ. Komuni.




Ferla - tagħmel umbrellel bi fjuri rqaq sofor skuri fuq zokk li ġieli joghla sa żewġ metri. Il-weraq kbar hafna ffurmati minn mijiet ta' friegħi rqaq qishom hjut lixxi u jleqqu. Tikber qalb il-blat u f'art mharbta. Komuni hafna.




Berwieq - xitla b'weraq twil li tikber l-izjed fl-isteppa tal-blat, iżda tinstab kważi fl-ambjenti kollha. Il-fjuri bojod b'vina hamranija sin-nofs jifihfu fuq hafna friegħi li jikbru fuq zokk twil. Komuni hafna.



Lsien l-Ghasfur - fjuri żgħar b' dijametru ta' xi 2 ċm u b' hames petali roża jgħajtu, maqsumin fi tnejn qishom għaxar petali. Komuni.



Silla tal-Moghoż - il-fjuri għandhom il-forma tas-Silla, iżda huma iżgħar u għandhom kulur vjola. Il-weraq hodur skuri. Komuni ħafna.



Ġiżi ta' Malta - xitla b' ħafna weraq imlaħħam, bajdani għax għandu kisja ta' suf. Tikber fuq il-blat mal-kosta. Fjuri vjola ċari. Rari f' Malta, iżda hija aktar komuni f' Ghawdex.



Tenghud tas-Siġra - arbuxell b' ħafna friegħi li jikber fix-xagħri u fil-blat tal-ġnub tal-widien. Jogħla sa żewġ metri, b' forma emisferika. Il-fjuri jiffurmaw bukketti żgħar sofor. Għall-aħħar tar-rebbiegħa l-arbuxell isir hamrani u wara jinża' għal kollox mill-weraq. Frekwenti.



Hannewija - Il-fjuri, bojad bil-brakti vjola, jikbru f'fullati matul zokk li ġieli jogħla sa metru. Tikber fil-makġja generalment f' postijiet kennija. Għandha weraq kbir, ileqq u lixx, li ispira il-motiv ornamental, speċjalment fil-kaptelli tal-kolonni Korinzi. Fis-sajf meta l-fjuri jinxfu ż-żerriegħa tixpakka b' hoss qisu sparatura ta' pistola. Komuni.


magħrufin b' dan l-isem għax il-fjura għandha forma ta' insett. Anke l-pjanta nazzjonali, **Widnet il-Baħar**, tibda twarrad għall-aħħar tar-rebbiegħa, bi fjuri vjola jixbhu kemxejn lil dawk tax-xewk. F'Ghawdex din tikber biss fuq xfar il-blat għoli fin-nofsinar tal-gzira, l-iżjed fl-inhawi Ta Ċenċ u x-Xlendi.

Il-fjuri bojad ukoll huma komuni f' ħafna speċi ta' flora li jwarrdu fir-rebbiegħa. Fost dawn insibu l-**Buttuniera**, b' bukketti folti ta' fjuri rqaq, li tikber kwazi kullimkien; il-**Halib it-Tajr** bi fjuri kemxejn kbar li jfuhu, li jikber fix-xagħri u f' art moxa; u d-**Denb il-Ħaruf** li generalment issibu jikber f' art moxa jew f' art mħarbt. Mill-banda l-oħra pjanti bi fjuri kahlanin m'humix daqstant

komuni. Fost dawn l-iżjed li jinstabu mxerrda huma il-Fidloqqom u l-Harira Kahla, it-tnejn bi fjuri żgħar, iżda t-tnejn jagħtu kontribut għall-ġmiel il-flora fir-rebbiegħa.

Riferenzi:

- Borg, J.J., Lanfranco, E. u Sultana, J. 2007. *Nature in Gozo*. BirdLife Malta, Malta.
- Lanfranco, E. 1995. Il-Flora. F' Sultana, J. (editur). *Il-Flora u l-Fawna ta' Malta*. Dipartiment għall-Harsien ta' l-Ambjent, Malta.
- Lanfranco, E. u Lanfranco, G. 2003. *Il-Flora Maltija*. PIN, Malta.

Ilhna mill-Boghod fil-Qrib (4)

Bro. Mario Zammit minn Manado fl-Indoneżja

Jien issa qiegħed fit-tielet sena tiegħi hawn fl-Indoneżja. Propjament ma kontx jien li għażilt li niġi hawn għax lanqas kont naf li għandna l-*Brothers* jahdmu fl-Indoneżja. Jien kont offerejt l-għajjnuna tiegħi fir-Regjun tal-Kongregazzjoni tagħna, magħruf bhala PARC (*Pacific Asia Region Conference*) u mbagħad ġejt mitlub jekk naċċettax li mmur nahdem fl-Università f'Manado fejn hemm bżonn il-*Brothers*. Jien aċċettajt.

Minn Arċipelagu għall-ieħor

Mill-arċipelagu Malti, bit-tliet gzejjer sbieħ tagħna, sib t ruħi ngħix fuq gżira oħra fl-arċipelagu Indoneżjan magħmul minn 17,000 gżira. F'sitt elef minnhom jgħixu n-nies. L-Indoneżja hija pajjiż enormi. Biżżejjed ngħid li, biex immur bl-ajruplan, minn Manado sal-belt kapitali, Jakarta, qisni sejjer minn Malta sa Londra. Il-popolazzjoni hi ta' aktar minn 245miljun. Hu l-akbar pajjiż b'maġġoranza tal-popolazzjoni Musulmana fid-dinja, għalkemm uffiċjalment mhux Stat Islamiku. Tlieta fil-mija biss ta' l-Indoneżjani huma kattoċiċi, għalkemm il-kattoċiċizmu hu wieħed mis-sitt reliġjonijiet magħrufa mill-istat fil-Kostituzzjoni. Hu stmat li hawn xi 737 lingwa li għadhom jintużaw fil-pajjiż. Għalmin bhali jkun ġej minn Malta, fatt interessanti hu li tiltaqa' ma' hafna kliem li ovvjament huma mill-istess għeruf bħall-Malti li jixhdu l-influwenza Għarbija permezz ta' l-Islam.



Il-motto tal-pajjiż, *Bhinneka tunggal ika* - "Hafna, imma wieħed" - jirrifletti l-enormità tal-pajjiż fid-diversi komponenti tiegħu: etniċità, reliġjon u lingwa.

Hidma fl-Edukazzjoni

Manado, fejn qiegħed inwettag il-hidma tiegħi, hija l-belt kapitali ta' Sulawesi ta' Fuq. Sulawesi, ir-raba' l-akbar gżira fl-Indoneżja, hija eċċezzjoni mill-kumplement tal-pajjiż, għaliex hawn sebgħin fil-mija tan-nies huma nsara. Dan hu fatt li lilna, l-*Brothers*, it-tnejn li aħna, jagħmlilna kuragg. Barra minn hekk, Manado hi belt sabiħa, mibnija madwar bajja u mdawra bil-muntanji. L-ecoturizmu hu l-akbar attrazzjoni; speċjalment minhabba l-"gona tal-koral" li huma fost l-isbaħ fid-dinja u jiġbdu *scuba divers* minn kullimkien.

Ix-xogħol tagħna l-*Brothers* hawnhekk hu li ngħallmu, fil-każ tiegħi l-lingwa Inġliża, u li ngħinu fil-ministeru pastorali kemm fost l-istaff ta' Università u kemm fost l-istudenti. Il-biċċa l-kbira ta' l-istudenti huma nsara u minorità minnhom huma kattoċiċi; fost l-istudenti tagħna hemm ukoll xi ftiit li huma Musulmani u xi ftiit li huma Buddisti. Aspett importanti tal-hidna tagħna hu li ngħinu biex f'din l-università jikber l-ispirtu nistrani, speċjalment bil-karatteristiċi ta' l-ispirtwalità u pedagogija Lasalljana. B'mod partikolari aħna nanimaw grupp ta' staff u ieħor ta' studenti li mbagħad nistennew li huma jservu bhala hmira fl-għaġna sħiħa ta' l-università. Nieħu gost ngħid li numru ta' membri ta' dawn iż-żewġ gruppi huma veru eżempju ta' mgħiba professjonali u nistranija. Dawn il-gruppi jhaddnu fihom membri minn kull reliġjon preżenti fl-università.

Hafna knejjes u sehem attiv fil-liturġija

Il-Kristjaneżmu u r-reliġjożità, f'dawn l-inhawwi, huma qawwijin hafna u n-nies jagħtu xhieda li huma mkabbrin hafna bir-reliġjon tagħhom għaliex juru twemminhom f'kollox u kullimkien. Jekk naħsbu li f'Malta għandna hafna knejjes, immorru mqarrqin għaliex in-numru ta'



knejjes li hawn f'din il-belt, jifh lil tagħna; qisu kull 'ministru pastorali' ghandu l-knisja tieghu. Fil-Milied, u speċjalment fil-Għid, it-triqat jimtlew bid-dwal u bi slaleb kbar li jdumu hemm minn sena għall-oħra. Qisu, n-nies ta' Manado jridu juru l-hin kollu li hawn differenti mill-kumpliment tal-pajjiż!


Ahna fl-università jkollna l-quddies kuljum, imma nhar ta' Sibt u nhar ta' Hadd immorru l-parroċċa. Il-partecipazzjoni tan-nies fil-liturġija hija ta' l-iskantament: il-quddies ddu dejjem kważi sagħtejn, kulhadd ikanta u jiehu sehem. Haġa ta' l-għageb kif kulhadd qisu jaf hafna kant tal-knisja bl-amment. In-nies ukoll qishom għandhom don speċjali għall-mużika u kważi kull ġimgha tkun mara jew raġel differenti li jmexxu l-kant. Jippartecipaw ukoll hafna korijiet b'repurtorji ta' kant polifoniku ta' livell veru għoli. Għandhom hafna innijiet reliġjużi sbieħ, u niskanta meta kultant ikantaw xi quddies Gregorjana u kulhadd ikanta! Evidentement il-Knisja għadha toffri hafna mill-okkażjonijiet kulturali u soċjali lill-poplu, kif kien jiġri darba f'pajjiżna. Però, l-kultura mgħaġla u ta' aljenazzjoni diehla ġmielha speċjalment qalb iż-żgħażaġh.

Il-prinċipju ta' l-ugwaljanza fost ir-reliġjonijiet fil-pajjiż għadu 'l bogħod mill-perfezzjoni, u f'ċerti nħawi tal-pajjiż spiss isiru atti ta' intolleranza qawwija minn gruppi Musulmani lejn reliġjonijiet oħra. Iżda f'din il-parti tal-pajjiż fejn qegħdin ahna, għall-grazzja t'Alla din is-sitwazzjoni ta' preġudizzju ma teżistix; hawn kulhadd jgħix flimkien b'tolleranza kbira. Kultant jiġini d-dahk, jew almenu tbissima, meta nisma' l-loudspeakers fuq il-knejjes mhux biss jikkompetu imma jiddominaw lil dawk fuq il-moskea.

Missjunarji fl-Asja Mbiegħda

Ma nafx jekk hux jien l-uniku Malti, żgur Ghawdexi!, li naħdem fil-missjoni tal-Knisja fl-Indoneżja; sa fejn naf jien żgur hekk f'Sulawesi. Għandi l-impressjoni li ftit li xejn hawn missjunarji Maltin u Ghawdexin fl-Asja Mbiegħda. Għalhekk, aktarx li l-ftit li jeżistu huma minsijin

meta niġu għat-talb u għajnunna oħra. Id-djoċesi fejn naħdem jien jidher li għandha numru sabiħ ta' qassisin u sorijiet, kważi kollha indiġeni, għalkemm ma ssibx aktar minn żewġ qassisin f'kull parroċċa. Iżda jien persważ li djoċesijiet oħrajn għandhom nuqqas u jieħdu gost b'missjunarji barranin. Inżid ngħid malajr, li l-problema ta' viża biex wiehed jaħdem fl-Indoneżja mhix faċli u naf li l-Konferenza Episkopali lokali bħal ingħalqilha l-bieb għall-viża speċjali għall-missjunarji. Il-viża tiegħi hija waħda "professjonali" mhux bħala missjunarju. Forsi, almenu, d-Djoċesi ta' Ghawdex tista' taddotta lill-Knisja fl-Indoneżja u fl-Asja Mbiegħda bħala intenzjoni speċjali fit-talb għall-missjoni fil-parroċċi.



GP gozo press
 Offset & Letterpress Printing
 Graphic Design Studio

Mgarr Road, Għajnsielem, Gozo - Malta.
 Tel: 2155 1534 - Fax: 2156 0857 - Mob: 9982 6350
 E-mail: gozopress@onvol.net

Xeni ta' qabel id-dilluvju... Possibbli?



VUE EN DISTANCE DE TOUTE LA CONSTRUCTION DU TEMPLE.

Ma jistax jonqos li f'din is-sensiela ma nitkellmux ta' sikwit dwar il-Ġgantija, teżor uniku li hallewlna b'wirt missirijietna. Dan mhux biss minhabba li l-Ġgantija hija post importanti iżda wkoll għaliex hafna viżitaturi li żaru lil Ghawdex baqgħu mpressjonati b'din l-istruttura u hallew diversi tpingijiet u stampi tagħha.

Persunaġġ li żar it-Tempji tal-Ġgantija f'it wara li ġew innaddfin kien Luigi Mazzara li fl-1827 ippubblika ktieb f'Parigi bit-titlu "*Temple ante-diluvien dit des Geants decouvert dans l'Ile de Calipso aujourd'hui Gozo pres de Malte*" F' dan il-ktieb, li huwa rarissmu, Mazzara ppubblika tmien veduti tal-Ġgantija flimkien ma' veduta tal-Ġebli tal-Ġeneral, waħda ta' l-Għar ta' Kalypso kif ukoll oħra ta' Ghawdex meħuda mill-Mellieha.


Il-litografija li qiegħed nirriproduci turi l-faċċata ta' quddiem tat-tempji tal-Ġgantija li kienu ghadhom kif ġew innaddfa u hija x'aktarx l-ewwel rappreżentazzjoni tal-faċċata tat-tempji li għandna. Jidher ukoll grupp ta' nies, possibbilment il-grupp li akkumpanja lil Mazzara fiż-żjara tiegħu lit-Tempji tal-Ġgantija. Jidher li huma barranin għax jikkuntrastaw ma' l-ilbies ta' nies Ghawdxin li jidher fi stampi oħra.

Li huwa interessanti dwar dan l-awtur huwa l-fatt li tant kien konvint mill-qedem ta' dawn it-tempji li qal li

kienu jezistu saħansitra qabel sar id-dilluvju. Naturalment din hija ipotesi żbaljata iżda turi li l-awtur għaraf li dawn it-tempji kienu eqdem minn kull struttura oħra mibnija mill-bniedem li kienet magħrufa. Fil-ktieb tiegħu, Mazzara jagħmel hafna ipotesijiet biex jasal għaž-żmien meta nbena t-tempju. Huwa kien tal-fehma li meta nbniel il-Ġgantija, Malta, Ghawdex u Kemmuna kienu biċċa art waħda u nfirdu biss wara li sar id-dilluvju. Huwa jirraguna li għalkemm l-ilmijiet tad-dilluvju baqgħu fuq wiċċ id-dinja għal 375 ġurnata, dan ma kienx biżżejjed biex strutturi kbar bħall-Ġgantija jigu meqruda, iżda kienu l-fattur ewlieni biex ġie depożitat hafna materjal li għatta parti kbira mit-tempji. Għalkemm illum nafu li dan m'huwiex minnu, madanakollu kien korrett meta qal li l-Ġgantija nbniel aktar minn elf sena qabel il-piramidi ta' l-Eġittu.

Wara li jagħmel l-argumenti tiegħu kollha, Mazzara jgħid li "*dawn ma kinux frott ta' l-immaginazzjoni jew ta' spirtu eżaltat, lanqas ix-xewqa għas-sopranaturali li ġiegħlu lill-awtur ipogġi fuq quddiem nett fl-istorja tad-dinja l-origini ta' dawn it-tempji*".

Il-litografija li hija ntitolata '*Vue en distance de toute la construction du temple*' għandha qies ta' 287mm x 190mm. Ġiet magħmula litografija minn Isidore Laurent Deroy fuq disinn meħud fuq il-post minn Mazzara nnifsu.



Ghawdex 300 sena ilu



Ricerka ta

Paġna mill-Arkivju Nazzjonali - 163

Joseph Bezzina

© 2008

Żewġ taghbijiet armamenti ghal Ghawdex

Id-dokument numru mija tlieta u sittin li qegħdin nippublikaw f'din is-sensjela ta' paġni mill-Arkivju Nazzjonali ta' Ghawdex hu dwar l-ispiza għall-ġarr ta' żewġ taghbijiet ta' armamenti u hwejjeġ li għandhom x'jaqsmu magħhom mill-Belt Valletta għall-port ta' l-Imġarr. L-ispiza tinsab registrata fil-ghaxar volum ta' l-Acta ta' l-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Gwann (1530-1798), manetta (1707-1708), folji 46 (NAG, UG, Acta, 10 (1707-1708) f. 52).

Din hi traskrizzjoni tad-dokument:

A Signor Giacomo Magro e Signor Simone Dandalona, Scudi quindici, Tari cinque, e Grani dieci, per haver portato dalla marina della Valletta al Scalo del Migiarro con i loro brigantine rispettivamente l'infra scritta robbe, cioè: Tari 4 per due ceppi grandi di canone; tari 2 per due ceppi piccoli, tari 2 per quattro rote grandi; tari 2 per più rote piccolo; tari 6 per quattro ceppi di canone di vascello; tari 3 per cento palle; tari 2 per uno quintale di piccole palle; tari 1, grani 10 per 24 barili pieni di polvere; tari 11 per 500 granate; tari 3 per tre fusi di ferro, tari 3 per nolo di 22 piccole rote di carrettoni di vasselli; tari 2 grani 10 per libano et asti; tari 4 per lampioni e ferri; tari 4 per una gumina vecchia; tari 1 per ferro vecchio havuto dalla torre Garza; et tari 2 per alcuni attrezzi et armi portati alla torre Dwejra, li 13 febbraio 1708, Sc 15 Tari 5, Grani 10.

Tliet mit sena ilu l-Università għamlet dawra mat-torrijiet u l-fortizzi tal-gżira biex tara x'kien hemm nieqes halli tkun tista' tfornihom b'dak kollu mehtieg. Dan jidher mid-dokument li ppublikajna qabel u minn dak ta' din id-darba.

Fi Frar 1708, l-Università kriet żewġ brigantini – wiehed ta' Gakbu Magro, l-iehor ta' Xmun Dandalona, biex tkun tista' ggorr dak kollu mehtieg mill-Port il-Kbir għal Ghawdex. Il-brigantin kien bastiment tal-qlugh bi gverta wahda u pont wiehed, bi tnejn jew tliet arbli bil-pniener, li jgorr il-merkanzija.

L-ispiza telghet b'kollox is-somma ta' 15-il skut, 5 irbhajja; u 10 habbiet (kważi €3). Din l-ispiza kienet tinkludi kemm il-kiri taz-żewġ brigantini, kif ukoll il-ġarr ta' l-armamenti mix-xatt tal-Belt għal fuq il-brigantini, il-vjaġġ bil-baħar, u l-ġarr tagħhom mill-ġdid għal fuq il-moll fil-port ta' l-Imġarr.

Il-lista tal-hwejjeġ li nġiebu hija ċertament ta' interess:

- żewġ karrijiet (Ghawdex ġie li jingħad, *il-hmar*) ta' żewġ kanuni kbar;
- żewġ karrijiet ta' żewġ kanuni zghar;
- erba' roti kbar (aktarx tal-hadid) ta' dawn il-karrijiet;
- numru mhux speċifikat ta' roti ohra iżghar;

K'p' Giacomo Magro, e p' Simone Dandalona Scudi quindici: tari cinque e grani dieci e haver portato dalla marina della Valletta al Scalo del Migiarro con i loro brigantine rispettivamente l'infra scritta robbe, cioè: Tari 4 per due ceppi grandi di canone; tari 2 per due ceppi piccoli; tari 2 per quattro rote grandi; tari 2 per più rote piccolo; tari 6 per quattro ceppi di canone di vascello; tari 3 per cento palle; tari 2 per uno quintale di piccole palle; tari 1, grani 10 per 24 barili pieni di polvere; tari 11 per 500 granate; tari 3 per tre fusi di ferro, tari 3 per nolo di 22 piccole rote di carrettoni di vasselli; tari 2 grani 10 per libano et asti; tari 4 per lampioni e ferri; tari 4 per una gumina vecchia; tari 1 per ferro vecchio havuto dalla torre Garza; et tari 2 per alcuni attrezzi et armi portati alla torre Dwejra, li 13 febbraio 1708.

- erba' karrijiet ta' kanuni li jintużaw fuq il-bçejjec tal-baħar;
- mit balla;
- tunnellata balal zghar;
- erbġha u ghoxrin barmil mimlija porvli;
- ħames mit granata;
- tliet fusien tal-hadid (aktarx fusien tal-karrijiet);
- tnejn u ghoxrin roti zghar għall-karrijiet tal-kanuni tal-bçejjec tal-baħar;
- fallakki tal-Libanu u serratizzi ta' l-injam;
- lanterni, msejhin *lampjuni* fid-dokument, u hadid iehor li bih dawn il-lanterni kienu jitwaxxlu mal-hajt;
- *gumina* mhux ġdida - *gumina* hu terminu maritmu-militari u jirreferi għall-habel l-ohxon li miegħu kienet tkun marbuta l-ankra, allura kull habel ohxon ħafna;
- hadid qadim li nġab mit-Torri Garza; u
- bçejjec ohra u armamenti għat-torri tad-Dwejra.

Dan kollu juri biċ-ċar li l-Università riedet li tkun imħejjija għal kull ma sata' jiġri; riedet tkun ippreparata tajjeb halli tiddefendi lill-Ghawdexin mill-ghadu.

Passiġġata Biblika - 35

*"Ghollu bit-tifhir lill-Mulej, Alla taghna,
inxtehtu quddiem mirfes riglejha, ghax hu qaddis!" (Salm 99:5)*

L-ARKA TAL-PATT

minn Fr. Charles Buttigieg

Kif kienet

L-arka kienet ix-xbieha tal-prezenza t'Alla meta Alla kien jiltaqa' mal-poplu tieghu u meta l-poplu kien qed jiggerra fid-dezert, liema poplu Alla ghamel mieghu patt partikulari. Kienet maghrufa bhala l-arka tax-xhieda (bil-Lhudi: 'aron ha-edut') jew l-arka tal-patt ('aron habberit').

L-arka kienet kaxxa ta' l-injam tal-akaċja jew tal-gazzi (injam tajjed hafna mil-Libanu, mis-sigar 'Acacia farnesiana' li huma fost l-ikbar u l-gholjin u li l-injam taghhom ma kienx imur bis-susa). Kienet miksiya kollha kemm hi bid-deheb fin (ara Eżodu 25:13). Kienet erba' piedi twila u wiesa' żewġ piedi u nofs u fonda żewġ piedi u nofs ukoll (125cm x 75cm x 75cm). Fl-arka kien hemm biċċiet tal-Liġi ta' Mosè jġifieri t-twavel tal-liġi tas-Sinaj (ara Dewteronomju 10:2), il-bastun ta' Aronne li minnha kien hareġ il-ward (ara Numri 17:25) u bieqja tad-deheb bil-manna (ara Lhud 9:4).

Fuqha kellha għatu tad-deheb (bil-Lhudi: 'kapporeth'; bil-Latin: 'propitiatorium', u bil-Grieg: 'hilasterion') li kien il-propizjatorju jew il-post jew aħjar is-siġġu tal-ħniena ta' Alla. L-għatu kellu fuqu żewġ kerubini kbar tad-deheb mastizz li kienu jservu bhala tron lil Alla. Il-kelma ebrajka 'kapporeth' ġejja mill-verb lhudi 'kipper' li tfisser litteralment 'timsah', jew 'taħfer', 'tneħhi għal kollox' u mhux tghatti biss id-nub. Fil-Malti l-verb 'hafer' għandu l-istess gheruq semitiċi. Għal dawn ir-raġunijiet kollha l-arka mela kienet tassew il-post sagru tal-prezenza t'Alla, fuq kollox il-post fejn jinħafu d-dnubiet tal-poplu, eżattament dak li kien jiċċelebra l-poplu Lhudi f'Jum il-Maħfra.

Fil-ktieb tal-Eżodu għandna deskrizzjoni dettaljata ta' din l-arka tal-patt: "Besalel ghamel l-arka ta' l-injam tal-gazzi, żewġ idriegħ u nofs it-tul, u driegħ u nofs il-wisa', u driegħ u nofs l-gholi tagħha. U ksieha b'deheb fin minn ġewwa u minn barra, u għamlilha dawra tad-deheb. U dewweb id-deheb u għamlilha erba' ħolqiet għal-erba' saqajn tagħha u żewġ ħolqiet għal naħa, u żewġ ħolqiet għal naħa oħra. U ghamel lasti tal-gazzi u ksiehom bid-deheb. U daħħal il-lasti fil-ħolqiet fil-ġnub tal-arka biex iġorruha bihom. U ghamel għatu tad-deheb fin, żewġ idriegħ u nofs twil, driegħ u nofs wiesa. Ghamel ukoll żewġ kerubini tad-deheb, tad-deheb mastizz għamilhom wiehed kull naħa fiż-żewġ itruf ta' l-għatu. Il-kerubini għamilhom wiehed fuq din in-naħa, u l-ieħor in-naħa l-oħra; biċċa waħda ma' l-għatu ghamel il-kerubini fuq iż-żewġ naħat. Il-kerubini kienu bi gwenħajhom miftuħa 'l fuq u jgħattu bi gwenħajhom l-għatu, u jharsu lejn xulxin,

u wiċċhom lejn l-għatu." (37:1-9). Mela biex nifhmu, l-arka kienet tikkonsisti f'kaxxa, u għatu bil-kerubini fuqu u żewġ lasti biex iġorruha.

Bhalma diġà għedna din l-arka kienet miksiya kollha kemm hi bid-deheb mill-iktar fin u l-għatu tagħha u l-kerubini magħmula mid-deheb mastizz. Id-deheb huwa meqjus bhala metall ta' valur imprezzabbli u li ma jintemmx (ara Proverbji 3:14), u għalhekk marbut hafna ma' l-adorazzjoni lil Alla (ara Apokalissi 1:12). L-arka kienu jġorruha biss il-Leviti: "Hadd ma jista' jgħorr l-arka ta' Alla ħlief il-Leviti: għax lilhom għazel il-Mulej biex iġorru l-arka tal-Mulej, u jservuh għal dejjem" (1 Kronaki 15:2).


Meta l-poplu kien jieqaf fid-dezert, huwa kien ipogġi din l-arka fit-tabernaklu li kienet it-tinda (bil-Lhudi: 'ha-mixkan', bil-Latin: 'tabernaculum'): "Kull meta Mosè kien jidhol fit-tinda kienet tinzel kolonna ta' shab, u tieqaf fil-bieb u titkellem ma' Mosè" (Eżodu 33:9). Din it-tinda tal-laqgħa jew tal-patt kienet il-post fejn Alla jiltaqa' mal-poplu tieghu.

L-Arka bhala pedistall lil Alla

Litteralment il-kelma ebrajka għall-pedistall hija 'ken' u nsibuha darbtejn biss fl-Antik Testament, u d-darbtejn li huma fil-kapitlu 7 tal-Ewwel Ktieb tas-Slaten fil-vers 29 u 31 kif naqraw tajjed fl-ewwel vers: "Fuq il-panewwijiet bejn it-tilari kien hemm imnaqqxin iljuni, baqar u kerubini; u fuq it-tilari, taht u fuq l-iljuni, il-baqar u l-kerubini, kien hemm imxebilkin girlandi tal-ward". Iżda l-kelma l-iktar frekwenti li nsibu fil-bibbja u li tfisser tajjed b'dak li nifhmu aħna b'pedistall hija l-kelma 'mirfes', bil-Lhudi: 'hadom'; bil-Grieg: 'hypodion' u bl-Ingliż: 'resting-place' jew 'footstool' (ara Salm 99:5).

L-arka tal-patt kienet tassew isservi bhala 'mirfes' jew 'pedistall' lil Alla u fuq kollox meqjusa bhala t-tron tieghu: "Ghollu bit-tifhir lill-Mulej, Alla taghna, inxtehtu quddiem mirfes riglejha, ghax hu qaddis!" (Salm 99:5). Anke s-Sultan David isejjah l-arka bhala l-pedistall tal-Mulej: "Is-Sultan David qam fuq riglejha u qal: 'Isingħu, intom huti u l-poplu tieghi! Jien kont bi ħsiebni nibni dar għall-mistrieħ ta' l-arka tal-patt tal-Mulej u l-mirfes ta' riglejha Alla taghna, u kont lestejt kollox għall-bini" (1 Kronaki 28:2).

Il-propizjatorju jew l-għatu tal-arka jirrapprezenta l-lok qaddis bħal tron viżibbli tal-prezenza invizibbli. Alla eżattament kellu t-tron tieghu fuq iż-żewġ kerubini, bla ma kien jidher. Iż-żewġ kerubini kienu jilqgħu lil Alla fuq il-ġwejnħajn tagħhom għaliex huma dejjem għas-servizz tieghu. Il-kerubini kienu meqjusa ukoll bhala l-ħarriesa tal-oġġetti



sagri bħalma kienet l-arka u dejjem jistennew sabiex jaqdu lil Alla (ara Salm 18:9-10; u 80:2) Fil-fatt, fil-ktieb tal-Genesi naraw il-kerubini jieħdu ħsieb is-sigra tal-hajja.

Dan il-ħsieb tal-arka bħala l-‘mirfes’ ta’ Alla nsibuh ħmistax-il darba fl-Antik Testament: “Dan iġhid il-Mulej: ‘Is-smewwiet it-tron tiegħi, l-art mirfes riġlejja! X’dar tistgħu tibnuli? Fejn hu l-post tal-misrieh tiegħi?’” (Izaija 66:1). L-arka għalhekk hija meqjusa l-mirfes tar-riġlejn Alla: “Ha nidħlu fil-għamara tiegħu, ninxteħtu quddiem il-mirfes ta’ riġlejh!” (Salm 132:7, ara ukoll Lhud 9:5). Kienet meqjusa bħala l-post fejn Alla jserrah siequ: “il-poplu baġhat iġib minn Silo l-arka tal-patt tal-Mulej ta’ l-eżerċti li qiegħed fuq il-kerubini...” (1 Samwel 4:4). Hija l-post fejn Alla taseww jgħammar għax iserrah il-preżenza tiegħu fiha.

Konklużjoni

Il-qalb tagħna miksija bid-deheb tas-safa u tal-imħabba għandha tkun dak il-post sagru fejn taseww jgħammar Alla.

Irridu naħdmu biex il-qalb tagħna, il-hajja tagħna tkun taseww ‘il-pedistall veru’ li ġgħorr lil Alla f’ħajjitna u li nuruh u nagħtuh lil oħrajn. Dan huwa s-sens reliġjuż tal-purċissjonijiet li nagħmlu bl-istatwi tal-qaddisin fil-festi tagħna; liema mixja ta’ talb trid tfakkarna fil-mixja tagħna sabiex inkunu xhieda awtentiċi ta’ Kristu matul ħajjitna sakemm naslu fis-Sema, fil-glorja ta’ dejjem.

Biblijografija

- LURKER, M., *Dizionario delle Immagini e dei Simboli Biblici*, Cinisello Balsamo (Milano) 1990.
 PILCH, J.J., *The Cultural Dictionary of the Bible*, Collegeville (MA) 1999.
 SCOTT, J.M., *On Earth as in Heaven: The Restoration of Sacred Time and Sacred Space in the Book of Jubilees*, Supplements to the Journal for the Study of Judaism 91, Leiden 2005.
 STACKHOUSE, M., *Covenant and Commitments*, Westminster 1997.



HILITE

HARDWARE STORE

FRANCO - BELGE

FIRE PLACES

Importers of
 Copper Pipes & Fittings
 Lava Solar Heaters
 Adensa Space Heaters
 and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884


Xerri l-Bukkett



Bar
Restaurant Pizzeria

*Dine while enjoying the best view in
 the Maltese islands*


Triq iż-Żewwieqa Qala
Tel. 21553500



MILL-KUNSILLI LOKALI TA' GHAWDEX

*Informazzjoni u Rapportji mibghuta
mis-Sindki tad-diversi Kunsilli Ghawdxin*

IL-Kunsill Lokali tal-Munxar: Servizz u Vizjoni



Jikteb Joseph Sultana, Sindku tal-Munxar

Il-Kunsill il-ġdid tal-Munxar gie elett is-sena l-oħra u dan il-Kunsill immexxi minni bħala Sindku flimkien mal-Kunsilliera beda l-hidma tiegħu għat-tliet snin li ġejjin. Filwaqt li ser inkomplu nibnu u nsaħħu dak li bdejna f'leġislaturi preċedenti, dan il-Kunsill ser jilqa' l-isfidi godda u l-impenn li l-lokalitajiet tal-Munxar u x-Xlendi ser ipoġġulu quddiemu. Bħal snin oħra ser inkunu qrib ir-residenti tagħna, nisimghu u nilqgħu kull ilment jew suġġeriment li jsir. Dan jista' jsir biss jekk bejn il-Kunsill u r-residenti jkun hemm komunikazzjoni diretta bħalma dejjem kien hemm u konvint li ser jibqa' jkun hemm.

Il-proġett tal-"playingfield"

Il-hidma tal-Kunsill għal din il-leġislatura ser tkun iffokata sabiex l-ewwel u qabel kollox jitlesta l-Proġett tal-Playingfield u toroq tal-madwar. L-ewwel fazi ta' dan il-proġett tlestiet f'Marzu ta' l-2007 u din kienet tikkonsisti fil-bini tal-Latrini Pubbliċi, l-multi-purpose room u ż-żona tal-madwar. Qabel ma stajna nagħtu bidu għat-tieni fazi kellhom jitwessgħu partijiet minn Triqat Santa Domenika u Profs Aquilina. Matul l-andament tax-xogħol inqalgħu xi problemi tekniċi li ma kellniex kontroll fuqhom u allura dan ix-xogħol ha xi ftit aktar fit-tul milli kien maħsub. Tajna bidu għax-xogħol fuq it-tieni fazi ta' dan il-proġett u digà tlestiet il-ġibja u nbena l-hajt li jilqa' l-parti ta' triq li saret


ġdida fi Triq Santa Domenika. Il-problemi ma jonqsu qatt u x-xogħol kellu jerga' jieqaf sabiex nagħtu çans lill-Enemalta halli jgħaddu cables godda mir-Rabat sal-Munxar. Fil-jiem li ġejjin ser jitkompla x-xogħol fuq bini ta' culvert taħt il-playingfield u jibda jitpoġġa l-wiċċ tal-playingfield. Imbagħad irridu naħsbu għal tagħmir, fanali u bankijiet li ser jitqegħdu fil-playingfield. Il-bini mill-ġdid ta' bankini fi Triq Santa Domenika, Triq Profs Aquilina u Triq Madonna tal-Karmnu miexi b'ritmu tajjeb. Permezz ta' dawn ix-xogħlijiet qed isiru modifikazzjonijiet fil-linji tat-toroq sabiex innaqqsu l-periklu mit-toroq tagħna.

Dehra ġdida lill-Pjazza tar-raħal

Wara li jitlesta dan il-proġett inkunu nistgħu nibdew niffokaw fuq il-proġett tal-Pjazza. Proġett li ser jagħti dehra ġdida lil Pjazza tar-raħal tagħna bil-bini ta' bankini godda u traffic management aħjar minn dak eżistenti. Minkejja li aħna konxji li dan il-proġett huwa importanti ħafna sabiex nagħmlu l-pjazza tar-raħal tagħna isbaħ u nnaqqsu l-periklu kontinwu tat-traffiku, ix-xogħol irid isir fazi wara l-oħra.

Ix-Xlendi: proġett komprensiv


Il-Kunsill huwa responsabbli wkoll mix-Xlendi, post turistiku li miegħu iġorr sfidi kbar. Mar-rebbiegħa l-Kunsill jibda jahseb sabiex nagħmlu xogħol ta' manutenzjoni fuq railings, bankijiet, fanali u dawk il-partijiet kollha li jiġu



Parti mill-ewwel fazi tal-Playingfield, bankini godda u toroq tal-madwar.



Latrini Pubbliċi fix-Xlendi



Cruise liner fix-Xlendi

affettwati mill-elementi. Is-sena l-oħra lestejna l-proġett ta' bini mill-ġdid tal-Latrini Pubbliċi u *showers* għall-użu tal-pubbliku. B'għajnuna ta' fondi speċjali mill-MEPA sar pavimentar ġdid f'parti mis-*seafont*. Qabbdna inġinier sabiex ihejjilna rapport fuq id-dawl li hemm mal-kosta, *fil-parking* u f'xi toroq ewlenin tax-Xlendi sabiex wara nkunu nistgħu nagħtu bidu għat-titjib fis-sistema tad-dawl. Proġett li jirrikjedi ammont kbir ta' fondi huwa dak tal-Mithna Sotterranja ta' Emergenza fix-Xlendi. Fuq dan il-proġett il-Kunsill qed naħdmu flimkien ma' entitajiet oħra sabiex inkunu nistgħu nikkonvertuh f'mużew biex jitgawda minn dawk li jzuru x-Xlendi.

Wahda mill-prijoritajiet tal-Kunsill għall-Munxar u x-Xlendi hija li naħdmu sabiex it-toroq li għandna inżommuhom fi stat tajjeb u nadif. Rigward it-triq prinċipali ta' bejn ir-Rabat u x-Xlendi, il-Kunsill ser ikompli jagħmel pressjoni fuq l-awtoritajiet sabiex isir il-bini mill-ġdid ta' din it-triq. Il-Malta Tourism Authority issottomettiet applikazzjoni sabiex isir it-tkabbir tal-bajja tax-Xlendi. Żgur li meta jasal iż-żmien u jitwettqu dawn iż-żewġ proġetti l-aċċessibbiltà għax-Xlendi ser titjeb u t-tkabbir tal-bajja ser jattira aktar nies tal-lokal u turisti. Applikazzjoni oħra li qed nistennew li tiġi approvata hija li jsiru l-faċilitajiet neċessarji sabiex *cruiseliners* žghar jibdedw jorbtu barra fix-Xlendi. Jekk jibdedw jieqfu l-*cruiseliners* žgur li dawn ser jagħtu spinta lill-ekonomija lokali u ta' pajjiżna.

Il-MEPA kienet approvat il-permess tat-taħmil ta' parti mill-wied bejn il-Munxar u x-Xlendi. Dan il-proġett huwa importanti hafna minhabba l-periklu li jinholoq fit-toroq tal-madwar kull meta tagħmel ix-xita. Dan il-proġett mistenni li jinħadem bejn il-Kunsill u l-Ministeru għal Ghawdex. Nahseb kulhadd jifhem li ċerti proġetti kbar ma jstgħux jitwettqu mill-fondi tal-Kunsill biss. Nixtieq nieħu

l-okkażjoni wkoll sabiex niringrazzja lill-Ministru għal Ghawdex għaliex dejjem sibna l-appoġġ meħtieġ għall-proġetti kbar li wettaqna jew li qed inwettqu għall-ġid tal-lokalitajiet tagħna.

Inizjattivi kulturali

Minbarra li l-Kunsill huwa responsabbli mill-proġetti infrastrutturali, matul is-sena norganizzaw diversi haġġiet u attivitajiet kulturali. Ngħinu lill-għaqdiet fil-lokalità sabiex jorganizzaw attivitajiet fir-raħal fosthom dawk sportivi. Dan għaliex aħna nemmnu li permezz tal-għajjnuna li nagħtu lil dawn l-għaqdiet inkunu qed inbegħdu lil uliedna mill-perikli li dejjem qed jizdiedu madwarna. Minbarra dan, ser naħdmu aktar sabiex norganizzaw aktar korsijiet edukattivi u informattivi għal kulhadd.

Attività partikolari u kull ma jmur dejjem qed tieħu l-importanza tagħha hija l-attività ta' Jum il-Munxar li taħbat fit-12 ta' Diċembru. Is-sena l-oħra, għall-ewwel darba ngħata Ġieh il-Munxar. Fl-okkażjoni speċjali tal-50 Sena Parroċċa intgħażlu tliet persuni li ġew ippremjati t-tlieta għall-hidma tagħhom b'risq il-parroċċa matul dawn is-snin.

Permezz tal-*website* informattiva tagħna nżommu lir-residenti nfurmati b'dak kollu li jkun iseħħ fil-lokalitajiet tagħna kif ukoll inżommu lil qrabatna emigranti viċin tar-raħal tagħna. Minbarra l-informazzjoni jkunu jstgħu jsegwu b'mod dirett jew repetizzjonijiet ta' l-attivitajiet li norganizzaw. Il-*website* tagħna hija mod kif nagħmlu reklam lil pajjiżna mat-turisti sabiex inħajruhom mhux biss iżuru lill-gżira Ghawdxija imma jagħzlu lil-lokalitajiet tagħna bħala destinazzjoni tagħhom.

Nixtieq nagħlaq billi niringrazzja lil dawk kollha li għat-tielet darba konsekuttiva wrew l-fiduċja tagħhom fija u reġġu eleġewni Sindku. Is-Sindku kif ukoll il-kunsilliera eletti qegħdin hemm sabiex flimkien naħdmu biex intejbu l-lokalitajiet tagħna f'kull qasam possibbli.

**STEDINA LIS-SINDKI KOLLHA
TAL-KUNSILLI LOKALI F'GHAWDEX**

Nilqgħu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-aħħar tax-xahar jew bl-email lill-Gozo Press gozopress@onvol.net.

GITI GHAS-SAJF 2008
BIL-KUMDITA' TA' HOTEL WAHDA F'KULL GITA

2-9 t'Awissu
GERMANJA U SVIZZERA

20-26 t'Awissu
LOURDES - SPANJA

28 t'Awissu - 4 ta' Settembru
ITALJA TA' FUQ - AUSTRIA

*Deftalji mill-Agenzija John Portelli Ent.
Piazza Indipendenza-Victoria Tel.21561212/3
jew PMC TOURS-Victoria Tel.21551004-79021033*

Ta' Vestru

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Qala, Gozo.
Tel: 2156 4589, 2155 9090, Mob: 7970 6274

XHIEDA NISRANIJA FL-ISTORJA TAL-KNISJA GHAWDXIJA**Kelina Xerri (1920 - 1962)**

Twieldet fl-20 ta' Mejju 1920 f'Haż-Żabbar, Malta. Ftit nafu dwar it-tfulija tagħha iżda kien f'dan iż-żmien li saret midhla tas-Socjetà tad-Duttrina Nisranija. Billi fl-ewwel żmien ta' hajjitha, il-familja tagħha kienet toqgħod Malta, kellha x-xorti li tattendi għall-konferenzi li kien jagħti San

Ġorg Preca. Wara l-familja tagħha giet toqgħod gēwwa l-Qala. Meta kibret hasset li l-Mulej qiegħed isejhilha biex timxi warajh, billi ssir membru ta' din is-Socjetà, magħrufa mill-poplu bħala l-Museum.

L-ewwelnett hija qdied il-missjoni tagħha fl-ghajjnuna li kienet tagħti d-dar. Kellha hafna x'tagħmel billi hutha l-bniet kienu mizzewgħin kif ukoll kellhom zewg studenti jistudjaw għas-sacerdozju, li huma Mons. Lawrenz Xerri u huh Dun Karm. Kienet tħobb hafna s-sengħa tal-hjata.

It-tieninett serviet lil Alla fit-tagħlim tad-duttrina. Kienet konvinta minn dak li tant kien jishaq fuqu San Ġorg Preca: li t-tagħlim huwa l-ghajn ta' kull gid. Kienet tieħu paċenzja kbira bitfal u meta ma kienx hemm post fejn isir it-tagħlim, għal sajf shih offriet darha biex isir it-tagħlim. Dan swielha ta' sagrificċju kbir. Barra mill-katekiżmu, malli jkun ser joqrob il-Milied, kienet thejji xi rigali għat-tfal. Kienet sikwit tghid li: "Ġesù jħobbhom hafna lit-tfal."

Kienet Socja li hafna persuni qrib tagħha kellhom fiduċja fiha. Min jaf kemm għenet persuni biex turihom kif jirrangaw xi hwejjeġ u xogħol tan-knitting! U dan kienet tagħmlu mingħajr ebda hlas. Mhux hekk biss, tant kienet tispira fiduċja, li bosta persuni kienu jifthu qalbhom magħha, peress li kienu konvinti li dak li tisma' ser iżzommu għaliha biss. Hija kienet tfarrag u ssabbar lil kulhadd u permezz tat-tbissima tagħha kienet tnissel ferħ.

Kienet tieħu kollox bis-sabar u tgergira qatt ma harġet minn fommha. Tant kienet imhegga sabiex Ġesù jsir magħruf u mahbub, li kienet tmur il-knisja fil-5.00 am u tibqa' hemm sas-7.00 am jgħifieri sa l-aħħar quddiesa, u kien ikollha madwar 20 tifel fejnha. Kienet tghallimhom it-talb ta' ringrazzjament u dan kienet tagħmlu aktar minn darba, peress li xi tfal kienu jgħu aktar tard. Kienet

konvinta sa l-aħħar mill-kelmiet ta' Kristu: "Halluhom it-tfal jgħu għandi u la żzommuhomx, għax ta' min hu bħalhom hi s-saltna ta' Alla" (Lq, 18, 16).

Żgur li dan ma kienx attivizmu, iżda frott ta' l-intimità li kellha ma' Ġesù. Iiwa kien iċ-ċentru ta' hajjitha u qalbha ma kienet marbuta ma' xejn hlief miegħu. Meta l-familja tagħha bnaw dar għida u marru joqogħdu fiha, kien hemm persuna li għamlitilha r-rimarka li għandhom post għid. Iżda hija wegħbitha li qalbha ma kinitx marbuta miegħu. Ma ninsewx li kienet bniedma ta' talb profund u dejjem għexet fil-prezenza ta' Alla.

Kellha mħabba lejn Ġesù Sagramentat. Tqarbina ma fallietha qatt u nhar l-Ewwel Ġingħa tax-Xahar kienet tghaddi nofstanhar il-knisja għarkupptejha. Darba l-Kappillan Dun Ġuzepp Vella rrimarkalha biex tmur xi waqfa d-dar. Iżda fil-pront wegħbitu li jekk tmur id-dar, tinqala' xi haġa u hekk ma kenitx tkun tista' tkompli l-adorazzjoni.

Kellha mħabba kbira lejn is-sacerdoti, tant li kienet tirroranga l-hwejjeġ tal-knisja. Ma nistgħux ninsew l-ghajjnuna li tat liż-zewg hutha sakemm waslu għall-ordinazzjoni. Meta qaddes huha Dun Karm, nizlet għarkupptejha u qalet: "Grazzi, Sinjur Alla, il-missjoni tiegħi jien komplejta, għaliex kelli x-xorti nara lil tnejn minn huti jaslu fejn ridthom Int. Issa jiena kuntenta li mmut, meta trid, ibgħat għaliha, ikun dak li trid Int." U l-Mulej sema' talbha, għax sitt xhur wara mietet.

Kelina baqgħet taqdi d-dmirijiet tagħha kollha sa l-aħħar jum ta' hajjitha. Infatti fl-aħħar jum ta' hajjitha, għalkemm bid-deni, marret il-knisja xorta waħda. Iżda matul il-lejl ma raqditx u hassitha ma tiflaħx. Imbagħad fil-5.00 a.m. tal-15 ta' Frar 1962, jgħifieri fl-istess sena li fiha miet San Ġorg Preca, ingħaqdet mal-Mulej. Kellha biss 41 sena.

Għalkemm ma għexitx haġa twila, bil-ghajjnuna tagħha xorta waħda rnexxielha tkun ta' servizz għall-proxxmu u taħdem sabiex tinxtered is-saltna ta' Alla.

(Hajr lil Ċetta Magro ta' l-intervista li għamiltilha dwar Kelina Xerri fis-16 ta' Novembru 2007.)

Angelo Xuereb

AVVIŻ IMPORTANTI GHALL-ABBONATI TAGHNA

Din hi l-aħħar harġa ta' "Il-Hajja f'Ghawdex" li qed tintbagħat lill-abbonati kollha tas-sena l-oħra. Jekk għadek ma hallastx l-abbonament għal din is-sena, titlifx aktar żmien... u titlifx rivista bħal din!

IMLA L-FORMOLA LI HEMM FIL-QOXRA U IBGHATHA MALAJR...

APPREZZAMENT (1)

Mons. Anton Grech Vella

Nhar it-Tnejn 25 ta' Frar 2008, il-Parroċċa ta' San Ġorġ, Victoria, tilfet lil Mons. Anton Grech Vella, wiehed mill-benefatturi kbar tagħha li ddedika hajtu biex jara l-knisja Bazilika ta' San Ġorġ Martri mżejna b'tant opri sbieħ li illum tissejjah "*The Golden Church*". Xemx u xita, bard jew shana, lil dan is-sacerdot habrieki, immankabilment kont tarah ta' kuljum fi Pjazza San Ġorġ jew fi dhul Triq is-Suq bilqieghda wara xi mejda b'xi nkwadru jew xi biċċa deheb jorganizza lotteriji u jiġbor fondi biex ikompli jlibbes kif inhu xieraq it-tempju t'Alla ddedikat lill-Martri ta' Lydda fil-qalba tal-Belt Victoria.

Dun Anton, kif kien jafu kulhadd, twieled fit-30 ta' Settembru 1917 u gie ordnat sacerdot fl-1 t'Awissu 1943 mill-Isqof Mikiel Gonzi ftit xhur biss qabel dan ta' l-aħħar kien inħatar Arċisqof ta' Malta. Ghadda l-ewwel snin tiegħu bhala kappillan tal-kor tal-Knisja Katidrali u wara, sagristan maġġur fil-knisja ta' San Ġorġ fejn tghammed, trabba u kiber. Kien il-prokuratur per eċċellenza għal għadd kbir ta' snin u bil-hidma tiegħu l-knisja ta' San Ġorġ inbidlet bhal lejl min-nhar. Għal xi snin għallem ukoll fis-Seminarju Minuri u kien attiv f'numru ta' għaqdiet kattoliċi, kif ukoll kappillan ta' l-isptar fejn kien il-habib ta'


bosta morda u moribondi. Habib tiegħi midhla tiegħu sewwa žied jghidli li dan is-sacerdot kien konfessur imfittex u l-għarbiel tiegħu kien wisq fin.

Għall-hidma tiegħu f'San Ġorġ, il-Papa Pawlu VI kien hatru Kamrier Sigriet Sopranumerarju u l-Isqof Mons. Nikol Cauchi għażlu Teżorier u t-Tielet Dinjitarju fil-Kapitlu tal-Kanonċi fil-Bazilika ta' San Ġorġ li tant habb u stinka għaliha.

Għall-bidu kien jghix fid-dar tiegħu faċċata tal-Librerija Pubblika, u mbagħad mar jghix fi Triq Palma Victoria, u meta saħtu bdiet tnin, ittieded fir-residenza ARKA f'Għajnsielem. Saru hafna sforzi biex jingab fil-kumpless sabih li nsibu mal-Bazilika ta' San Ġorġ biex b'hekk jibqa' qrib niesu u hbiebu u ta' l-ambjent fejn ghex, iżda dawn ma tawx il-frott mixtieq, u Dun Anton għalaq għajnejh għal din id-dinja sbih it-Tnejn 25 ta' Frar 2008 fl-Isptar Ġenerali t'Ghawdex. Dun Anton halliena iżda žgur li kull darba li aħna mmiddu riglejna mill-bieb 'l ġewwa tal-Bazilika ta' San Ġorġ, ma nistgħux ma niftakrux fih għax għadd kbir ta' opri hawn ġewwa jghajtu ismu.


Agħtih O Mulej il-mistrieħ ta' dejjem, u San Ġorġ, nitlobok hudu issa fi hdanek fit-tgawdija eterna.

Kav. Joe M. Attard



RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532

Mob: 9949 3169

APPREZZAMENT (2)

Mons. Salvino Scicluna, J.C.U.

Il-ġieħ li jisthoqq lil Mons. Salvino Scicluna (magħruf popolarment bħala Dun Lino) ingħatalu diġà b'mod xieraq mill-Knisja kollha ta' Ghawdex. Fil-Katidral għall-quddiesa funebri sollejni, ippreseduta mill-isqof emeritus Mons. Nikol Cauchi, ikkonċelebraw saċerdoti minn kull parroċċa. Il-preżenza ta' għadd kbir ta' l-fidili minn organizzazzjonijiet lajċi fil-korteo tal-funeral tiegħu hija bla dubju l-isbaħ xhieda tar-rispett li kien igawdi. Kienet ġemgħa li hanqet kull rokna tul it-triq minn Triq ir-Repubblika sal-pjazza tal-Katidral.

Mons. Salvino Scicluna kien tassew il-qassis li qeda dmiru fis-skiet. Bla daqq ta' trombi wassal lil Kristu kullimkien. Fir-Rabat u fl-irhula ta' Ghawdex kollha. Permezz ta' l-Ewkaristija u permezz tal-qrar. Bkieħ tassew kulhadd, l-iktar il-penitenti tiegħu mir-Rabat u x-Xewkija.

Ma jinsihx min kien jafu. La fir-Rabat fejn għal dawn l-aħħar snin kuljum kien iqaddes fil-knisja ta' San Franġisk, u lanqas f'Marsalforn fejn Dun Lino kien jgħix u fejn fil-klabb tal-Menqa kien jiltaqa' ma' tobbi, artisti, awturi, politikanti u nies oħra minn kull taqsima tas-soċjetà. Victor Apap wieħed minnhom. Kittieb magħruf tal-Malti, habib tiegħu, li kien jiġi apposta minn Malta biex jaqsam miegħu uħud minn dawn l-isbaħ mumentu tiegħu. U hekk ukoll f'Ruma fejn l-għadd ta' Maltin u Ghawdxin li kienu jgħixu f'dik il-belt dejjem sabu fih il-*padre spirituale* tagħhom.

Bniedem ta' fehmiet żonqrija u qassis ta' prinċipji sodi mibnija fuq it-tagħlim tal-Knisja. L-uffiċċju tiegħu fil-*Vicariato di Roma* kien ħolqa ta' imħallfin ekkleżjastiki jiddiskutu każijiet u problemi li ta' kuljum kienu jhabbtu wiċċhom magħhom. L-għerf tiegħu kien sorsi ta' ispirazzjoni għalihom. Għajn ta' dehen u tarka ta' kuragg.


Monsinjur Scicluna kellu l-*edukazzjoni* sekondarja tiegħu fis-Seminarju ta' Ghawdex. Kif kien iħobb jgħid, kienu l-isbaħ snin ta' formazzjoni tiegħu nisranija. Taht il-Ministru Dun Kelment u ma' surmastrijiet bħal Mons. Andrea Vella, Mons. G. Grima u Mons. E. Mercieca kien tgħallem l-iskola ta' Kristu. Kienet l-għaxxa tiegħu dan l-aħħar jiftakar fi ħbiebu l-istudenti, shabu tal-kamerata, fosthom Ġuzeppi Mercieca u Nikol Cauchi, illum it-tnejn isqfijiet emeriti ta' pajjiżna.

Mons. Scicluna ordna saċerdot fl-1955 u f'it wara l-ewwel quddiesa tiegħu f' San Ġorġ, mar Ruma fejn serva fil-parroċċa ta' San Saturnino. Fost il-personalitajiet li laqa' jispikka l-Qdusija Tiegħu, il-Papa Pawlu VI. Wara li temm l-istudji tiegħu fl-*Università Pontificia Gregoriana* mnejn iggradwa Duttur fid-*Diritto Canonico*, ingħaqad mal-*Vicariato di Roma* bħala *Judex*, fejn mexxa b'suċċess l-istadji preliminarij f'kawzi tal-qaddisin. Fost dawn il-kawzi hemm ta' Madre M. Elisabeth Hesselblad, fundatriċi ta' l-Ordni Monastika tas-sorijiet ta' Santa Briġida, u tal-Kardinal Henry Newmann.

Minkejja 'l bogħod Mons. Scicluna baqa' dejjem marbut ma' pajjiżu. Fiċ-ċelebrazzjonijiet sollejni taċ-ċentinarju tad-Djoċesi Ghawdxija fl-1964 l-Isqof Mons. Ġuzeppi Pace hatru segretarju tal-Kardinal Traglia, li ġie għal dawn iċ-ċelebrazzjonijiet bħala rappreżentant tal-Papa. Għal l-40 sena li dam f'Ruma żamm kuntatt kontinwu ma' l-isqfijiet tiegħu, l-iktar mal-Kurjiet tagħhom f'Malta u f'Ghawdex, mnejn shabu, imħallfin, dejjem sabu l-pariri tiegħu nixxiegha ta' għerf.

Mons. Scicluna rtira mill-kariga li kellu ta' *Judex* fl-1992 u ġie lura pajjiżu f'it wara. Baqa' saċerdot ta' Kristu dejjem u ħabb dejjem lil Sidtna Marija mill-fond ta' qalbu. Lilhom sab jistennewh fis-Sema u magħhom ukoll lill-mamà u lill-papà tiegħu li tant kien iqim u jgħożż.


Mulej agħtih il-mistrieħ ta' dejjem!



PLAY - FORUM (1)

Ma' Mewg il-Hajja

F'din il-harġa ser nagħtu bidu għal sensiela ġdida ta' djalogi drammatiċi dwar problemi ta' żmienna, miktuba mill-mibki u qatt minsi MONS. SALV BORG.



L-Anzjani fil-Familja ... problema żejda?

Tonina: Ċikk... Ara x' ser ngħidlek!... Trid tiddeċiedi, fhimt?

Ċikku: Jiena kieku lest li niddeċiedi... Izda l-bičċa mhix daqshekk hafifa.

Tonina: U għaliex mhix daqshekk hafifa?

Ċikku: Għax mhix daqshekk hafifa... Għax dan mhux kif taqbad u tfassal f'moħħok int.

Tonina: Ċikk, jien lili ddaħħakni!...

Ċikku: Indaħħkek biex? Sa fejn naf jien ma għidt l-ebda ċajta biex noqgħod indaħħkek!

Tonina: Xi ċajta jonqos tgħidli dalgħodu, min jisimgħek!... Ċikk... ma għandix moħħ iċ-ċajt.

Ċikku: Imma int lilek min jasal qatt biex jifhmek?... Għidli min?... Jien stess għidtlek li ma kellix f'moħħi noqgħod indaħħkek, imbagħad tiġi int u tgħidli biex ma ndaħħkix... Jien jew miġnun... jew inkella qed nagħmilha ma' l-imġienen!

Tonina: Naħseb li ta' l-ewwel jgħodd għalik... Iva Ċikk... Int bniedem miġnun!

Ċikku: Din isbaħ mill-ohra!.. U dan kif wasalt għal din il-konklużjoni?

Tonina: Huwa li ma kontx miġnun kont ser tidhol biex iżzomm lil missierek hawnhekk magħna...

Ċikku: X'fiha b'daqshekk?... Mhux missieri hu?

Tonina: Anke Vangela oħtok u Ġanni ħuk l-għażiż, dawk ukoll għandhom missier bħalek... Rajthomx kif haslu idejhom minnu.

Ċikku: Dawk ma setgħux iżzommuh huma!

Tonina: U Ċikku tiegħi seta', rajtux!

Ċikku: Dawk ma għandhomx wisgħa f'darhom. It-tnejn joqogħdu go flat żgħir. Bilkemm għandhom fejn iraqqu lil uliedhom.

Tonina: U aħna għall-grazzja t'Alla, għandna palazzo, hux hekk?

Ċikku: Palazz ma għandniex... izda dejjem kellna fejn iżzommuh fuq wiċċ l-idejn!


Tonina: Imma Tonina ssajjar, taħsel u tara kif iddawwar ir-rota tal-hajja.

Ċikku: Min jisimgħek jaħseb li dan missieri qed johloqlok hafna trouble!

Tonina: Eżatt!... Iva Ċikk, missierek ħlief trouble ma jagħmilx. U billi ngħidli biex ma joqgħodx ipejjepp il-pipa hawn ġew, izda jekk irid johroġ ipejjiha barra fil-bitħa... Lil min tgħid: donnu biex jinkini, iżjed ipejjepp hawn ġew, u mhux biss tafx... Izda mbagħad arah inaddaf il-pipa mit-tabakk mahruq u jqegħdu fejn ġie ġie.

Ċikku: Tonina; int qatt ma hmilt li missieri jiġi hawnhekk magħna. Li kien għalik konna nitfgħuh f'dar ta' l-anzjani u nħalluh jitqadedd hemm ġew.

Tonina: Int min qallek li jien qatt ma hmiltu lil missierek!... Jiena taf xi stennejt, li l-għeziež ħutek joffru lilhom infushom huma wkoll, u hekk konna ngħadduh ġimġha kull wiehed. Hekk ta' l-inqas konna nitwikkew bih kull tliet ġimġhat.



Ċikku: Imma kemm taf twegġa' b'islienek!... Issa ma tarax li minhix ser inhalli lil missieri jigi trattat qisu xi biċċa gradenza... u noqogħdu ngorruh minn hawn għal hemm.

Tonina: X'fiha b'daqshekk!?!... Ara li kieku kienet għadha hajja ommi, hekk kont nagħmel. Kont niftiehem ma' huti u nżommuha f'it kull wiehed.

Ċikku: Imma issa qed tgħid hekk, Tonina. Issa li ommok mietet. Meta kienet għadha hajja, ġmielek kont hallejtha f'darha... Timmumja wehidha. Ma qbadtx u ġibtha hawn jew inkella ftehimt ma' hutek biex iżzommuha f'it kull wiehed.

Tonina: Jiena naf li int qed tgħidli hekk biex twegġagħni, Ċikk. Izda m'intix ser tibdilli fehmti. Ċikk... Ser ikollok tiddeċiedi: jew jiena jew missierek!

Ċikku: Tonina.....

Tonina: Tonina xejn!... Naħseb li kellimtek ċar. Illum trid tagħtini twegġiba... Jew vi jew vo... Fhimt?

Ċikku: Kemm taf tkun ingrata, Tonina... Dak missieri. Din id-dar li qegħdin fiha hija tiegħu. Tahierna biex ngħixu fiha.

Tonina: Imma xorta wahda ma kitibilekx fit-testment li għadu kif għamel!

Ċikku: U ma hemmx huti l-oħra?

Tonina: Waqa' l-ass!... Izda minkejja li daww hutek, ahna tqannejna bih.

Ċikku: Min jisimgħek jahseb li dan missieri qisu xi wiehed ta' barra minn hawn.

Tonina: Dik il-kelma eżatta, Ċikk : wiehed ta' barra minn

hawn. Dejjem riedha tgħaddi tiegħu.... Tiegħu biss tajjeb. Ahna ma neżistux. Ahna qegħdin hawn għall-kumpanija... Biex niehdu hsiebu, insajrulu. U hu kullimkien tiegħu.

Ċikku: Tgħagġibhiex!...

Tonina: M'inhix qed ngħagġibha!... Mank programm fuq it-TV ma nista' nara bil-kwiet. Arah igerger, jeqred... Imbagħad xi ngħidu għall-egoizmu li għandu?... Hu biss jeżisti, ahna le!... Ahna m'ahniex hawn!!

Ċikku: Issa jiena għandi wiċċ... Għandi stonku u nqalfu 'l barra?... Issa ma tarax!

Tonina: Ċikk: Għandek wiċċ u għandek stonku... ara kif tagħmel. Eħlisni minnu.

Ċikku: Imma nerga' ngħidlek: għaliex tridni neħilsek minnu?

Tonina: Le... Ma tafx għaliex?... Fejn hi l-privatezza tagħna? Għaliex kull kelma li ngħidu bejnieta, ikun irid jindaħal u jrid jgħid tiegħu.


Ċikku: Dak għax ihobbna!

Tonina: M'għandix bżonn imħabba ta' din ix-xorta... Issa xbajt sal- punta ta' mniehri.

Ċikku: Imma Tonina kemm tifla tkun kiefra miegħi u miegħu?

Tonina: Għalik, veru jiddispjaċini... Ma jixraqlekx dan kollu. Izda għalih ma nħoss l-ebda sogħba... Ċikk ... Issa f'idejk: jew jien... jew hu!!

Ċikku: Imma għaliex... Għaliex Mulej... Għaliex kellu jġirli dan kollu?



Sizzlers

A La Carte • Take Away

Fortunato Mizzi Street,
Victoria, Gozo.

Tel: 21 566 599
Mob: 99 90 90 90
99 85 41 76


**GHANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F'TISWIJA LI MA SSERVIKX!
...HALLI F'IDEJN**



GREZZJU BONELLO

Jigi jagħtik stima b'xejn


"GrezJos", Triq Filfla, Għajnsielem.
Tel: 2155 7694 Mob: 9946 9102



Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051



ELDORADO
Restaurant & Cafeteria

Gorg Borg Olivier Str., Victoria.
Tel: 21556333 Mob: 79204679

Ibza' għal Saħħtek

L-Abbuż mill-Alkoħol



minn DR MARIO SALIBA MD MCFD

Figuri minn stharrig li sar madwar l-Ewropa, il-European School Survey Project (ESPD) 1995 - 1999, juri li n-numru ta' tfal li għadhom jattendu l-iskola ġa qeghdin jesperimentaw bl-alkoħol. Mhux biss hekk, imma komparata ma' pajjiżi oħra, Malta tinsab minn quddiem f'dan ir-rigward. Għalhekk huwa ovvju li għandna problema fost it-teenagers Maltin u Għawdxin. Huwa fatt ta' thassib li l-użu tal-alkoħol f'pajjiżna qed jiddied konsiderevolment. Iż-żminijiet jinbidlu, u dak li qabel kien konsidrat bhala xi haġa ta' l-okkażjoni waqt xi festin ta' tieg' jew magħmudija llum sar regola ta' kull weekend. Il-parties saru komuni, mhemmx għalfejn jasal xi birthday biex jiġu organizzati. Waqt dawn il-parties l-użu tal-alkoħol huwa sfrenat. Anke tfajliet taħt l-età qeghdin jixorbu l-alkoħol. Dan qed isir b'mod speċjali f'postijiet mhux publiċi bħal farm houses fejn dawn jinkrew għall-weekends u hemm isiru l-festini bejn iż-żgħażaġh.

Hemm haġna raġunijiet għaliex ġejna f'din is-sitwazzjoni. Haġna żgħażaġh għandhom l-ideja żbaljata li l-alkoħol ma jagħmilx ħsara bħad-drogi. Nies esperti f'dan il-qasam jgħidu li x-xorb jista' jwassal għad-drogi. Żgħażaġh li jixorbu regolari għandhom ċans ta' 22 darba iktar li jibdeu jiehdu d-drogi. Il-rabta bejn l-alkoħol u d-drogi hija xjentifikament ipprovata (Keith Hellawell).


Kemm trid tixrob biex teċċedi l-limitu? L-irġiel għandhom il-metaboliżmu daqsxejn differenti minn tan-nisa. Għalhekk jistgħu jittolleraw ftit iktar ammont ta' alkoħol minn nisa. Imma taħsbux li dan l-ammont huwa haġna. Skond l-Istitut Nazzjonali tal-Abbuż tal-Alkoħol Amerikan, il-limitu għan-nisa huwa ta' drink kuljum jew 7 drinks fil-ġimgħa u għall-irġiel huwa d-doppju, żewġ drinks kuljum u 14 fil-ġimgħa. Hawn irridu noqgħodu attenti mid-daqs tad-drink jew mill-kobor tal-flixxkun jew bott tal-birra. Dawn iridu jkunu ta' daqs normali.


Kif wera s-survey li semmejna, t-tfal tagħna jkunu ġa daqu l-alkoħol meta jkollhom bejn il-11 u l-15. Dan minħabba li t-tfal illum jizviluppaw qabel, jagħmluha mal-ħbieb qabel u jrabbu ċerta libertà minn kmieni fil-ħajja. Generalment huma jsibu haġna okkażjonijiet mal-ħbieb speċjalment fil-weekends fejn ikunu jistgħu jixorbu. Il-liġi f'Malta għadha ma nbidlitx u żgħażaġh ta' 16 jistgħu jixtru drinks alkoħoliċi. Kważi fil-pajjiżi kollha Ewropej l-età hija ta' 18. Meta jkunu fi grupp iħossuhom iktar siguri u hija haġa naturali li meta tkun fil-kumpanija tixrob iktar. Normalment jixorbu biex iħossuhom iktar ferhana, iżda jiġri li jaqbu l-limitu u jispiċċaw fis-sakra. Meta mbagħad ikunu taħt l-effett ta' l-alkoħol jitolfu kull kontroll fuqhom infushom u jispiċċaw jagħmlu affarijiet li wara jiddispaċihom li għamluhom. Mhux l-ewwel darba li kont xhud ta' żgħażaġh li jidhru fid-Dipartiment ta' l-Emerġenza f'sakra ma jarawx art u maħsula b'dak li jkunu għadhom kemm inmettew. Iċ-ċans li jwegġgħu minħabba xi waqa'

jew haġta huwa kbir u kazijiet ta' din ix-xorta huma komuni fil-weekends fl-isptarijiet u l-polikliniċi tagħna.

Din nistgħu nsejnhulha l-kultura jew il-moda ġdida tax-xorb. Bhala poplu Mediterranju aħna nies li nħobbu l-kumpanija u l-festi. F'kull belt u raħal jiċċelebraw xi żewġ festi u għal kull haġa ta' xejn kulhadd jixrob, jew għax rebaħ it-tim tal-futbol jew għax rebaħ iż-żiemel, eċċ. Barra minn hekk ix-xorb waqt it-tiġijiet huwa xi haġa ta' l-għaġeb. Forsi dak li jkun jipproffita ruħu mill-okkażjoni. Aħna ma nafux niehdu gost b'xulxin billi nixorbu grokk jew tnejn, iżda rridu nibdeu nitbellu u ngħidu l-hmerijiet biex forsi jwaqqfuna mix-xorb.

Raġuni oħra għaliex it-tfal tagħna jidraw jixorbu minn kmieni hija l-ammont ta' xorb alkoħoliku li jinsab fid-djar tagħna. Min ma jzommx flixxkun whisky jew inbid





id-dar? Hafna tfal jaraw lill-ġenituri tagħhom jixorbu l-inbid id-dar speċjalment meta l-istess nbid ikun magħmul id-dar stess. Hemm min jixrob fixkun nbid kuljum u minn għalih li ma jixrobx għax iħalltu bil-luminata. L-eżempju għandu jibda mid-dar u l-ewwel pass għandu jiġi minna l-kbar u ma nidrawx nixorbu ta' kuljum fid-dar. Tazza nbid tajba tagħmel il-ġid liċ-ċirkolazzjoni tad-demem u din għandna neħduha b'dan l-iskop u mhux biex sempliċiment nixorbu għax għandna d-drawwa. Biss jekk nixorbu iżjed minn tazza kuljum, hsara lil saħħitna nkunu nagħmlu. Ahna ma nistgħux ngħidu lill-uliedna tixorbux, u nibqgħu ta' kuljum inleġilgu speċjalment f'ħinijiet mhux waqt l-ikel. Uliedna jidhku bina u meta jkollhom l-okkazzjoni jixorbu huma ukoll. Irridu nieqfu ahna u nitkellmu ma' uliedna dwar dan is-suġġett fil-miftuħ u ma nkunux ipokriti. Għandna jkollna sens ta' kontroll fuqna nfusna biex uliedna jidraw jikkontrollu huma ukoll. Ir-riċerka turi li jista' jkun hemm xi element ta' ġenetika jekk dak li jkun ikollux tendenza għax-xorb iktar minn haddiehor, imma hadd ma jitwieled sakranazz u l-ambjent li nkunu trabbejna fih jinfluwenza hafna d-drawwiet tagħna u l-mod kif ngħixu.

Bla dubju ta' xejn l-użu ta' l-alkoħol f'pajjiżna qiegħed jizdied. Sedqa, l-aġenzija governattiva, u f'Ghawdex l-OASI qegħdin jagħmlu xogħol tajjeb f'dan ir-rigward permezz ta' fuljetti informativi u attraenti, *slots* fuq it-televiżjoni u importanti hafna kampanja qawwija fl-iskejjel anke primarji bhala privenzjoni, kif ukoll programmi ta' detossifikazzjoni għal dawk li jixtiequ jieqfu mix-xorb. L-abbuż mill-alkoħol huwa meqjus bhala marda kronika li taffettwa lill-moħħ u lill-ġisem u anke tista' twassal għall-mewt minhabba kumplikazzjonijiet fil-fwied u fil-moħħ. Meta jkun membru fil-familja li jixrob, il-familja kollha tbatu u tkun affettwata. Meta l-membri jkun wieħed mill-ġenituri, l-problema tkun ikbar għax il-familja tbatu aktar.

Mingħajr ma nidhlu f'argumenti nistgħu ngħidu li kemm il-fattur ġenetiku u kemm dak ambjentali bħal problemi fil-familja, stress u fatturi soċjali huma importanti u kollha flimkien iwasslu biex dak li jkun jispiċċa dipendenti fuq l-alkoħol bħal ma jispiċċaw dawk li jabbużaw mill-kalmanti, sigaretti u drogi. Kif għidna hadd ma jitwieled sakranazz u lanqas issir hekk f'daqqa. Hafna drabi l-ftit ta' kuljum iwassal għall-iktar u bil-ftit il-ftit tidhol id-drawwa u ssir vizzju jew marda. Nistgħu nibdew billi ta' spiss naċċettaw meta joffrulna nixorbu. Jista' ukoll minhabba t-tip ta' xogħol jew laqgħat soċjali li ta' spiss ikollna, x-xorb isir haġa ta' kuljum. Għall-ewwel nistgħu nieqfu mingħajr diffikultà, iżda jiġri li wara ċertu żmien ikun diffiċli biex nieqfu u nsiru dipendenti fizikament u psikoloġikament.

Min-naħa l-oħra l-"moda ġdida" fost iż-żgħażaġh tagħna tax-xorb eċċessiv fil-*weekends* jew *bing drinking* hija tendenza differenti li żgur m'għandhiex fatturi ġenetiċi. Il-konsegwenzi qed ikunu kbar kemm fuq is-saħħa personali taż-żgħażaġh kif ukoll fuq is-soċjetà. Żdiedu n-numru ta' incidenti tat-traffiku speċjalment fil-*weekends* kawża tax-xorb żejjed u żdiedu n-numru ta' granet ta' xogħol u skola mitlufa minhabba l-effetti tax-xorb fil-*weekends* u r-*rave parties* u dawk privati li qed ikunu organizzati f'dawn l-aħħar żminijiet b'detriment għaż-żgħażaġh tagħna. Malta żgħira u l-hsara iktar tidher milli f'pajjiżi kbar. Il-konsegwenzi fuq iż-żgħażaġh tagħna jinhassu iktar. Jiena ta' l-opinjoni li għandna nkunu stretti fuq dawn l-affarijiet u l-liġijiet għandhom l-ewwelnett jinbidlu biex ikunu konformi ma' ta' barra u jkunu nferzati mingħajr riżerva. Dan għax l-isfruttament taż-żgħażaġh waqt dawn l-attivitatijiet jilhaq l-aqwa tiegħu. Iż-żgħażaġh għandhom jagħrfu japprezzaw iktar is-saħħa u s-sbuħija tal-hajja mingħajr alkoħol u drogi.



Victoria Hotspurs jirbħu t-Tazza ta' Jum Il-Helsien għall-ewwel darba

Victoria Hotspurs b'gowl f'kull taqsima rnexxielhom inizzlu isimhom fuq din it-tazza għall-ewwel darba, suċċess miksub kontra l-holders Nadur Youngsters f'din l-ewwel dehra tagħhom fil-finali. F'din is-sittax-il edizzjoni, huma lagħbu tajjeb u ma wrew l-ebda biża' ta' inferjorità mill-avversarji, konxji wkoll li huma anke taw telfa liċ-*champions* fit-tieni round tal-kampjonat Onvol tal-ewwel diviżjoni. Huma lagħbu b'mod kollettiv fejn għarfu jikkontrollaw tajjeb kważi kull sitwazzjoni li sabu ruħhom fiha. Nadur forsi f'it hasbu li ser ifallu dan l-unur biex ikomplu jżidu mal-unuri numerużi tagħhom. Huma fallaw milli jiksbu d-*draw* meta naqsu li jiskurjaw *penalty* u biex jikkomplikaw l-affarijiet għalihom kellhom jilgħabu għall-aħħar nofs siegħa bi *player* inqas.



Nadur harġu fuq l-attakk fejn wara żewġ minuti Joseph Portelli naqas li jikkonnetja l-kross mill-lemin ta' A. Portelli. F'iktar insistenza tal-holders, konklużjoni ta' Chris Camilleri fil-11 il-minuta spiċċat f'it barra. *Hotspurs* wiegħbu fl-14 il-minuta meta kien Xuereb li salva f'żewġ attentati konklużjoni ta' Daniel Farrugia minn tarf il-kaxxa. Fid-19 il-minuta *Hotspurs* rnexxielhom jifħu l-iskor meta pass ta' John Paul Grima lejn **RICCARDO SAVERINO** li żmarka tajjeb u waħdu quddiem Xuereb ma falliex b'xutt fil-baxx. Nadur wettqu reazzjoni fejn fid-29 minuta Grima salva fuq Chris Camilleri. Mbagħad huma kellhom gowl ta' Joseph Portelli mhassar għal *offside* tal-istess *player* minn suġġeriment ta' A. Portelli wara azzjoni ta' *freekick* ta' Simoncic. Il-*Youngsters* komplew jinsistu fejn fl-34 minuta Grima jsalva għal *corner* tentattiv angulat ta' Joseph Portelli. Minuta biss wara, *freekick* ta' Chris Camilleri spiċċa f'it barra. L-azzjonijiet ta' Nadur issoktaw fejn Grima kellu jisraq il-ballun minn fuq ras Nkwankwo biex evita l-periklu. Fis-37 minuta suġġeriment ta' Simoncic, bi Chris Camilleri jfalli b'centimetri l-konklużjoni tiegħu. Erba' minuti wara *freekick* tal-istess Camilleri mar f'it għoli. Fuq in-naha l-oħra fit-



43 minuta Xuereb jimblokka fl-għoli l-kross insidjuż mill-lemin ta' Marvin Buttigieg. Minuta fuq il-hin regolamentari Nadur ġew mogħtija *penalty* għal *hands* ta' John Paul Grima fuq

tentattiv ta' Anthony Portelli, iżda mill-hdax il-metru Eric Nkwankwo ra x-xutt iplejsjat tiegħu mblukkat fil-baxx minn Mark Grima. F'risposta Rabtija, tliet minuti fuq il-hin Jason Portelli mpenja lil Xuereb bi *freekick* dirett.

Wara 3 minuti tat-tieni taqsima minn *corner* ta' Saverino, Jason Portelli xehet f'it għoli. Fuq in-naha l-oħra żewġ minuti wara, Grima salva mingħajr wisq diffikultà t-tentattiv ta' Hili. Fid-9 minuta *Hotspurs* rnexxielhom jirduppjaw. *Freekick* ta' Jason Portelli, Saverino wara li kkontrolla fejn anke qabeż lil *goalkeeper* Xuereb u mill-pass qasir tiegħu, **NOEL BORG** b'xutt fuq il-ġirja tefa' ġewwa mill-viċin. Fil-15-il minuta Nadur spiċċaw jilgħabu bi *player* inqas meta tkeċċielhom Dejan Odevic wara li ddoġba t-tieni karta safra. Hawn Nadur deħru iktar konfużi minkejja li kellhom risposta fid-29 minuta permezz ta' Joseph Portelli li falla bi f'it b'xutt minn tarf il-kaxxa. *Hotspurs* hawn komplew jikkontrollaw tajjeb. Fl-40 minuta Peter Buttigieg evita *goal* ieħor meta bir-ras tajjar minn fuq il-linja l-*corner* ta' Jason Portelli. Din il-finali kienet ikkontrollata b'awtorità minn Saviour Tanti.

Fi tmiem il-finali, Vincent Grech, president tal-Kumitat Nazzjonali u Popolari fi hdan il-Ministeru għal Ghawdex, assistit minn Joe Cordina, president tal-GFA, ppreżenta t-Tazza Jum Il-Helsien lil Michael Vella, *captain* tar-Rabtin fost il-ferħ tas-*supporters* tagħhom li raw dan l-ewwel suċċess stagjonali tagħhom.



Imkejjen Ghawdxin

*Versi ta' Anton F. Attard
Ritratti ta' Joseph J.P. Zammit*

9. IS-SHAHAR TA' VILLA RUNDLE

*Il-ġnien ta' Villa Rundle ġmiel is-seher,
Imkennen b'ghata jhaddar tal-ballut,
U s-siġar kbar tal-palm qishom suldati,
Ghassiesa hiemda.*

*lċ-ċanet twapet kollha lwien imfewha,
Imberfla bl-aħdar, f'nofshom bl-awrikarji
Qishom pożati f'nofs xi tavolina,
Dritti bhax-xemgħa.*

*Passaġġi u mogħdijiet ilkoll imzejna,
Bis-siġar taż-żebbuġ, u ohrajn tal-ġandar,
Xi ffit siġar ta' Ġuda u oleandri,
Jew ta' l-akaċja.*

*Fil-ġnub taċ-ċanet, żewġ siġriet ihaddru
Tar-rand ifuħ, fin-nofs tal-ġewż li jinżgħu
Mill-weraq qisu swaba', u f'xi passaġġi
Ohrajn tal-ficus.*

*Is-shaħar mohbijin qalb il-lantana,
Jilaghbu noli u jistahbew fil-felċi,
Jilbsu l-papoċċi sbieħ ta' l-antirrhinum,
Bojod u sofor.*

*U ta' kull sena s-shaħar jagħmlu festa,
F'jiem ir-rebbiegħa, jilbsu lbies imlewwen,
Jilbsu ta' pensjerini u ċinerarji,
Ġawħar illelex.*





Djamanti ta' Ghawdex

Ritratti ta' Lynda Caton Roseblade

KULURI U BENNA TAL-KAMPANJA GĦAWDXIJA



“ *In-nibbiet gdid jitmattar gol-hamrija
u l-ward li jidhak bejn il-weraq tari;
festuni n-nwar li jzejmu zkuk għarwiena,
xtieli hosbiena jibku nida safi,
għakrux li jtawwal għonqu biex jiskopri
u brimba tinseg velu f'kantuniera;
naħal kurjuż jittawwal go kull warda
w għasfur storbuż li jahseb li l-gnien tiegħu;
raba' li jgħolli wiċċu lejn sem' ikħal
u xemx thares kuntenta fuq xogħol għaqli.* ”

(Carm C. Cachia, “Ghodwa tar-Rebbiegha”)

